

"Reconstruction of Religious thought in Islam" and undoubtedly Dr. Raffuddin advanced Allama's efforts further by his own writings and lectures. With undeniable facts and his unarguable reasoning the great "reasoner" has ripped to the shreds all the philosophical and doctrinal foundations of existing political systems in today's world. The consequential iniquity and exploitation under these systems were a reason by itself to assert the fallacy of their very basis, however with his strong and literate arguments he has absolutely made it crystal-clear. Furthermore Dr. Rafi-ud-deen proved his point that only Islam's philosophical thought is the only doctrine which is capable of delivering a true impartial justice. He has truly illustrated the broad canvas of human nature and the driving force behind all human actions. According to him the real motive or an incitement to human action is not instinct or selfish desire, in fact it is a desire to set or achieve higher and higher ideal; it is a continuous quest from good to better and then to the best. Undoubtedly the highest ideal is to seek the pleasure of Allah(SWT). It is imperative that Dr.

التفسير، مجلس تفسیر، کراچی جلد ۶، شمارہ ۸۷، اپریل تا ستمبر ۲۰۱۲ء

## ڈاکٹر محمد رفیع الدین: شخصیت اور علمی و فکری خدمات انجمن نوبیہ احمد

This is an infallible and imminent truth that the rule of a Just Islamic Order will encompass the whole Earth before the Apocalypse befalls this Earth. It is inevitable that before the political domination a philosophical and ideological domination of Islam should be achieved. The assertion about philosophical and ideological domination implies the negation of all the dogmas which are the cornerstones of all systems governing the whole world today. Proving the eminence and validity of Islamic ideology is parallel task. Allamaqbal initiated such a task with his famous series of lectures entitled

Raffuddin's literary contributions be brought to limelight in a wide range of literary circles for general and comprehensive discussions. The onus is on us and we must do the best we can to put forward all his work from all different dimensions, so that the whole world may benefit from it. This literary output Dr. Mohammad Rafiuddin, personality and Literal and Ideological contributions is small step in the same direction.

ڈاکٹر محمد رفیع الدین بلاشبہ بیسویں صدی عیسوی کے عظیم مفکر اور فلسفی تھے۔ اسلام کی لغتاً تالیف کے حوالے سے انہوں نے لگ بھگ کی مرمویت کو ختم کرنے میں ایک اہم ٹپ کر دیا اور کیا۔ اس کے ساتھ ساتھ لگ بھگ اسلامی کو بڑے پر اعتماد اور مدلل اسلوب میں اجاگر کیا۔ وہ علامہ اقبال کے ایک گہری جانچنے والے اور ان کے فلسفہ خودی کے شارح کے طور پر مشہور ہیں۔ اقبال شناسی کے اعتبار سے ان کی کاوشوں کو فلسفی و فکری حلقوں میں اگر ان قدر پزیرائی حاصل ہوئی۔ اقبال کی طرح ان کا تعلق بھی کشمیر سے تھا اور بلاشبہ اہل کشمیر کو ہمیشہ اپنے ان فرزندوں پر ناز رہے گا۔

### خاندانی پس منظر:

ڈاکٹر محمد رفیع الدین کا سلسلہ نسب شہاب الدین غوری کے سپہ سالار اور معتد امیر حضرت قطب الدین شاہ صاحب تک پہنچتا ہے۔ شاہ صاحب کا نسب بعض دستیاب روایات کے مطابق محمد بن حنیف سے ملتا ہے جو حضرت علی کی زویہ حضرت خولہ کے بطن سے پیدا ہوئے تھے۔ قطب شاہ تقریباً ۱۳۵ء میں ہرات سے آکر پشاور کے نواح میں رہائش پذیر ہوئے اور اس

کے بعد ان کا خاندان کوہستان نمک میں پھیل گیا اور اس نے اپنے آزاد قبیلے تکمیل دیئے۔ وقت گزرنے کے ساتھ ساتھ یہ قبائل دیگر علاقوں میں پھیل گئے۔ ڈاکٹر رفیع الدین کے جد اعلیٰ شیخ سکندر نے ضلع کجرات میں موضع سکندر پور آباد کیا جو انہی کے نام سے موسوم تھا۔ یہ خاندان بعد میں کوٹ بھوانیہ (ضلع کوہانوالہ) منتقل ہو گیا۔ اس خاندان کے اکثر بزرگ کمالات علیہ میں آیا، مصنف اور شاعر بے بدل تھے۔ اہل پنجاب نے ان کے خرمین علم سے خوش چینی کی۔ عربی اور فارسی کی بہترین اور مستند کتابیں انہوں نے تصنیف کیں۔ صرف نحو، فقہ و تصوف، فلسفہ و تفسیر میں وہ وہ موتی نکھیرے۔ کہ جن کی چمک سے آنکھیں روشن ہوتی ہیں۔ یہ مقولہ اب تک مشہور ہے کہ "کوٹ بھوانیہ اس دا، بغداد ہے پنجاب دا"۔ (۱)

علامہ و فضلاء کے اس خاندان میں سے مولوی عبداللہ المعروف حضرت مولانا غلام رسول (۱۲۲۸ھ تا ۱۳۶۱ھ) کا نام خاص طور پر قابل ذکر ہے۔ وہ جید عالم، مبلغ اور شاعر تھے۔ آپ ڈاکٹر محمد رفیع الدین کے پردادا مولوی غلام محمد کے بھائی تھے بلکہ ان کی ایک صاحبزادی بھی مولوی غلام رسول کی بیوی تھیں۔ لہذا کہا جاسکتا ہے کہ مولوی غلام رسول، ڈاکٹر رفیع الدین کے والد مولوی فقیر اللہ کے نانا تھے۔ مولوی غلام رسول نے علم معرفت اور تبلیغ دین کے ساتھ ساتھ پنجابی شعر و ادب میں بھی خصوصی نام پیدا کیا۔ پنجابی زبان و ادب کی ہر قابل ذکر تاریخ میں ان کا تذکرہ، ان کے نمونہ کلام کے ساتھ موجود ہے۔ عبدالغفور قریشی نے "پنجابی ادب دی کہانی" میں نہ صرف مولانا غلام رسول کے پنجابی کلام کے نمونے درج کیے ہیں بلکہ ان کو ایک ایسا آتش نوا مبلغ بھی قرار دیا ہے جن کی زبان کی تاثیر سے بے شمار غیر مسلم دہرہ اسلام میں داخل ہو گئے۔

ڈاکٹر محمد رفیع الدین کے تاتا حضرت مولوی محمد حسن بھی ایک بلند پایہ صوفی بزرگ تھے اور ریاست جسوں و کشمیر کے بیشتر علاقوں میں اپنے زہد و تقویٰ کی بدولت مریدین کا ایک وسیع حلقہ رکھتے تھے۔ وہ سال میں کئی بار اپنے چھوٹے بھائی مولوی فقیر اللہ (ڈاکٹر محمد رفیع الدین کے والد ماجد) کے ہمراہ جسوں و کشمیر کا سفر کرتے۔ ان کا حلقہ ادارت وقت گزرنے کے ساتھ

ساتھ بڑھا گیا اور بالآخر انہوں نے اپنے آبائی وطن کوٹ بھوانیہ کو خیر باد کہا اور جس میں مستقل سکونت اختیار کر لی۔ پھر جس کے علاقہ کو یہ سعادت نصیب ہوئی کہ ڈاکٹر رفیع الدین جیسے عجمی مفکر کی ۲۳ جولائی ۱۹۰۱ء کو یہاں ولادت ہوئی۔ (۲)

**تعلیم:**

ڈاکٹر محمد رفیع الدین نے میٹرک اور انٹرمیڈیٹ کا مطالعہ کیا۔ لی۔ اے۔ میں اُن کے مضامین معاشیات اور عربی تھے۔ ایم۔ اے۔ عربی ادب میں کیا۔ فارسی میں آنرز کی ڈگری حاصل کی۔ بعد میں پی ایچ۔ ڈی (Ph.D) اور ڈی۔ لٹ (D.Litt) کی ڈگریاں ان کو فلسفہ میں حاصل ہوئیں۔ کویا اُن کی تعلیم میں سائنس، ادب اور فلسفہ کا حسین امتزاج نظر آتا ہے۔ جدید علم کے ساتھ ساتھ انہوں نے بڑائی گہرائی کے ساتھ قرآن پر تدبر کیا اور دیگر دینی علوم پر دسترس حاصل کی۔ اقبال کی شاعری، نگر اور فلسفہ سے اُن کو عشق کی حد تک لگاؤ تھا۔ اقبال کی فکر ہی اُن کی پیشتر تصانیف کا محرک محسوس ہوتی ہے۔ اس متنوع علمی پس منظر کی بدولت اُن کا اسلوب تحریر گہرا فلسفیانہ، عقیم و وسع فکر کا حامل اور اعلیٰ علمی سطح سے سرفراز ہے۔

ڈاکٹر محمد رفیع الدین نے میٹرک کا امتحان ۱۹۲۰ء میں فزکس اور ہائی جین کے ساتھ پاس کیا۔ ایف۔ ایس۔ سی اور بی۔ اے کے بعد ۱۹۲۹ء میں اورینٹل کالج لاہور سے ایم۔ اے۔ عربی کا امتحان پاس کیا۔ ۱۹۳۰ء میں وہ آزران پڑھین کے امتحان میں بھی کامیاب ہوئے۔ بعد میں دورانِ ملازمت اُن کو ۱۹۳۹ء میں اُن کی فلسفیانہ تصنیف "Ideology of the Future" پر پی ایچ ڈی کی ڈگری دی گئی، جس کے محقق ڈاکٹر رادھا کرشنن، پروفیسر ولیم ملی اور سید ظفر الحسن مقرر ہوئے۔ ڈاکٹر رادھا کرشنن نے اعتراف کیا کہ یہ مقالہ علمی دنیا میں ایک نئوس انسان ہے۔ پروفیسر ملی نے اس کو فرینڈ، لیڈر، کارل مارکس اور میکڈگلی کے نظریات کا حتمی ابطال قرار دیا۔ سید ظفر الحسن کی رائے یہ تھی کہ آج تک فلسفہ کی کوئی کتاب اُن کی نظر سے ایسی نہیں گزری جو اسلام کے اس قدر قریب ہو۔ ۱۹۴۹ء میں پنجاب یونیورسٹی کی سنڈیکیٹ میں جب یہ کتاب ڈاکٹریٹ آف فلاسفی کی ڈگری کے لیے پیش ہوئی تو سنڈیکیٹ میں شامل بعض

حضرات نے اعتراض کیا کہ چونکہ ڈاکٹر صاحب فلسفہ میں ماسٹری ڈگری کے حامل نہیں ہیں، اس لیے انہیں فلسفہ میں ڈاکٹریٹ کی ڈگری نہیں ملنا چاہیے۔ اُس وقت پنجاب یونیورسٹی کے وائس چانسلر، ڈاکٹر عمر حیات ملک تھے جنہوں نے اس اعتراض کو یہ کہہ کر مسترد کر دیا کہ اگر کوئی شخص فلسفہ میں ماسٹری ڈگری کا حامل ہوتے ہوئے بھی فلسفہ میں ایسی معرکۃ الؤاراء کتاب نہیں لکھ سکتا تو ڈاکٹر صاحب کو، جنہوں نے فلسفہ میں ماسٹری ڈگری کے حامل نہ ہونے کے باوجود ایسی کتاب لکھی ہے، ڈاکٹریٹ ضرور ملنی چاہیے۔ یہ اُن کی ذہانت اور علمی بلندی کا ایک بہت بڑا اعتراف تھا۔ ۱۹۶۱ء میں فلسفہ تعلیم پر آپ کی اعلیٰ پایہ کی تصنیف "First Principles of Education" شائع ہوئی۔ اس تصنیف پر ۱۹۶۵ء میں پنجاب یونیورسٹی کی طرف سے آپ کو ڈی۔ لٹ (D.Litt) کی ڈگری دی گئی۔ (۳)

#### ملازمت اور علمی مشاغل:

۱۹۲۹ء میں ایم۔ اے۔ (عربی) کے امتحان میں کامیابی حاصل کرنے کے بعد آپ کا تقرر بحیثیت پروفیسر عربی اور اردو، سری پرتاب سنگھ کالج، سری نگر میں ہوا۔ ۱۹۳۲ء میں آپ کو پرنس آف ویلز کالج، جس میں پروفیسر عربی اور فارسی مقرر کیا گیا جہاں آپ ۱۹۳۶ء تک اپنے فرائض ادا کرتے رہے۔ پرنس آف ویلز کالج جس میں آپ نے اپنی ملازمت کا تقریباً ۱۳ سال کا عرصہ گزارا، آپ کے لیے کئی لحاظ سے ایک اہم دور تھا۔ اس دور میں آپ کو اپنی علمی اور انتظامی صلاحیتوں کے اظہار کا بھرپور موقع ملا۔ کالج کے اُس وقت کے پرنسپل، ایس۔ آر سوری (سیوارام سوری) بھی ان کی صلاحیتوں کے معترف تھے۔ خاص طور پر آپ کی کلاسوں میں نظم و ضبط مثالی تھا۔ آپ اپنی پرعلم شخصیت اور خوش لباسی کی بدولت طلبہ میں بے حد مقبول تھے۔ کالج کے سینئر سٹاف ممبر ہونے کی وجہ سے آپ علمی وادبی اور طلبہ کی دیگر سرگرمیوں کے انچارج بھی تھے۔ کالج انگریزین "ٹوی" کی نگرانی بھی آپ کی ذمہ داری تھی۔ آپ ہی کے زمانے میں قدرت اللہ شہاب اس محلہ کے لیڈر رہے۔ قدرت اللہ شہاب اور بعد میں اُن کے چھوٹے بھائی حبیب اللہ شہاب آپ کے شاگردوں میں سے تھے۔ قدرت اللہ شہاب "شہاب نامہ" میں لکھتے

ہیں:

”پرنس آف ویلز کالج کے چاروں سال انگریزی کا بھوت میرے سر پر بڑی طرح سوار رہا۔ اگرچہ کالج میگزین ’’ٹوی‘‘ کے اردو سیکشن کی ادارت میرے سپرد تھی۔ تاہم اردو تک بھی میری رسائی زبان انگریزی ہی ہوتی تھی۔‘‘ (۴)

پرنس آف ویلز کالج، جس کے قیام کے دوران اُن کی عملی زندگی کا جو سب سے اہم واقعہ ہمارے سامنے آتا ہے وہ ان کی تصنیف ’’Ideology of the Future‘‘ کی تکمیل ہے۔ اُنہوں نے ۱۹۳۳ء میں مکمل کیا۔ مظفر حسین صاحب نے ’’دل کو ترپاتی ہے اب تک گرمی‘‘ محفل کی یاد میں اس تصنیف سے متعلق ایک واقعہ مافوق الفطرت انداز میں بیان کیا ہے۔ یہ کتاب لکھنے سے پہلے خیالات کا ایک تندوتیز طوفان ڈاکٹر صاحب کے ذہن میں سمٹ آیا تھا۔ اس کے نتیجے میں وہ شدید طویل ہو گئے۔ ڈاکٹروں نے اعدائی بے چینی تشخیص کی۔ انہی دنوں اُن کے ایک عزیز اُن کی بیماری کا حال سن کر اُن کے پاس جنم تشریف لائے اور ایک دن میرے لیے ساتھ لے گئے۔ راستے میں پھاڑوں کے ایک خوش منظر گوشہ میں ایک نہایت ہی نورانی فضل کے بزرگ سے ملاقات ہوئی۔ اُنہوں نے ڈاکٹر صاحب کو ہدایت کی کہ وہ کتاب لکھنا شروع کر دیں۔ اس مشورہ پر اُنہوں نے سکون محسوس کیا۔ مگر آکر کلم اٹھایا تو آمد کا یہ عالم تھا کہ رہو کلم روکے نہیں رکتا تھا۔ پوری کتاب تین ہفتوں میں مکمل ہو گئی اور اُنہیں یوں محسوس ہوا جیسے کوئی بوجھ اُن کے دل سے اتر گیا ہے۔ بیماری بھی جاتی رہی اور وہ مکمل طور پر صحت یاب ہو گئے۔ (۵)

’’Ideology of the Future‘‘ میں جس طرح سے مغربی مفکرین اور ماہرین نفسیات کے حوالے آئے ہیں اور اُن کے نظریات کا ابطال کیا گیا ہے، اس سے محسوس ہوتا ہے کہ اس تصنیف کے لیے بہت سی حوالہ جاتی کتب درکار تھیں، اُن کا نامزد مطالعہ ضروری تھا، جو اپنی دلائل کے لیے گہرا فوروگر لازم تھا اور پھر ترتیب و تدوین کے لیے بڑی ذہنی و عملی مشقت متقاضی تھی۔ اس کے نتیجے میں اُن کا شدید طور پر اعدائی دباؤ کا شکار ہو جانا کوئی اچھے کی بات نہیں۔

’’Ideology of the Future‘‘ کو ۱۹۳۶ء میں ڈاکٹر صاحب نے اپنے خرچ پر شائع کروایا۔ تقسیم ہندوستان کے وقت ہونے والے فسادات میں جہاں اور بہت کچھ برباد ہوا، وہیں اس کتاب کے جو چند سوئسے شائع ہوئے تھے ان سے بھی چند ایک کے سوا بیشتر ضائع ہو گئے۔

۱۹۳۶ء میں ڈاکٹر رفیع الدین کو سری کرن سنگھ کالج میر پور کا پرنسپل مقرر کیا گیا۔ چند سال پہلے قائم ہونے والے اس کالج کے تعلیمی و تنظیمی امور کے بارے میں آپ کے ذہن میں کئی منصوبے تھے لیکن اس سے پہلے کہ ان پر پوری طرح سے عمل درآمد کیا جاتا، ملک تقسیم ہو گیا۔ اس کے ساتھ ہی فسادات اور قتل و غارت کا ایک خوفناک سلسلہ شروع ہو گیا۔ بہت سے دوسرے مسلمان سرکاری افسران کی طرح ڈاکٹر صاحب نے بھی پاکستان ہجرت کرنے کا فیصلہ کیا۔ اہل خانہ کچھ عرصہ پہلے ہی کوچہ انوالہ جا چکے تھے۔ ڈاکٹر صاحب بھی کسی نہ کسی طرح سے اپنی جان بچا کر پاکستان پہنچنے میں کامیاب ہو گئے۔

### قیام پاکستان کے بعد طبعی خدمات :

ڈاکٹر رفیع الدین کو پاکستان آنے کے بعد کچھ عرصہ تک ہر روز گاری اور چند دیگر مشکلات کا سامنا کرنا پڑا۔ بعد ازاں مغربی پاکستان کی حکومت نے نو مسلم اسکالر علامہ محمد اسد (Leopold Weiss) کی نظامت میں ’’ادارہ احیاء ملت اسلامیہ‘‘ قائم کیا تو ڈاکٹر صاحب، ریسرچ آفیسر کی حیثیت سے اس کے ساتھ واپس ہو گئے۔ اسی ادارے کی ملازمت کے دوران آپ نے ’’پاکستان کا مستقبل‘‘ کے عنوان سے ایک مقالہ لکھ لیا جو ایک کتابچے کے صورت میں شائع ہوا۔ ۱۹۴۹ء میں ادارہ احیاء ملت اسلامیہ اپنے قیام کے مقاصد کی تکمیل سے پہلے ہی بعض نامعلوم وجوہات کی بنا پر بند ہو گیا اور ڈاکٹر صاحب ایک بار پھر مشکلات کا شکار ہو گئے۔ (۶)

ڈاکٹر محمد رفیع الدین اس کے بعد ادارہ ثقافت اسلامیہ (Institute of Islamic Culture) سے واپس ہو گئے۔ اس ادارے کی بنیاد ۱۹۵۰ء میں خلیفہ عبدالکیم نے کورنجزل نظام محمد کے مشورہ سے رکھی تھی اور وہی اس ادارے کے پہلے ایکٹنگ ڈائریکٹر بھی

مقرر ہوئے۔ انہوں نے اٹک کو مشوں کے ذریعہ ادارے میں نامور علمی شخصیات کو جمع کیا جن میں ڈاکٹر رفیع الدین، مولانا مظہر الدین صدیقی، خواجہ عابد اللہ اختر، مولانا محمد حنیف ندوی، مولانا شاہ محمد جعفر چلواری، بشیر احمد ڈار، رئیس احمد جعفری اور شاہد حسین رزقی کے اسمائے گرامی قابل ذکر ہیں۔ یہ وہ اسکالرز تھے جنہیں وقت کے علمی و فکری رجحان، سماجی میلانات اور سیاسی صورت حال کا شعور حاصل تھا۔ اس شعور کی بنیاد پر انہوں نے اپنی گراں قدر کاوشوں سے ادارہٴ ثقافت اسلامیہ کی علمی حیثیت کو نہ صرف مستحکم کیا بلکہ اس کے وقار میں بھی اضافہ کیا۔ مولانا محمد حنیف ندوی نے ماہنامہ المطارف کے فروری ۱۹۶۸ء کے شمارے میں ادارہٴ ثقافت اسلامیہ سے وابستہ شخصیات کی علمی حیثیت اور مہارت کا تجزیہ کرتے ہوئے رفقاء کے اس انتخاب کو حد درجہ موزوں قرار دیا۔ خاص طور پر ڈاکٹر رفیع الدین کے تذکرے میں کلمہ:

”ڈاکٹر رفیع الدین“ آئیڈیالوجی آف دی نیوج“ لکھ کر علمی و دینی حلقوں میں اپنا اثر رسوخ قائم کر چکے تھے۔ انہوں نے اسلام کے تعلیمی فلسفے اور اس کے منشور و دعوت کی وضاحت کو اپنے ذمے لیا۔“ (۷)

ڈاکٹر محمد رفیع الدین نے ادارہٴ ثقافت اسلامیہ میں بحیثیت ریسرچ آفیسر اعلیٰ علمی خدمات انجام دیں۔ اسی ادارے کے تحت انہوں نے ”قرآن اور علم جدید“، ”روح اسلام“، ”Fallacy of Marxism“ (مارکسیت کا مغالطہ) ”اسلام کا نظریہٴ تعلیم“ اور کئی دوسرے مقالات تحریر کیے۔

۱۹۵۱ء میں اقبال اکادمی پاکستان کے نام سے ایک ادارہٴ نیم سرکاری حیثیت میں گراہی میں قائم ہوا جسے ۱۹۶۲ء میں ایک صدارتی آرڈیننس کے ذریعے از سر نو منظم کیا گیا۔ جب سے یہ ادارہ ”اقبال اکادمی پاکستان“ کے نام سے لاہور میں موجود صورت میں مصروف کار ہے۔ ۱۹۵۳ء میں ڈاکٹر محمد رفیع الدین کو اس ادارہ کے پہلے ڈائریکٹر ہونے کا اعزاز حاصل ہوا۔ آپ اپنی ریٹائرمنٹ تک اس ادارے کی ترقی اور فروغ کے لیے کوشاں رہے۔ اسی ادارے میں رہتے ہوئے آپ نے اپنی اہم تصنیف ”Manifesto of Islam“ (منشور اسلام) مکمل کی۔ اس کے

ملاوہ آپ نے فلسفہٴ تعلیم پر ”First Principles of Education“ (تعلیم کے ابتدائی اصول) بھی لکھی جس پر بعد میں آپ کو پنجاب یونیورسٹی کی طرف سے ڈی لیٹ (D.Litt) کی ڈگری دی گئی۔ ”اسلام اور سائنس“ کے عنوان سے ایک اہم مقالہ بھی شائع ہوا جس کو علمی و ادبی حلقوں میں بے حد سراہا گیا۔ آپ ہی کے دورِ نکلاست میں اقبال اکادمی پاکستان کے ترجمانِ نکلاست کے طور پر اپریل ۱۹۶۰ء میں سر مای اقبال ریویو Iqbal Review (انگریزی) اور ”اقبالیات“ (اردو) نکلاست ہوا۔ (۸)

ڈاکٹر رفیع الدین کو یہ احساس تھا کہ چند استثنائی مثالوں کو چھوڑ کر اقبال پر اب تک جو کام ہوا ہے وہ نہ تو علمی معیار پر پورا اترتا ہے اور نہ ہی اس میں اقبال کے افکار کی بھرپور تشریح و توضیح کا اہتمام نظر آتا ہے۔ لہذا ضرورت اس امر کی ہے کہ اقبال کے ساتھ اپنے تمام تر عقیدت مندانہ جذبات سے بگڑے ہو کر اس کے افکار کا ایک منظم اور مربوط عقلی و سائنسی تجزیہ کیا جائے جو عالمی سطح پر اقبال کی حقیقی عظمت کو سامنے لانے کا ذریعہ بن سکے۔ انہوں نے ۱۹۶۰ء میں لکھے جانے والے ایک مقالے بعنوان ”Scientific Exposition of Iqbal“ میں اپنا موقف پیش کیا کہ اقبال کے فلسفہٴ خودی کی روشنی میں جدید علم کے جائزے پر مبنی ایک علمی منصوبے پر کام کا آغاز کیا جانا چاہیے جس کے تحت سیاسیات، تعلیمات، اخلاقیات، نفسیات اور تاریخ کے بنیادی اصولوں کو زیر بحث لایا جاسکے۔ ڈاکٹر صاحب نے واضح کیا کہ یہ منصوبہ ملک کے نامور اہل علم کے تعاون سے اقبال اکادمی پاکستان جیسے ادارے کی نگرانی میں ہی مؤثر طور پر پایہ تکمیل تک پہنچ سکتا ہے (۹)۔ مذکورہ مقاصد کے حصول کے لیے آپ نے ”اقبال ریویو“ اور ”اقبالیات“ میں نہ صرف خود علمی و فکری مقالات لکھے بلکہ دیگر اہل علم سے بھی علمی تعاون حاصل کیا جس سے نکلاست کا ایک بلند علمی و فکری معیار قائم ہوا۔

حکومت پاکستان اور پنجاب یونیورسٹی کے اشتراک سے ۲۹ دسمبر ۱۹۵۷ء سے ۸ جنوری ۱۹۵۸ء تک لاہور میں انٹرنیشنل اسلامک کونفرنس کا انعقاد بھی ایک تاریخی علمی واقعہ ہے جس میں تقریباً چالیس ممالک کے نامور اسکالرز نے شرکت کی اور اسلام اور ثقافت کے حوالے

سے اپنے تحقیقی مقالات پیش کیے۔ ڈاکٹر محمد رفیع الدین کو بھی بین الاقوامی اسلامی مذاکرے میں شرکت کا اعزاز حاصل ہوا۔ یہ کلویم دنیا میں اپنی قسم کا ایسا دوسرا علمی اجتماع تھا۔ اس سے قبل ۱۹۵۳ء میں امریکہ میں کانگریس لاہوری اور پرنسٹن یونیورسٹی کے اشتراک سے ایک کلویم منعقد ہو چکا تھا لیکن اپنے موضوعات کی وسعت اور نامور علمی شخصیات کی تعداد کی بدولت لاہور میں منعقدہ کلویم بلاشبہ بے مثال تھا۔ کلویم میں مسلم رٹائرڈ کے ساتھ ساتھ دیگر اویان اور عقائد سے تعلق رکھنے والے محققین و مستشرقین بھی شریک ہوئے جن میں شاہ محمد ارشد، محمد موسیٰ شینیق (افغانستان)، سید عبدالحمید خطیب، شیخ احمد تہال (سعودی عرب)، سید محمد یوسف (سلیون)، محمد عبدالعزیز، پروفیسر عثمان لکن، محمد ابوزیر، نجی الحجاب، محمد حبیب اللہ، محمد عبداللہ لہرنی، مہدی عالم، ابن عثیم، علی حسن عبدالقادر، عبدالوہاب مزہم (مصر)، گلگتہ جی اشد جی، انور معدو، عبدالقادر، عبدالماک کریم (انڈونیشیا)، محمود شہبانی، صادق شفق، محمد صمیم، سید محمد شیخ الاسلام، ابوالفضل حازقی، صفا خلوصی (ایران)، عبدالغفور شیخ (کینیا)، نہاد اللہ تاسم شیخ محمد بھجت البطار، عمر بہا الدین الایبری، احمد سان، مصطفیٰ الزرقا، محمد المبارک (شام)، شیخ محمد مقصر (مراکش)، علی حبیب، کمال السید (سوڈان)، پروفیسر ڈاکٹر اسحاق موسیٰ السینی (فلسطین)، ڈاکٹر فاضل البسال، ڈاکٹر عبدالستار فوزی، ڈاکٹر مصطفیٰ جواد (عراق)، فواد کیرولا، محمد فواد یزمن (ترکی)، پروفیسر ولفریڈ کینٹ ویل سمہر (کینیڈا)، ایلیزبڈر بوسانی (اطالی)، روڈی بیرٹ، برتھولڈ سپر (جرمنی)، پروفیسر لوئی مائی سینون (فرانس)، نینس ہدازوی محمد علی چنگ پی (چین)، ڈاکٹر جی ڈیویو جے ڈور، ڈاکٹر جوزف شاخٹ (ایلیٹ)، الطاج عبدالقادر موکی (فلپائن)، ڈیوگارشیا کوز (ہیٹی)، جی۔ ای۔ وان، گرون ہائم، رچ ڈانگلس، ڈارلینڈ ہاکو، رچ ڈنیلین فرائی (امریکہ)، مس این۔ کے۔ سائیس ٹیمس اور ہرنارڈیوس (برطانیہ) کے اسمائے گرامی قابل ذکر ہیں۔ جبکہ ہمایہ ملک بھارت سے مولانا عبدالماجد دریا بادی، ڈاکٹر میر ولی الدین اور ڈاکٹر زبیر صدیقی شریک ہوئے۔ میزبان ملک پاکستان سے ڈاکٹر محمود صمیم، مظہر الدین صدیقی، ڈاکٹر شیخ عنایت اللہ، مولانا امین احسن اصلاحی، جنس ایس۔ اے۔ رحمن، ڈاکٹر محمد داؤد زبیر، ڈاکٹر

۱۔ ایچ ضیائی، ڈاکٹر فضل الرحمن، علامہ رشید ترائی، مولانا ابوالاعلیٰ مودودی، ڈاکٹر عمر داؤد پوتا، ڈاکٹر رضی الدین صدیقی، ڈاکٹر اشتیاق حسین قریشی، علامہ غلام احمد پرویز بیگم رحمانہ آصف اسلام، ڈاکٹر خلیفہ عبدالکیم، علامہ علاء الدین صدیقی، پروفیسر قاضی محمد اسلم اور ڈاکٹر محمد رفیع الدین نے اسلامی ثقافت کے مختلف پہلوؤں پر اپنے مقالات پڑھے۔  
ڈاکٹر محمد رفیع الدین کے مقالے کا عنوان تھا

#### The Potential Contribution of Islam to the world Peace

جو بین الاقوامی مذاکرے کی آخری نشست میں پڑھا گیا۔ اس کا حاصل یہ تھا کہ امن عالم کے قیام میں اسلام کا کردار اس لحاظ سے نہایت اہم ہے کہ اسلامی تعلیمات کی حقانیت اور صداقت کی بدولت ہی نسل انسانی کو ایک وحدت میں پرویا جاسکتا ہے جو مستقل اور پائیدار امن کی ضمانت ہے۔ مذاکرے میں پڑھے جانے والے مقالات کو پنجاب یونیورسٹی لاہور نے ۱۹۶۰ء میں

#### international Islamic Colloquium Papers "

" (Dec 29, 1957- Jan 8, 1958)

کے عنوان سے کتابی صورت میں شائع کیا (۱۰)۔ ڈاکٹر رفیع الدین صاحب کے مقالہ کو اس مجموعہ میں سلسلہ ۲۳۵ پر داخل کیا جاسکتا ہے۔  
۱۹۷۷ء میں جشن اقبال صدی کے موقع پر پنجاب یونیورسٹی لاہور میں اقبال چیتز کے قیام کی منگوری دی گئی۔ اس چیتز کے قیام کی تجویز ڈاکٹر محمد رفیع الدین نے ڈائریکٹر اقبال اداوی پاکستان کی حیثیت سے ۱۹۶۲ء میں پیش کی تھی۔ اس سلسلے میں انہوں نے واکس چانسلر پنجاب یونیورسٹی کے ساتھ ہونے والی اپنی خط و کتابت میں اس مسئلے کے دیگر اہم پہلوؤں پر بھی روشنی ڈالی تھی۔ انہوں نے زور دیا تھا کہ اقبال کا شہر لاہور اور پنجاب یونیورسٹی کے ساتھ جو گہرا تعلق رہا تھا اس کے پیش نظر پنجاب یونیورسٹی ہی اقبال چیتز کے لیے موزوں ترین درگاہ ہو سکتی ہے۔ اس تجویز پر ان کی زندگی میں تو عملدرآمد نہ ہو سکا بلکہ اس سلسلے میں انہوں نے اقبال

کے ایک سچے اور پر جوش عقیدت مند کی حیثیت سے جو سعی کی وہ لائق تحسین ہے۔

ڈاکٹر محمد رفیع الدین اپنی مدت ملازمت پوری کرنے کے بعد ۱۹۶۵ء کو ڈائریٹری اقبال اکادمی پاکستان کی حیثیت سے ریٹائر ہو گئے۔ اگرچہ ڈاکٹر صاحب کو خاندان تین سالہ کنٹریکٹ کی بنیاد پر اس عہدے کے لیے منتخب کیا گیا تھا لیکن آپ کی عمدہ کارکردگی کی بدولت مسلسل چار بار آپ کے کنٹریکٹ میں توسیع (Extension) کی جاتی رہی اور آپ بارہ برس تک اس منصب پر فائز رہے۔ اقبال اکادمی پاکستان کے پہلے ڈائریٹری کے طور پر آپ نے اس کو ایک فعال طبقہ اوارہ بنانے کے لیے جو کوششیں سرانجام دیں ان کا ہمیشہ اعتراف کیا جاتا رہے گا۔

### آل پاکستان اسلامک ایجوکیشن کانگریس کا قیام

ڈاکٹر رفیع الدین اسلامی اقدار کو پھر سے اجاگر کرنے اور اسلام کی نشاۃ ثانیہ کے خواب کو شرمندہ تعبیر کرنے کے حوالے سے نظام تعلیم میں اصلاحات کو بنیادی اہمیت دیتے تھے۔ اصول تعلیم اور بالخصوص اسلامی تعلیم ہمیشہ ان کی تحقیق و تجسس کے اہم موضوعات رہے۔ اسی اعتبار سے ان کی سب سے اہم کاوش "First Principles of Education" ہے۔ اقبال اکادمی پاکستان سے ریٹائرمنٹ کے بعد انہوں نے خود کو مکمل طور پر تعلیمی مقاصد کے لیے وقف کر دیا۔ "آل پاکستان اسلامک ایجوکیشن کانگریس" کے قیام کو انہی مقاصد کے حصول کا ذریعہ قرار دیا جاسکتا ہے۔ اس ادارے کے قیام سے کچھ پہلے مولانا عبدالملک دریاوی کے نام لکھے گئے خط میں ڈاکٹر رفیع الدین نے تفصیل سے ان مقاصد پر روشنی ڈالی ہے جن کے حصول کے لیے وہ کوشاں تھے۔ ڈاکٹر صاحب لکھتے ہیں:

"جب میں نے اسلامی فلسفہ تعلیم پر اپنا ڈی۔ اے لکھا تو غمگین ہو گیا تھا تو میرا خیال تھا کہ میں نے کچھ تباہی پیش کی ہے جن پر ضرور عمل ہو گا لیکن میں نے دیکھا کہ ہماری قوم مغرب کی تقلید میں اپنی آگے نکل گئی ہے اور اپنے آپ کو اس قدر فروغ کر چکی ہے کہ فقط کتابوں میں بتانے سے کہ اسلام کے مقاصد کس قسم کے نظام تعلیم کا تقاضا کرتے

ہیں یا یہ کہنے سے کہ خالق عالم خدا کا تصور اور سائنس آپس میں لازم و ملزوم ہیں، کسی کی سمجھ میں کوئی بات نہیں آتی۔ لہذا اس بات کی شدید ضرورت ہے کہ اسلامی نظام تعلیم کا ایک نمونہ مولا پیش کر کے بتایا جائے کہ اسلامی نظام تعلیم یہ ہوتا ہے اور سائنس کی کتابوں کو نئے سرے سے لکھ کر اور پڑھا کر ثابت کیا جائے اور آنکھوں سے دکھایا جائے کہ اگر خدا کا عقیدہ سائنس کے مدر اپنے مقام پر آجائے تو سائنس بگڑتی نہیں بلکہ سنورتی اور ترقی کرتی ہے" (۱۱)۔

۱۷ اگست ۱۹۶۶ء کو ڈاکٹر رفیع الدین صاحب نے اپنے چند ہم خیال رفقاء کے ساتھ سیالکوٹ میں اسلامک ایجوکیشن کانگریس کی بنیاد رکھی۔ انتظامی اجلاس میں محقق نور پر پروفیسر سعید الدین کو صدر اور ڈاکٹر محمد رفیع الدین کو ڈائریٹری (ایگزیکٹو اینڈ ایڈمنسٹریٹو) کے طور پر منتخب کیا گیا۔ کانگریس کے ایک خصوصی اجلاس منعقدہ ۲۳ ستمبر ۱۹۶۶ء کو ایک قرارداد کے ذریعے اسلامک ایجوکیشن کانگریس کو "آل پاکستان اسلامک ایجوکیشن کانگریس" کا نام دے دیا گیا جو آج تک برقرار چلا آ رہا ہے۔

آل پاکستان اسلامک ایجوکیشن کانگریس کے قیام کا بنیادی مقصد علم حدیث کی اسلامی تفکیر کا جس کی رو سے یونیورسٹی کی سطح تک کے نصاب کو از سر نو اس طرح سے مرتب کرنے کی ضرورت تھی کہ تصور توحید اس کا مرکز و محور قرار پائے۔ ڈاکٹر رفیع الدین نے مولانا ابوالحسن علی مدنی کے نام ایک طویل خط میں اپنے قائم کردہ ادارے کے بارے میں تفصیلات بیان کی ہیں (۱۲)۔ ان تفصیلات کا ماحصل یہ ہے کہ جب تک توحید کا عقیدہ جیسا کہ قرآن حکیم نے اسے پیش کیا ہے عالم اسلام کی حدیث یونیورسٹیوں کی تعلیم کا روح رواں نہ بن جائے اس وقت تک نصرت مسلمہ نہ اپنے آپ کو پاسکتی ہے اور نہ ہی دنیا میں توحید کے عقیدے کی بنا پر امن و اتحاد برپا کرنے کا عظیم الشان کردار ادا کر سکتی ہے۔ چنانچہ کچھ عرصے اور ذی حیثیت رفقاء کے ساتھ مل کر All Pakistan Islamic Education Congress قائم کی گئی ہے جس کے منظور شدہ دستور کے مطابق یہ ادارہ دو مرحلوں میں اپنا کام سرانجام دے گا۔ پہلے مرحلے میں

تمام سائنسی علم میں انٹرمیڈیٹ اور ڈگری کے امتحانات کی نصابی کتابیں اس طرح سے مرتب کرے گا کہ خدا کا تصور ان کے مواد کا مرکزی خیال یا تنظیمی اصول بن جائے گا اور دوسرے مرتبے میں ان نصابات کی تدریس کے اجتماع کے لیے ایک یونیورسٹی بنائی جائے گی جس کا تنظیمی ماحول نصابی روح سے ہم آہنگ ہوگا۔ کانگریس کے مقاصد کے حصول کے لیے ڈاکٹر رفیع الدین کے ذہن میں "The Holy Quran University of Sciences" کا ایک خاکہ بھی تھا جس پر وہ مسلسل غور و فکر کرتے رہے۔

کانگریس کے پہلے چھ اجلاس یا گلوتھی میں صوفی محمد اشرف کی رہائش گاہ پر منعقد ہوئے۔ البتہ ساتواں اجلاس مورخہ ۵ دسمبر ۱۹۶۶ء کو ڈاکٹر محمد رفیع الدین کی رہائش گاہ واقع چورجی پارک لاہور میں منعقد ہوا جس کے بعد سے لاہور کانگریس کا مستقل مرکز بن گیا۔ دسمبر ۱۹۶۶ء کے اجلاس ہی میں ملک خدا بخش نے جو کہ اس وقت حکومت مغربی پاکستان میں وزیر تعلیم کے منصب پر فائز تھے آل پاکستان اسلامک ایجوکیشن کانگریس کا صدر منتخب کر لیا گیا۔ ملک خدا بخش نے ڈاکٹر صاحب کی اعلیٰ صلاحیتوں کے معترف تھے اور جانتے تھے کہ ڈاکٹر صاحب جن نظریات کا پرچار کرتے ہیں وہ محض کتابی نہیں بلکہ وہ ان کو عملی جامہ پہنانے کی صلاحیت سے بھی بہرہ ور ہیں۔ اپنے ایک مضمون میں وہ لکھتے ہیں:

"انہوں (ڈاکٹر رفیع الدین) نے آل پاکستان اسلامک ایجوکیشن کانگریس کی داغ بیل ڈالی۔ میرے بارے میں ان کا جو حسی ظن تھا اس کی وجہ سے انہوں نے مجھے اس کانگریس کی صدارت کی پیشکش کی اور آخر ان کے غلوں، محبت اور جذبہ فکر و عمل نے مجھے یہ پیشکش قبول کرنے پر مجبور کر دیا" (۱۳)۔

کانگریس کے مقاصد پر روشنی ڈالتے ہوئے انہوں نے لکھا:

"کانگریس کے پروگرام میں اعلیٰ سطح پر ایک یونیورسٹی "The Holy Quran University of Sciences" کا قیام عمل میں لانا تھا جہاں سائنس کے طالب علموں کو اس حقیقت سے روشناس کرایا جاسکے کہ کائنات میں جو وحدت تنظیم، سلیقہ، حسن

ہم آہنگی اور نظم و نسق پایا جاتا ہے وہ محض مادہاتی طور پر نہیں بلکہ یہ سب رب اعزت کے تخلیقی فضل کے شاہد ہیں اور ان کا مقصد کائنات کی ہر شے اور بحیثیت کلی تمام کائنات کی بتدریج تکمیل و ربوبیت ہے" (۱۳)۔

کئی سالوں تک کانگریس کے اجلاس ملک خدا بخش نے صاحب کی رہائش گاہ پر منعقد ہوتے رہے۔ آخر کار چوہدری مظفر حسین نے مح۔ فرینڈز کالونی ملان روڈ لاہور پر واقع اپنی وسیع و عریض رہائش گاہ کا ایک حصہ آل پاکستان اسلامک ایجوکیشن کانگریس کے دفتر اور لائبریری کے لیے وقف کر دیا۔

۱۹۶۸ء کے آغاز میں آل پاکستان اسلامک ایجوکیشن کانگریس نے ادارے کا ترجمان علمی مجلہ دو ماہی "Islamic Education" (اردو-انگریزی) جاری کیا جس کے پہلے مدیر خود ڈاکٹر محمد رفیع الدین تھے۔ انہوں نے خود بھی اس مجلے کے لیے مقالات لکھے اور دیگر اعلیٰ علم دانوں کو بھی اس کے دائرے میں شامل کیا۔ بعد میں ۱۹۷۲ء سے ۱۹۷۴ء تک "اسلامی تعلیم" اردو مجلے کے طور پر علیحدہ شائع ہوا جس کے ہر شمارے میں یہ وضاحت بھی شائع ہوتی رہی کہ کانگریس کے تمام تحقیقی، تصنیفی اور انتظامی کام کو منظم کرنے کے لیے دو دو ماہی جریدے "اسلامی تعلیم" اردو زبان میں اور "اسلامک ایجوکیشن" انگریزی زبان میں شائع کیے جاتے ہیں۔ ان میں ایسے بلند پایہ معیاری اور تحقیقی مضامین پیش کیے جاتے ہیں جن کا تعلق طبیعیات، کیمیا، فلکیات، ارضیات، جغریات، حیاتیات، نباتات، انفرادی نفسیات، اجتماعی نفسیات، فلسفہ تعلیم، فلسفہ معاشیات، فلسفہ قانون اور فلسفہ تاریخ وغیرہ سے ہو۔ مضامین و مقالات کا مرکزی نکتہ یہ عقیدہ ہوتا ہے کہ آفاق و انفس میں جو حیرت انگیز نظم و ضبط اور مقصدیت پائی جاتی ہے اس کا سرچشمہ خدا کی قوت و حکمت اور تدبیر و ربوبیت ہے۔

دو ماہی "اسلامی تعلیم" اور "اسلامک ایجوکیشن" جناب اے۔ کے بروہی، سید ظفر الحسن، ڈاکٹر برہان احمد فاروقی، عبدالحمید کمالی، منظور احمد عباسی، ڈاکٹر شیخ عنایت اللہ، حافظ عباد اللہ فاروقی، ڈاکٹر سید عبداللہ، پروفیسر خالد عطی، ڈاکٹر محمد ریاض، ڈاکٹر رحیم بخش شانی، انضال



حسین قادری، پروفیسر محمد منور، کلیم صدیقی، مظفر حسین، ڈاکٹر البسار احمد اور دوسرے نامور دانشوروں کی علمی و تحقیقی تحریروں سے مزین ہوتے رہے۔

کانگریس کے زیر اہتمام ڈاکٹر محمد رفیع الدین کے انگریزی مضامین کا ایک مجموعہ "Facts of Islamic world view" قرآن اور علمِ جدید اور حکمت اقبال دوسرا ایڈیشن (بین الاقوامی اسلامی یونیورسٹی کے اشتراک سے) شائع ہوئے۔ اس کے علاوہ ڈاکٹر برہان احمد ناروٹی، سید اللہ بخش، ڈاکٹر رحیم بخش شاہین، ڈاکٹر محمد ریاض، مظفر حسین اور محمد اکرم خان کی تصانیف بھی شائع ہوئیں۔

آل پاکستان اسلامک ایجوکیشن کانگریس نے اپنے اغراض و مقاصد سے ہم آہنگ متعدد قومی اور بین الاقوامی اداروں سے قرضی روابط بھی قائم کیے جن میں انٹینیوٹ آف پالیسی سنڈیگ اسلام آباد، مرکزی انجمن خدام القرآن لاہور، اسلامک فاؤنڈیشن برائے سائنسی و ٹیکنیکل ترقی حد، اسلامی سائنسی تعلیمی اور ثقافتی ادارہ رباط (مراکش)، انٹینیوٹ آف اسلامک ثقافت و واقفیت (امریکہ) اور اسلامک فاؤنڈیشن برطانیہ شامل ہیں۔

ڈاکٹر محمد رفیع الدین نے "اسلامی تعلیم" اور "اسلامک ایجوکیشن" کے علاوہ "حکمت قرآن" کے نام سے ایک اور ماہنامہ کانگریس کی طرف سے شائع کرنے کے لیے ڈیڑھ لاکھ روپے حاصل کیا تھا لیکن ان کی وفات کے بعد اس کے چند شمارے ہی شائع ہو سکے اور بعد میں ڈاکٹر امجد احمد کی درخواست پر "حکمت قرآن" مرکزی انجمن خدام القرآن لاہور کی جانب سے باقاعدہ شائع ہونے لگا اور اس کی اشاعت آج تک جاری ہے (۱۳)۔

### ازدواجی زندگی

ڈاکٹر رفیع الدین کی شادی ۱۹۳۹ء میں اپنے ایک قریبی عزیز مولوی ضیاء الدین کی صاحبزادی شریفہ بیگم سے ہوئی۔ ڈاکٹر صاحب کے صاحبزادے صلاح الدین محمود اپنی والدہ کے بارے میں بیان کرتے ہیں کہ وہ صوم و صلوة کی پابند اور شرقی پردہ کا اہتمام کرتی تھیں۔ انہوں نے اپنی زندگی ڈاکٹر صاحب کی خدمت کے لیے وقف کر دی تھی۔ ان کا انتقال ۱۳۸۸ گھنٹہ ۱۹۹۳ء

کو کراچی میں ہوا۔ ڈاکٹر رفیع الدین کو اللہ نے چار بیٹے اور تین بیٹیاں عطا کیں۔ ایک بیٹے صلاح الدین محمود نے اپنے والد، ڈاکٹر محمد رفیع الدین کی تصنیف "روح اسلام" کا "The Essence of Islam" کے عنوان سے اور دوسری تصنیف "قرآن اور علمِ جدید" "Islam & Modern Knowledge" کے عنوان سے انگریزی میں ترجمہ کیا ہے۔ انہوں نے ڈاکٹر صاحب کے علمی کام کی نشر و اشاعت کے لیے "رفیع الدین فاؤنڈیشن" بھی قائم کی ہے۔ ایک دوسرے بیٹے شجاع الدین نے ڈاکٹر صاحب کی وفات کے بعد ان کے بارے میں چند مضامین نگاہ نگاہ سے جو مختلف جریدوں میں شائع ہوئے۔ ان مضامین کے مطالعہ سے ڈاکٹر صاحب کے معمولات کو سمجھنے میں مدد ملتی ہے۔

### ڈاکٹر محمد رفیع الدین کی حادثاتی موت

ڈاکٹر محمد رفیع الدین صاحب کی وفات کراچی میں ایک سڑک کے حادثہ میں ہوئی۔ اپنی وفات سے چند ماہ پیشتر وہ اپنی آخری تصنیف "حکمت اقبال" مکمل کر چکے تھے۔ اس کی اشاعت دوم میں چند مزید ابواب کا اضافہ کرنے کا ارادہ رکھتے تھے۔ ان میں سے ایک باب کا عنوان انہوں نے "خودی اور موت" طے کر لیا تھا۔ اس ضمن میں انہوں نے اپنے ایک رفیق کار چوہدری مظفر حسین کو کچھ جملات بھی دی تھے۔ البتہ وہ اپنے اہل خانہ اور اپنے بعض قریبی دوستوں سے بیان کرتے تھے کہ اب مجھے Inspiration بالکل نہیں ہے، شاید دنیا میں میرا کام مکمل ہو چکا ہے (۱۵)۔ ۱۹۹۶ء میں ادارہ تحقیقات اسلامی، بین الاقوامی اسلامی یونیورسٹی اسلام آباد نے آل پاکستان اسلامک ایجوکیشن کانگریس لاہور کے اشتراک سے "حکمت اقبال" کا دوسرا ایڈیشن بڑے اہتمام کے ساتھ شائع کیا لیکن اس میں اضافہ کی ڈاکٹر صاحب کی خواہش پوری نہ ہو سکی۔

۲۸ نومبر ۱۹۶۹ء کو اپنے صاحبزادے عبدالسلام کی خوش دامن کی وفات پر تعزیت کے لیے کراچی پہنچے۔ اگلے روز مورخہ ۲۹ نومبر کو وہ تعزیت سے فارغ ہو کر اپنی صاحبزادی کے ہاں جانے کے لیے رکشہ میں سوار ہوئے۔ لارنس روڈ پر سامنے سے آنے والی ایک تیز رفتار بس

رکشہ کے ساتھ کرائی۔ اس خوفناک تصادم میں ڈاکٹر صاحب موقع ہی پر جاں بحق ہو گئے۔ انا اللہ وانا الیہ راجعون! وہ بری طرح کچلے گئے۔ ان کی جیب میں موجود کچھ کاغذات کی مدد سے ان کی شناخت ممکن ہو سکی۔ اسی رات ڈاکٹر صاحب کا جسدِ خاکی پہلے بذریعہ طیارہ لاہور لایا گیا جہاں سے سڑک کے راستے ان کی میت کو سیالکوٹ لے جایا گیا۔ مورخہ ۳ نومبر ۱۹۶۹ء کو ان کی وصیت کے مطابق انہیں قبرستان حکیم خادم علی (سیالکوٹ) میں اُن کے والد ماجد کے پہلو میں سپردِ خاک کر دیا گیا (۱۶)۔

## سیرت و کردار:

ڈاکٹر محمد رفیع الدین کی زندگی کا اگر بشرفِ نازِ مطالعہ کیا جائے، ان کے تعلیمی و تدریسی مراحل کو دیکھا جائے، ان کی علمی و تحقیقی آدشوں کو پرکھا جائے، اور اپنے تعلیمی نظریات کی عملی صورت گری کے لیے انہوں نے جو جدوجہد کی، اس کا حقیقت پسندانہ جائزہ لیا جائے تو یہ نتیجہ سامنے آتا ہے کہ ان کی زندگی ایک ایسے عالم اور معلم کی زندگی تھی جو علم کی تلاش اور جستجو سے عبارت تھی۔ انہوں نے تمام عمر ذاتی مفادات اور خواہشات حتیٰ کہ افراد اور اداروں کی بے جا مخالفت کو بھی اپنے علمی منصوبوں کے راستے میں رکاوٹ بننے نہیں دیا اور زندگی کی آخری سانسوں تک اپنے اعلیٰ آدرشوں اور مقاصد کے لیے کوشاں رہے۔ ان کی سیرت کا یہ وہ پہلو ہے جس پر دو آراء نہیں ہو سکتیں اور جس کی گواہی ان کے معاصرین نے بھی دی ہے جن میں سید ابوالاعلیٰ مودودی، مولانا عبدالمہدوی، مولانا ابوالحسن ندوی، ڈاکٹر امرا احمد اور دیگر اصحاب شامل ہیں۔ ملکِ خدائے بخشِ نیچے کا شمار ڈاکٹر مرحوم کے انتہائی قریبی رفقاء میں ہوتا تھا۔ انہوں نے اپنے دلی جذبات کا اظہار کرتے ہوئے اپنے تعزیتی کالم میں لکھا:

”ڈاکٹر رفیع الدین کی اندوہناک موت سے علمی دنیا میں ایک غلام پیدا ہو گیا۔ ڈاکٹر صاحب ایک نہایت سختی انگھک اور خصوص کام کرنے والے درویش صفت انسان تھے۔ ان کے دل میں اللہ تعالیٰ نے اسلام اور ملت اسلامیہ پاکستان کی محبت کی ایک شمع روشن کر رکھی تھی جس کا شعلہ یقیناً

زندگی بھر شوبار رہا“ (۱۷)۔

ڈاکٹر امرا احمد، ڈاکٹر صاحب کی زندگی کے آخری چند سالوں میں ان کے بہت قریب رہے۔ اپنے ایک مضمون میں وہ چوہدری مظفر حسین کے حوالے سے لکھتے ہیں:

”ایوب خان کے دور حکومت میں مغربی پاکستان کی حکومت کے ایک اہم وزیر ملک خدائے بخش نیچے نے ان سے کہا کہ کسی ایسے شخص کو تلاش کرو جو نظامِ تعلیم کو اسلامی رخ پر تبدیل کرنے کی صلاحیت بھی رکھتا ہو لیکن اس پر جماعت اسلامی کی چھاپ بھی نہ ہو۔ چوہدری صاحب، مولانا مودودی کے نیاز مندوں میں سے تھے۔ انہوں نے یہ مسئلہ مولانا مرحوم کے سامنے بیان کیا تو اُن کا کہنا تھا کہ بغیر ایک لمحے کے توقف کے مولانا نے فوراً ڈاکٹر محمد رفیع الدین صاحب کا نام لیا“ (۱۸)۔

ڈاکٹر رفیع الدین نے اپنے علمی کام سے نہ صرف ملک کے اندر ایک احترام کا مقام حاصل کیا بلکہ بیرون ملک بھی ان کے کام کا جو چا ہوا۔ عالم اسلام کی نامور دینی شخصیت، مولانا ابوالحسن علی ندوی نے ڈاکٹر رفیع الدین کی تحریروں سے رہنمائی حاصل کرنے کا اعتراف اس طرح کیا:

”۱۹۵۸ء تا ۱۹۵۹ء میں ہمارے دوست سعید رمضان جو ”مسلمون“ رسالہ دمشق سے نکال رہے تھے، ڈاکٹریت کرنے کے لیے جرمنی چلے گئے۔ انہوں نے مجھ سے خواہش کی کہ ان کی غیر موجودگی میں ”مسلمون“ کا ادارہ لکھ دیا کرو۔ میں نے کئی مہینے اس کی قیام کی۔ اس سلسلہ میں میرا پہلا مضمون ”زودۃ حدیثہ“ کے عنوان سے تھا جس میں، میں نے عالم اسلام میں ایک نئے قسم کے اہدہ کی نظامی کی۔ یہ وہ اہدہ ہے جو مشرقِ اسلامی پر یورپ کی سیاسی و تہذیبی تاخت کے پیچھے پیچھے آیا ہے اور سب سے عظیم اہدہ ہے جو عہد رسالت سے لے

کر آج تک کی اسلامی تاریخ میں رفا ہوا ہے۔ یہ دین لادینیت ہے جو مسلمان تعلیم یافتہ کے بے شمار افراد کو اپنی گرفت میں لے چکا ہے..... واصل اس خیال کی بنیاد اور اس مسئلہ کی طرف توجہ ناظر گرامی ڈاکٹر رفیع الدین صاحب مرحوم کے ایک مضمون سے ہوئی تھی، میں نے یہ بنیادی تصور لے کر اس کو اسی مضمون میں شرح و بسط کے ساتھ لکھا۔“ (۱۹)۔

مولانا عبدالماجد دریابادی نے نہ صرف ”معاشرین“ میں ڈاکٹر رفیع الدین کو جگہ دی بلکہ ان کے ساتھ ہونے والی اپنی ملاقات کو بھی ہمیشہ یاد رکھا:

”۱۹۵۵ء میں کراچی میں ملاقات ہوئی اور لکھنؤ میں بڑا خوش ہوا کہ کم از کم ایک آدمی تو ذہنی اور دماغی قوتی میں فرنگیوں کا ہم پلہ ہے۔ اقبال کے بعد کسی، جو اقبال کے کام اور پیام کو دنیا تک پہنچا سکتا اور اقبال ہی کی زبان اور لہجے میں گفتگو کر سکتا ہے“ (۲۰)۔

مولانا عبدالماجد دریابادی نے ڈاکٹر رفیع الدین کی تصانیف بالخصوص ”منشور اسلام“ (انگریزی) اور ”قرآن اور علم حدیث“ کی اپنے رسالہ ”صدق حدیث“ لکھنؤ میں جن الفاظ میں حسین کی ہے وہ ڈاکٹر رفیع الدین کے ساتھ ان کی وابستگی اور عقیدت کا واضح اظہار ہے (۲۱)۔

چوہدری مظفر حسین، ڈاکٹر رفیع الدین کے بہت قریب رہے۔ وہ بیان کرتے ہیں کہ ڈاکٹر صاحب کو فنی مسائل اور معاملات پر بات کرتے ہوئے بہت کم سنا گیا۔ دنیاوی خواہشات اور لذت سے دور ہمیشہ اپنی ہی دنیا میں گمن رہے۔ اپنے چار سالہ تعلقات کے دور میں، میں نے ان کی زبان سے دنیوی علاقوں کے بارے میں بہت کم سنا بلکہ مجھے ان کی زندگی میں یہ بھی معلوم نہیں ہو سکا کہ ان کے کل کتنے بچے ہیں (۲۲)۔ ان کے صاحبزادے شجاع الدین بیان کرتے ہیں کہ اپنی تمام زندگی میں انہوں نے اپنے لیے ایک مکان تک نہ بنوایا بلکہ جب ہم ان کو یہ باور کرانے کی کوشش کرتے کہ یہ ایک ضروری چیز ہے تو آپ کا ایک ہی جواب ہوتا کہ اگر

میں مکان بنوانے لگا جاتا تو یہ کتابیں کون لکھتا؟ اس ضمن میں ایک دفعہ کا ذکر ہے کہ اقبال اکیڑی نے آپ کو چھ ماہ کے لیے جرمنی بھیجا جایا تاکہ وہاں جا کر ٹیچر دے سکیں مگر آپ نے وہاں جانے سے انکار کر دیا۔ اس کی وجہ یہ تھی کہ وہ اس زمانے میں فلسفہ تعلیم پر اپنی کتاب ”First Principles of Education“ تامل کر رہے تھے اور اگر وہ ملک سے باہر چلے جاتے تو یہ کام تاخیر کا شکار ہو جاتا (۲۳)۔

تمام معلم کا حصول اور علم کا فروغ ہی ان کی سب سے بڑی سرگرمی اور سب سے بڑا مقصد رہا۔ ان کے صاحبزادے شجاع الدین ان کے معمولات کا ذکر کرتے ہوئے لکھتے ہیں کہ آپ انتھک محنت کرتے اور بعض اوقات تو سارا سارا دن ہی دنیا سے بے نیاز لکھتے رہتے اور گھر کے کسی فرد سے بات تک نہ کرتے۔ امتحانوں کے دنوں میں جب میں رات کو دیر تک جاگ کر تیار کرتا تو میں دیکھتا کہ ان کے کمرے کی عتی رات گئے تک بجتی رہتی ہے۔ وہ آرام و آسائش کے کبھی متنبی نہ رہے۔ مکان بنوانے یا مال و اسباب جمع کرنے سے نہ کبھی ان کی دلچسپی تھی نہ ہی یہ ان کا مقصد تھا۔ بچوں کی طرف سے اگر ایسا کوئی تقاضا کیا بھی گیا تو ان کو سختی سے منع کر دیا (۲۴)۔ صلاح الدین محمود کو آن بھی یاد ہے کہ گھر میں ڈاکٹر صاحب کے لیے کوئی Study Room قسم کی کوئی جگہ نہ تھی۔ وہ چار پائی پر بیٹھ کر لکھنے کے عادی تھے۔ میں نے انہیں اگر کبھی رات کو بھی دیکھا تو مسلسل لکھتے ہوئے پایا (۲۵)۔ مظفر حسین لکھتے ہیں:

”ایک روز مجھ سے حضرت ابوذرؓ کا ذکر فرما رہے تھے کہ ان کی موت کا ذکر آگیا۔ فرمانے لگے کہ موت کے وقت ان کی کل جائیداد منی کا ایک کھڑا اور انگریزی کا ایک پیلا تھی جس کی طرف آپ کی نگاہ بے قرار بار بار گھر مندی میں لوتی اور بڑی پریشانی میں فرماتے ”رسول کریم ﷺ نے اگر یہ پوچھ لیا کہ میرے بعد دنیا میں مصروف ہو گئے تو میرے پاس اس کا کیا جواب ہوگا“۔ بڑی مشکل سے یہ واقعہ بیان کر پائے۔ آواز بار بار گئے میں زندہ جاتی تھی، آنکھوں سے آنسو جاری ہو گئے اور چہرہ

لمدی کی طرح پیلا ہو گیا“ (۲۵)۔

ڈاکٹر رفیع الدین کے حاذق احباب میں سے کچھ لوگ اُن کے مزاج کی سختی کا ذکر بھی کرتے ہیں۔ علمی مباحث میں بھی وہ نہ صرف اپنے موقف پر سختی سے قائم رہتے بلکہ دوسروں کے نقطہ نظر کو کسی بھی طور پر تسلیم کرنے کے لیے تیار نہ ہوتے تھے۔ بعض اوقات اُن کے مزاج کی اسی شدت پسندی کو اُن کے منصوبوں کے راستے کی بڑی رکاوٹ بھی قرار دیا گیا اور غالباً اسی سبب سے وہ معاصرانہ چشمک کے شکار بھی ہوئے۔ ڈاکٹر مرحوم کے نیاز مند بھی اُن کے مزاج کے بارے میں پائے جانے والے اس عام ہار کی نفی تو نہیں کرتے لیکن اس کی توجیہ یہ کرتے ہیں کہ اُن کی اپنے عقائد و نظریات کے ساتھ وابستگی اتنی پختہ اور شدید تھی کہ وہ اس کے خلاف کچھ سن ہی نہیں سکتے تھے کہ علمی مباحث میں خصوصاً اختلاف رائے کو برداشت کرنا بہت ضروری ہوا کرتا ہے۔ شجاع الدین لکھتے ہیں:

”اسلام ان ماڈرن انڈیا“ کے مصنف کینٹ ویل سمٹھ (C.W. Smith) کے ساتھ ایک لیکچر کے دوران بھی ایسی ہی صورتحال پیش آئی کہ اُسے بالآخر یہ کہنا پڑا کہ ڈاکٹر رفیع الدین! آپ یہ کیوں سمجھتے ہیں کہ صرف آپ لوگ ہی دنیا میں زندہ رہیں گے اور باقی تمام اقوام مٹ جائیں گی۔ تو ڈاکٹر صاحب کا جواب یہ تھا کہ انسان جب قدیم دنیا میں وجود میں آیا تو وہ چاروں طرف سے دیو ہمت بلاؤں میں گھرا ہوا تھا اور ان بڑے بڑے خونخوار جانوروں کے درمیان بظاہر اُس کا زندہ رہنا ناممکن نظر آتا تھا مگر ہم نے دیکھا کہ صرف انسان ہی زندہ رہا اور وہ بڑے بڑے دیو ہیکل جانور سٹریپٹس سے مٹ گئے، وجہ یہ تھی کہ عقلی طور پر صرف انسان ہی میں زندہ رہنے کی صلاحیت تھی۔ بالکل یہی حال اس وقت مسلمانوں کا ہے۔ ہم لوگ نبتے اور کزور ہیں اور دیگر اقوام بہت حالتور اور جملک ہتھیاروں سے لیس مگر صرف مسلمان قوم میں ہی نظریاتی طور پر زندہ رہنے کی صلاحیت ہے، دنیا کی کسی اور قوم میں نہیں ہے“ (۲۶)۔

اسلام اور سوشلزم ایک ایسا موضوع ہے جسے ڈاکٹر مرحوم کی دیکھی رگ کہنا چاہیے۔ ”حکمت اقبال“ میں ایک ٹویل باب انہوں نے اسی مسئلہ پر رقم کیا ہے۔ دراصل اس مسئلہ پر وہ بڑے حساس اور جذباتی ہو کر سامنے آتے ہیں۔ ”جن دنوں ملک میں سوشلزم کا نعرہ پھیلیا بار ببار ہوا تو وہ سخت دل گزرتا اور رنجیدہ ہوئے۔ انہی دنوں شجاع الدین نے ایک صبح کھانے کی میز پر سوشلزم کے ایک داعی کے حق میں کچھ تعریفی کلمات کہہ دیجئے۔ ڈاکٹر صاحب اس قدر رنجیدہ ہوئے کہ کھانے کی میز سے سخت ناراضی کے عالم میں اٹھ کھڑے ہوئے (۲۷)۔ ادارہ شہادت اسلامیہ کی ملازمت کے دوران اُن کو خلیفہ عبدالکیم جیسی شخصیت کے ساتھ کام کرنے کا موقع ملا لیکن انہوں نے کبھی اُن کے یا اُن کی کسی تحریر کے بارے میں کسی خوشگوار تاثر کا اظہار کیا ہے نہ کہیں اُن کا حوالہ دیا ہے۔ پروفیسر عثمان نے بھی لکھا ہے کہ اُن کے اور خلیفہ عبدالکیم کے درمیان حقیقی مساوات کبھی قائم نہ ہو سکی (۲۸)۔ اس کی ایک وجہ شاید یہ بھی رہی کہ خلیفہ عبدالکیم بھی اسلامی سوشلزم کے بارے میں لکھنے والے روشن خیالوں میں شامل تھے۔

ڈاکٹر رفیع الدین کی شخصیت اور ان کے خیالات کو سمجھنے کے لیے پروفیسر مرزا محمد منور کا ایک جملہ بہت اہم ہے جو انہوں نے ”حکمت اقبال“ پر اپنے تاثرات کا اظہار کرتے ہوئے لکھا:

”ڈاکٹر رفیع الدین صاحب مزاجاً بھی اور عملاً بھی، شدید مذہبی آدمی تھے۔ اسلام کی حقانیت پر بھرپور یقین تھا اور اس امر پر ایک طرح سے انان محکم رکھتے تھے کہ ہر سائنسی اور عقلی اور نظری ترقی کسی نہ کسی اعتبار سے اسی نقطے کی طرف ایک قدم ہے جسے نقطہ توحید کہتے ہیں“ (۲۹)۔

ڈاکٹر رفیع الدین علم جدید کی اسلامی تشکیل کو تعلیم کی سب سے اہم ضرورت قرار دیتے ہوئے سائنسی نصابیات کو نئے سرے سے مرتب کروانے کو ضروری خیال کرتے تھے۔ اسلامک ایجوکیشن کانگریس کا قیام بھی اسی سلسلے کا ایک بنیادی اقدام تھا۔ ان کی زندگی کے آخری چار پانچ سال اسی جدوجہد میں گزرے۔ مظفر حسین اس جدوجہد میں اُن کے ہمقدم تھے۔ وہ

لکھتے ہیں کہ نظریہ علی ہاشمی (زیڈ۔ اے۔ ہاشمی) جب سیکرٹری تعلیم مقرر ہوئے تو ڈاکٹر صاحب بہت خوش تھے کیونکہ ان کے علم میں تھا کہ ہاشمی صاحب بارہا اسلام اور سائنس کے الحاق پر زور دے چکے ہیں (۳۰)۔ ان کی اسی بات نے ڈاکٹر صاحب کو ناقابل تہنہ طور پر ان کا عقیدت مند بنا رکھا تھا۔ مظفر حسین کی ہمراہی میں وہ ایک دو بار ہاشمی صاحب کی خدمت میں حاضر بھی ہوئے لیکن انصافاً کو از سر نو مرتب کرنے اور اس کے عملی نفاذ کے موقف پر ہاشمی صاحب کو قائل کرنے سکے۔ مظفر حسین کا کہنا تھا کہ اُس روز ڈاکٹر صاحب کی مایوسی دیدنی تھی۔ وہ بار بار یہی کہتے تھے کہ اگر ہاشمی صاحب واقعی مذہب اور سائنس کا الحاق چاہتے ہیں تو بجائے اس کے ہم ان کے پاس درخواست لے کر جائیں انہیں اس کام کے لیے خود ہمیں تلاش کرنا چاہئے قائلین انہوں نے تو پہلی بات ہی تسلیم نہ کی (۳۱)۔

حکومتی اداروں کی بے حسی پر ان کا دل کڑھتا تھا۔ وہ مایوس ہوتے لیکن پھر اُٹھ کھڑے ہوتے۔ وہ ایک عالی ہمت انسان تھے۔ ان کے حزام باندھے تھے۔ اسی لیے زندگی کی آخری سانسوں تک نہ ان کا گلم زکا نہ ان کے قدم تھکے۔ ارباب اختیار نے ان کی تباہی کو قابل توجہ نہ سمجھا لیکن ان کے دوچار رنقا ایسے تھے جنہوں نے ان کا خوب ساتھ نبھایا۔

### ڈاکٹر محمد رفیع الدین، تصانیف کے آئینہ میں

ڈاکٹر محمد رفیع الدین کی پوری زندگی درس و تدریس اور تصنیف و تالیف میں گزری۔ البتہ ان کی ان کاوشوں کا بنیادی مقصد تھا اسلام کی نفاذ و تانیہ کے لئے علمی و فکری بنیادوں کو مستحکم کرنا۔ اس مقصد پر روشنی ڈالنے کے لئے ان کی تصانیف کا انتہائی تعارف پیش کیا جا رہا ہے۔

### ☆ Ideology of Future (مستقبل کا نظریہ حیات):

اس تصنیف میں حیات و کائنات کی مربوط توضیح پیش کی گئی ہے۔ اس توضیح کی بنیاد اس حقیقت پر قائم ہے کہ کائنات کی آخری حقیقت مادہ نہیں بلکہ شعور ہے۔ انہوں نے فطوس و لائل کے ذریعہ مغرب کے معروف مفکرین کارل مارکس، فریڈرک ایڈلر اور میڈیٹل کے پیش کردہ نظریات کی نفی کی ہے اور اسلام کے مستقبل کو آخری اور مانجھیر نظر یہ حیات قرار دیا ہے (۳۲)۔

یہ کتاب پہلی مرتبہ ۱۹۶۶ء میں طبع ہوئی۔ اس کا دوسرا ایڈیشن ۱۹۵۳ء میں شائع ہوا جس کے سرورق پر تحریر ہے:

"A study of the laws of human nature and human activity, and the manner in which they determine the course of history of the process of ideological evolution, including a refutation of the theories of Karl Marx, Freud, Adler and McDougall".

اس کتاب کا تیسرا ایڈیشن ۱۹۷۰ء میں شائع ہوا اور چوتھا ایڈیشن ۱۹۹۰ء میں۔ پہلا ایڈیشن بذات خود ڈاکٹر رفیع الدین صاحب نے طبع کر لیا۔ دوسرا دین محمد پریس، میکلوڈ روڈ، کراچی، تیسرا ایڈیشن، شیخ محمد اشرف لاہور، اور چوتھا ایڈیشن دعوتِ اکیڈمی، بین الاقوامی یونیورسٹی اسلام آباد نے شائع کیا۔

ڈاکٹر رفیع الدین اس کتاب کا اردو ترجمہ کر رہے تھے جو بالاقساط "اسلامک انجیکشن" میں شائع ہو رہا تھا لیکن اچانک وفات نے انہیں اس کام کی تکمیل کی مہلت نہ دی (۳۳)۔

### ☆ پاکستان کا مستقبل:

اس تصنیف میں ڈاکٹر محمد رفیع الدین نے مدلل اسلوب میں یہ حقیقت بیان کی ہے کہ اسلام ایک کامل اور پائیدار نظام تصورات ہے جو آخر کار اشتراکیت اور دیگر نظام ہائے تصورات کو متاثر دنیا میں پھیل جائے گا۔ مسلمانوں کے موجودہ انحطاط کے حقیقی اسباب کو واضح کرنے کے بعد انہوں نے بشارت دی ہے کہ پاکستان اس انحطاط کو عروج میں بدل کر اسلام کی آخری نوح اور دنیا کی مستقل نجات کا موجب ہوگا۔

کتاب کا پہلا ایڈیشن ۱۹۶۷ء-۱۹۶۸ء میں شیخ برکت علی اینڈ سنز تاجران سب لاہور نے شائع کیا جس کے سرورق کے لادرونی سطح پر اقبال کا یہ شعر درج ہے۔

صفتِ برق چمکتا ہے مرا نگر بلند

تا جتنے نہ پھریں نلت شب میں راہی

دومرا ایڈیشن ۱۹۳۹ء میں آل پاکستان ایجوکیشنل کانگریس لاہور نے شائع کیا جس کے سرورق پر اقبال کے شعر کا مصرع درج ہے کہ:

شب گریزاں ہو گی آخر جلوہ خورشید سے

### ☆ قرآن اور علم جدید

اس تعریف کے انتساب میں مصنف لکھتے ہیں: "مستقبل کے انسان کے نام جو قرآنی نظریہ کائنات کے علاوہ ہر نظریہ کائنات کو عہد قدیم کی جہالت قرار دے گا۔" یہ انتساب دراصل مصنف کا وہ دعویٰ ہے جس کو بنیاد بنا کر انہوں نے لگبمغرب بالخصوص ڈارون ہیکلڈگل، فریڈ، ہیلر، کارل مارکس اور میکیاوولی کے نظریات کا ابطال کیا ہے۔ مصنف دلیل کے طور پر اس آیت قرآنی کو پیش کرتے ہیں کہ:

﴿سَنُرِيهِمْ آيَاتِنَا فِي الْآفَاقِ وَفِي الْغُيُوبِ حَتَّىٰ يَسْئَلَهُمْ أَنَّىٰ هُوَ الْحَقُّ﴾ (ختم

سجدة: ۵۳)

"ہم عتریب انہیں کائنات میں اور خود ان کے اندر اپنی نشانیاں دکھائیں گے یہاں تک کہ ان پر واضح ہو جائے گا کہ یہ قرآن ہی حق ہے۔"

اورہ شہادت اسلامیہ نے اس کتاب کے تین ایڈیشن ۱۹۵۱، ۱۹۵۲، ۱۹۵۳ء شائع کئے۔ آل پاکستان اسلامک ایجوکیشنل کانگریس نے ۱۹۸۱ء میں اس کا چوتھا، ۱۹۸۶ء میں پانچواں اور ۱۹۹۶ء میں چھٹا ایڈیشن شائع کیا۔

### راقم کے لئے سعادت:

قرآن اور علم جدید کا ساتواں ایڈیشن ڈاکٹر رفیع الدین قادری ایڈیشن کے زیر اہتمام فروری ۲۰۱۱ء میں شائع ہوا۔ ڈاکٹر رفیع الدین کے صاحبزادے صلاح الدین محمود صاحب نے راقم کو یہ اعزاز بخشا کہ وہ اس ایڈیشن پر نظر ثانی کرے۔ راقم نے اس ایڈیشن پر جو پیش نظر تھا لکھا وہ حسب ذیل ہے:

پیش لفظ

(موقع طبع و مضمون)

قیامت کے پر پا ہونے سے پہلے پورے کرہ ارضی پر اسلام کے عادلانہ نظام کا غلبہ ایک یقینی اور اہل حقیقت ہے۔ البتہ اسلام کے سیاسی اور عسکری غلبہ سے پہلے اس کا علمی و فکری غلبہ ناگزیر ہے۔ علمی و فکری غلبہ سے مراد ہے کہ اس وقت دنیا میں قائم مختلف نظاموں کی بنیاد جن نظریات پر ہے ان کا مدلل ابطال کرنا اور اسلام کے دیے ہوئے تصورات کو یقینی برحق ثابت کرنا۔ علامہ اقبال نے "اہیات اسلامیہ کی تشکیل جدید" کے عنوان سے اپنے خطبات کے ذریعہ اس علمی و فکری کام کا آغاز کیا تھا اور بلاشبہ ڈاکٹر رفیع الدین نے "قرآن اور علم جدید" کے عنوان سے کتاب تحریر فرما کر مذکورہ کام کی تکمیل کر دی ہے۔ موصوف نے ناقابل تردید حقائق و دلائل اور مثالوں سے ان تمام فلسفوں اور نظریات کے تار و پود بکھیر دیے ہیں جن کی بنیاد پر آج مختلف ممالک میں نظام بائے حکومت قائم ہیں۔ ویسے تو رائج نظاموں کے تحت علم و اختصار اس بات کا عملی ثبوت تھا کہ ان کی اساس باطل نظریات پر ہے لیکن ڈاکٹر رفیع الدین نے تو علمی بنیاد پر ان نظریات کا نام نہ ہونا بالکل ہی واضح کر دیا ہے۔ پھر ڈاکٹر صاحب نے ثابت کر دیا کہ حقیقی عادلانہ فکری و فلسفہ صرف اور صرف وہی ہے جو اسلام نے ہمیں عطا کیا ہے۔

ڈاکٹر رفیع الدین صاحب نے انسانی نظریات کی انتہائی درست ترتیبیاتی کی ہے کہ دنیا میں انسانوں کی سرگرمیوں کے لئے جڑ ہے "حرک کوئی جہلت یا نفسانی خواہش نہیں بلکہ بہتر سے بہتر آدرش کی جستجو ہے۔ بقول الطاف حسین حالی۔"

ہے جستجو کہ خوب سے ہے خوب تر کہاں

اب دیکھیے ٹھہرتی ہے جا کے نظر کہاں

بلاشبہ بقول ڈاکٹر رفیع الدین انسان کی نظر جا کر ٹھہرے گی اعلیٰ ترین آدرش پر اور وہ ہے اللہ تبارک و تعالیٰ کی ذات ہے مثال۔

اب ضرورت اس بات کی تھی کہ ڈاکٹر صاحب کی اس علمی کاوش کو علمی حلقوں میں

وسیع بنیاد پر موضوع بحث بنایا جاتا اور دنیا کے سامنے اس کاوش کو مختلف زاویوں سے پیش کر کے اتمام حجت کیا جاتا۔ لیکن انہوں نے ہم نے جس طرح دیگر مشہور ملت کی ناقدی کی یہی عظیم ہم نے ڈاکٹر رفیع الدین صاحب کی علمی کاوش کے ساتھ بھی کیا۔ اقبال کو بھی اپنی ناقدی کا شکوہ رہا اور انہوں نے درود بجز الفاظ میں اس کا مرثیہ کہا :

ہاں راز۔ کہ کلمہ ہے نیرود  
 نہ شاخ نخل من خرما نورد  
 من اے میر اتم دو از تو خواہم  
 مرا پاراں نزل خوانے شرد

اسی طرح ڈاکٹر رفیع الدین صاحب نے بھی مظفر حسین صاحب کے سامنے اس

حدیث کا اظہار کیا

”اب تو آپ علامہ اقبال کو روتے ہیں۔ لیکن میرے بعد شاید آپ کو دوسرا رفیع الدین بھی میرا نہ آسکے۔“

سرد و راز باز آید کہ ناہ؟  
 نیسے از تراز آید کہ ناہ؟  
 سر آمد روزگار ایس فقیر۔  
 دگر دانائے راز آید کے ناہ؟

بہر حال یہ بات لائق تحسین ہے کہ مظفر حسین صاحب (مرحوم) ڈاکٹر امرا احمد صاحب، صلاح الدین محمود صاحب (ڈاکٹر رفیع الدین صاحب کے صاحبزادے) اور چند دیگر احباب ڈاکٹر رفیع الدین صاحب کی لنگر اور تصانیف کو زندہ رکھنے کی بھرپور کوشش کر رہے ہیں۔ اس سلسلہ میں ”رفیع الدین فاؤنڈیشن“ کا قیام بھی انتہائی خوش کن ہے۔

قرآن اور علم جدید کے اس-ساتویں ایڈیشن کی کپیچر طبعیت کے بعد جب جناب صلاح الدین محمود صاحب نے مجھے اس طبعیت پر نظر ثانی کے لئے کہا تو میں نے اسے اپنے لئے بہت بڑا اعزاز سمجھا۔ کہاں میں علمی و فکری اعتبار سے پستیوں کا لیکن اور کہاں ڈاکٹر رفیع

الدین صاحب کی علمی و فکری بلندیوں کو چھوٹی چھوٹی یہ تعریف۔ بہر حال میں نے علمی و فکری اعتبار سے اپنی کم مانگی کے باوجود نظر ثانی کا کٹھن کام شروع کیا اور بمشکل ایک سال کے عرصہ میں اُسے مکمل کر پانا نظر ثانی کے دوران حسب ذیل امور انجام دیے گئے :

۱- طبعیت میں اللہ کی نظمیوں کی تصحیح کی گئی۔

۲- آیات قرآنی کے حوالہ جات شامل کیے گئے۔

۳- حواشی کے مقامات کی تصحیح کی گئی۔

تاریخ مذکورہ بالا امور کے حوالے سے اگر کہیں کوئی نظمی صوبہ کریں تو ضرور اس سے آگاہ کریں تاکہ آئندہ ایڈیشن میں اس کا ازالہ کیا جاسکے۔ میں صلاح الدین محمود صاحب کا انتہائی مشکور ہوں کہ انہوں نے مجھے اس کتاب کی طبعیت پر نظر ثانی کے لئے شرف سعادت بخشا۔ اللہ تعالیٰ سے دعا ہے کہ وہ ہماری حقیر سی کوششوں کو قبول فرمائے۔ آمین!

نویسہ احمد

ریٹائرڈ اکیڈمکس

۱۳ اکتوبر ۲۰۰۹ء

انجمن خدام القرآن سندھ کراچی (۳۴)

صلاح الدین محمود صاحب نے اس کتاب کا انگریزی ترجمہ بھی کیا ہے جو Quran & Modern Knowledge کے عنوان سے رفیع الدین فاؤنڈیشن نے شائع کیا ہے۔ اس کتاب کی ایک تخلص محمد موسیٰ بھٹو صاحب نے کی ہے جسے سندھ پبلسنگ اکیڈمی ٹرسٹ حیدرآباد نے نومبر ۲۰۰۲ء شائع کیا۔ موسیٰ بھٹو صاحب نے سرورق پر تحریر کیا ہے:

”ممتاز فلسفی کی طرف سے عالم اسلام کے دانشوروں، یونیورسٹی کے فضلاء اور جدید طبقہ کے لئے عظیم تحفہ۔“

☆ روح اسلام

ادارہ شہادت اسلامیہ نے ۱۹۵۵ء میں ”اسلام کی بنیادی حقیقتیں“ کے عنوان سے مختلف اسکالر کی تحریروں کا مجموعہ شائع کیا جس میں ڈاکٹر رفیع الدین کی یہ تحریر بھی شامل تھی۔

یہ مجموعہ بعد ازاں ۱۹۷۵ء میں دوبارہ شائع کیا گیا۔ آل پاکستان ایجوکیشنل کانگریس لاہور نے ۱۹۹۳ء میں اس تحریر کو نئی بار شائع کیا۔ اس تحریر کے حوالے سے چوہدری مظفر حسین کے حواشات یہ ہیں کہ:

”روح اسلام“ اگرچہ ڈاکٹر رفیع الدین کی ابتدائی تحریروں میں سے ہے لیکن اس میں ڈاکٹر صاحب مرحوم و مغفور کے فلسفے کا خلاصہ مختصر الفاظ میں سمٹ آیا ہے..... لہذا کی بات یہ ہے کہ یہ فلسفہ اتنی عام فہم زبان میں بیان ہوا ہے جسے ایک عام آدمی بھی آسانی کے ساتھ سمجھ سکتا ہے۔ اور یہ ایک ایسی تحریر ہے جو تلوپ کو حسانیت، سکھت سے ہمکنار کر کے انہیں روشنی لانے کی نعمت سے امانت کرتی ہے“ (۳۵)۔

”روح اسلام“ کا انگریزی ترجمہ ”The Essence of Islam“ کے عنوان سے ڈاکٹر رفیع الدین کے صاحبزادے صلاح الدین محمود نے کیا اور رفیع الدین فاؤنڈیشن، لاہور نے اسے شائع کیا۔

#### ☆ Manifesto of Islam

اس کتاب میں مصنف نے Ideology of Future کے مضامین کو انتہائی سادہ اور عام فہم اسلوب میں اور قرآن و سنت کے حوالوں کے ساتھ پیش کیا ہے۔ اب تک اس کتاب کے تین ایڈیشن شائع ہو چکے ہیں۔ تیسرا ایڈیشن ۱۹۹۰ء میں دہوہ اکیڈمی، بین الاقوامی اسلامی یونیورسٹی اسلام آباد نے شائع کیا تھا۔ مصنف نے اس کتاب کے اردو ترجمہ کا آغاز کر دیا تھا لیکن تکمیل نہ کر سکے۔ بعد میں اُسے مرکزی انجمن خدام القرآن لاہور کے اسٹار جناب ڈاکٹر ابصار احمد نے مکمل کیا اور قسط وار لہنامہ حکمت قرآن لاہور میں شائع کیا۔ بعد ازاں مرکزی انجمن خدام القرآن لاہور نے اسے کتابی صورت میں بعنوان ”منشور اسلام“ شائع کیا۔ اس کتاب کے عربی اور فارسی میں بھی تراجم شائع ہو چکے ہیں (۳۶)۔

#### ☆ First Principles of Education

اس کتاب میں مصنف نے رائج نظام ہائے تعلیم کی خامیوں کو بڑے مدلل اسلوب

میں بے نقاب کیا ہے۔ تعلیمی نظام میں تبدیلی کی ضرورت کے احساس کو اجاگر کیا ہے اور درست رخ پر نظام تعلیم کو گامزن کرنے کے لئے بنیادی رہنما اصول بیان کئے ہیں۔ اس کتاب کو پہلی بار اقبال اکادمی پاکستان نے ۱۹۶۱ء میں شائع کیا۔ اس تصنیف پر پنجاب یونیورسٹی لاہور نے مصنف کو ڈی۔ لٹ کی ڈگری دی تھی۔ اس کتاب کا دوسرا ایڈیشن اقبال اکادمی نے ہی ۱۹۸۳ء میں شائع کیا۔

اس کتاب کا اردو ترجمہ مولوی سبطین احمد بدایونی نے ”تعلیم کے ابتدائی اصول“ کے عنوان سے کیا جو آل پاکستان ایجوکیشنل ریسرچ کراچی کی طرف سے دو جلدوں میں ۱۹۶۸ء اور ۱۹۶۹ء میں شائع کیا گیا (۳۷)۔

#### ☆ حکمت اقبال

یہ کتاب دراصل کلام اقبال کی روشنی میں اقبال کے فلسفہ خودی کی مفصل اور منظم تشریح ہے۔ کتاب کے دیباچے میں مصنف لکھتے ہیں:

”دراصل اس وقت بھی اقبال کے خیالات کے متعلق جس قدر غلط فہمیاں مسلمانوں یا غیر مسلموں میں پائی جاتی ہیں اُن کا سبب یہی ہے کہ اقبال کے خیالات کی علمی اور عقلی ترتیب اور تنظیم مہیا نہیں کی گئی۔ دوسرے الفاظ میں میرا نتیجہ یہ تھا کہ اقبال کا فلسفہ دنیا کے اور بڑے بڑے فلسفوں کی طرح بالقوہ انسان اور کائنات کا ایک مکمل اور مسلسل فلسفہ ہے جس کا امتیازی وصف یہ ہوتا ہے کہ اس کے تصورات میں ایک عقلی یا منطقی ترتیب اور تنظیم موجود ہوتی ہے جو اُسے مؤثر اور یقین افروز بناتی ہے اور اس بات کی شدید ضرورت ہے کہ اقبال کے تصورات کی عقلی ترتیب اور تنظیم کو آشکار کر کے اُس کی گہر کو ایک مکمل نظام حیات Philosophical System کی شکل دی جائے تاکہ نہ صرف پاکستان کے اندر پوری طرح سے قابل فہم بن جائے بلکہ دنیا کے آگے باہل حکم عالمگیر فلسفہ کی حیثیت سے دنیا کے علمی حلقوں میں اپنا مقام



حاصل کر سکے۔

یہ کتاب پہلی بار طبعی کتاب خانہ لاہور نے شائع کی لیکن اُس پر سن اشاعت درج نہیں۔ اس کتاب کا دوسرا ایڈیشن ۱۹۶۶ء میں طبع ہوا۔ یہ اشاعت پاکستان اسلامک ایجوکیشنل کونسل لاہور اور ادارہ تحقیقات اسلامی، بین الاقوامی یونیورسٹی اسلام آباد کے باہمی اشتراک سے ہوئی۔

**A specimen- Text Book of Physics for Intermediate ☆  
Classes**

یہ نصابی کتاب ڈاکٹر رفیع الدین کی وفات کے بعد ۱۹۷۲ء میں ملک خدا بخش نیچے کے پیش نظر کے ساتھ آل پاکستان اسلامک ایجوکیشنل کونسل لاہور کی طرف سے شائع ہوئی۔ دراصل اس کتاب کی تالیف ڈاکٹر مرحوم کے اس تعلیمی منصوبہ کا حصہ تھی جس کے مطابق کالجوں اور یونیورسٹی کے سائنسی نصاب کو قرآنی لٹری روشنی میں از سر نو مرتب کیا جانا ضروری قرار دیا گیا تھا اور جس کی وضاحت ملک صاحب نے اپنے پیش نظر میں بھی کی ہے:

"He (Dr. Rafi-ud-Din) would never cease in preaching his basic idea that all text books in Physical, Biological and Social science be re-written in such a manner that Islamic concept of "Tauheed" becomes an integral part of all sciences".

مزید لکھتے ہیں:

" This specimen text book on intermediate physics from Islamic point of view which Dr. Muhammad Rafi-ud-Din has authored was in fact the first practical experimental with his much preached theory".

اس کتاب کی اشاعت کا مقصد یہ تھا کہ ڈاکٹر صاحب مرحوم کے اس تجربے کو ملک

کے نامور سائنس دانوں، ماہرین تعلیم اور محکمہ تعلیم کے پالیسی سازوں کے سامنے پیش کیا جائے تاکہ وہ ایک نصابی کتاب کی حیثیت سے اس کی موزونیت کے بارے میں اپنا فیصلہ دے سکیں۔ اسی صورت میں اس تجربے کو آگے بڑھایا جاسکتا تھا لیکن ڈاکٹر صاحب کی وفات کی وجہ سے اس سمت میں کوئی پیش رفت نہ ہو سکی۔

**مقالات و خطبات**

(اردو - انگریزی)

- |   |  |  |
|---|--|--|
| ۱ | <i>Iqbal's Idea of the Self</i>                | مجلد اقبال، بہارم اقبال، لاہور۔ جنوری ۱۹۵۳ء                    |
| ۲ | <i>World Chaos</i>                             | پندرہ روزہ "اسلام" (انگریزی) کراچی۔ کیم فروری ۱۹۵۵ء            |
| ۳ | اسلامی نظام تعلیم کا منہموم                    | ماہنامہ "ثقافت" ادارہ ثقافت اسلامیہ لاہور۔ فروری ۱۹۵۶ء         |
| ۴ | <i>Iqbal's concept of Evolution</i>            | اقبال ریویو، اقبال اکیڈمی پاکستان، کراچی۔ اپریل ۱۹۶۶ء          |
| ۵ | <i>Need for Scientific Exposition of Iqbal</i> | روزنامہ "پاکستان ٹائمز" لاہور۔ ۳۱ اپریل ۱۹۶۶ء                  |
| ۶ | حقیقت کائنات اور انسان                         | ماہنامہ "اقبال ریویو" اقبال اکادمی پاکستان، کراچی۔ جنوری ۱۹۶۱ء |
| ۷ | اقبال کا تصور حقیقت اور                        | اقبال ریویو، کراچی۔ جنوری ۱۹۶۱ء                                |
| ۸ | اقبال کا فلسفہ (اردو انگریزی)                  | اقبال ریویو، کراچی۔ جنوری ۱۹۶۰ء، اکتوبر ۱۹۶۱ء                  |
| ۹ | <i>Iqbal's Contribution to Knowledge</i>       | روزنامہ "پاکستان ٹائمز" لاہور۔ ۳۱ اپریل ۱۹۶۳ء                  |

## (قومی اور بین الاقوامی کانفرنسوں اور سیمیناروں میں پڑھے جانے والے تحقیقی مقالات)

1. "The Confusion of the Modern Philosophical of Human nature"  
(A paper Present at the Pakistan philosophical congress held at Lahore in 1955)
2. The Motivating Force of Human Activity.  
(A Paper Present at the Philosophical Congress held at Hyderabad in 1957. Later Published in the Journal of Philosophical Congress)
3. "Potential contribution of Islam to World peace"  
(A Paper Present at the International Islamic Colloquium held at Lahore in 1957/1958)
4. "The Meaning and Purpose of Islamic Research".  
(A Paper Present at the First National Conference held at Lahore in 1958)
5. "The Meaning of Terms-Freedom and Progress".  
(A Paper presented at the International Seminar on Tradition and change, held in Karachi in 1959 under the auspices of the Congress for Cultural Freedom)  
Later published in the Daily, Dawn Karachi.
6. "The Educational Philosophy of Sir Percy Nunn"  
(A Paper presented at the philosophical Congress held at Dacca in 1959)

- |    |  |   |
|----|--|---|
| ۱۰ | The Slogan of the Coming World Revolution  | "اقبال ریویو" کراچی - جولائی ۱۹۶۳ء  |
| ۱۱ | صحیح فلسفہ کیا ہے؟ قرآن کی راہنمائی        | "اقبال ریویو" کراچی - جولائی ۱۹۶۳ء  |
| ۱۲ | اسلام اور سائنس                            | "اقبال ریویو" کراچی - جنوری ۱۹۶۵ء   |
| ۱۳ | What is man                                | دو ماہی "اسلامک ایجوکیشن" آل پاکستان اسلامک ایجوکیشن کانگریس لاہور۔<br>مارچ ۱۹۶۸ء |
| ۱۴ | Education Should Prepare us for World Role | دو ماہی "اسلامک ایجوکیشن" آل پاکستان اسلامک ایجوکیشن کانگریس لاہور۔<br>مارچ ۱۹۶۸ء |
| ۱۵ | مارکیٹ کا مفاد (اردو/انگریزی)              | ماہی "اسلامک ایجوکیشن" لاہور، اکتوبر، نومبر، دسمبر ۱۹۶۷ء                          |
| ۱۶ | Iqbal was against Godless Science          | روزنامہ "پاکستان ماہنامہ" لاہور۔ ۳۱ اپریل ۱۹۶۷ء                                   |
| ۱۷ | قوت انکار                                  | دو ماہی "اسلامی تعلیم" لاہور۔ جنوری، فروری ۱۹۶۲ء                                  |
| ۱۸ | Islam and the Human Nature                 | اسلامک ایجوکیشن، لاہور۔ جنوری، فروری ۱۹۶۲ء  |
| ۱۹ | تاریخی درسی کتابوں کے مخالف                | اسلامک ایجوکیشن، لاہور۔ مارچ، اپریل ۱۹۶۲ء   |
| ۲۰ | اسلامی تعلیم                               | اسلامک ایجوکیشن، مارچ، جون ۱۹۶۲ء  |
| ۲۱ | مجوزہ تعلیمی پالیسی                        | اسلامک ایجوکیشن، ۱۹۶۲ء  |

7. "The National Character.

(A Paper Present in the Seminar on National character organized jointly by the Bureau of National Reconstruction and the Philosophical Congress held at Karachi University in 1960)

8. Eradicate Intellectual Secularism to Save Humanity

(Presidential Address to the Socio-Philosophical Section of the all Pakistan Islamic studies conference held at Hyderabad in 1963)

9. The Islamic Philosophy of History.

(A Paper Present at the philosophical Congress held at Hyderabad in 1964.)

10. "Solution of Human Riddle"

(A Paper Present at the Philosophical Congress held at Hyderabad in 1964)

11. Propagation of Islam in the West. (Urdu)

(A Paper Present at the Golden Jubilee Celebration of Ahmadya Anjuman Ishaat-I-Islam, Lahore, Dec. 1964)

12. Islam and Science (Urdu)

(Extension Lecture delivered at the University of Peshawar in Feb 1965 and at "Sham-e-Hamdared" Lahore in Oct 1965. Later published in Iqbal Review Karachi and in a

booklet shape by the Iqbal Academy Pakistan Karachi)(38)

ڈاکٹر محمد رفیع الدین کے منتخب انگریزی مقالات اور خطبات کا ایک مجموعہ "Facets of Islamic World View" کے عنوان سے ۱۹۸۳ء میں آئل پاکستان اسلامک ایجوکیشن کانگریس کی طرف سے شائع ہوا۔ پیش لفظ مظفر حسین نے تحریر کیا۔ مجموعے میں درج ذیل تحریریں شامل ہیں۔

1. What is Man?

2. The Motivating Force of Human Activity

3. The Idea of Freedom and Progress in Islam.

4. Eradicate Intellectual Secularism to Save Humanity.

5. The Potential Contribution of Islam to World peace.

6. The Slogan of the coming world Revolution.

### حواشی و حوالہ جات:

۱ ڈاکٹر رفیع الدین صاحب کے فلاسفی پس منظر کے بارے میں اکثر مطلوبات اُن کے ساہجراہ - مطبع الدین محمود صاحب نے فراہم کی ہیں۔ انہوں نے ہی ڈاکٹر شتیق جمی کی تالیف "عقائد اقبال اور ڈاکٹر رفیع الدین (حسی، فکری، عقائد)" فراہم کی جس سے اس مضمون کی تیاری میں گراں قدر استفادہ کیا۔

۲ ڈاکٹر شتیق جمی، عقائد اقبال اور ڈاکٹر رفیع الدین (حسی، فکری، عقائد) ہزیم اقبال 2 کلب ربط لاہور، ۲۰۱۱ء میں ۲۸/۲۷ (ڈاکٹر صاحب کی تاریخ ولادت میں اختلاف ہے لیکن ڈاکٹر شتیق جمی نے اُن کی نقلی اسناد میں درج تاریخ ولادت یعنی ۲۳ جولائی ۱۹۰۱ء کو ترجیح دی ہے)۔

۳ حکیم اختر، اقبال اور مظاہر کشمیر، اقبال اکادمی پاکستان لاہور، ۱۹۹۷ء میں ۱۶۶۔

۴ قدرت اللہ شہاب، شہاب نامہ سنک سیل، ایلمینٹری بکسوں اور لٹریچر، ۲۰۰۲ء میں ۱۱۸۔

۵ حکیم اختر، اقبال اور مظاہر کشمیر، اقبال اکادمی پاکستان لاہور، ۱۹۹۷ء میں ۱۶۸۔

۶ ڈاکٹر شتیق جمی، عقائد اقبال اور ڈاکٹر رفیع الدین (حسی، فکری، عقائد) ہزیم اقبال 2 کلب ربط

- لاہور، ۲۰۱۱ء، ص ۳۸۳۔
- ۷ مولانا محمد حنیف ندوی، رہنما، المعارف، ادارہ ثقافت اسلامیہ لاہور، جنوری ۱۹۶۸ء، ص ۱۱۱۔
- ۸ ڈاکٹر شتیق مجنی، علماء اقبال اور ڈاکٹر رفیع الدین (سنی و فکری مقالے)، بزم اقبال 2 کلب ریڈ لاہور، ۲۰۱۱ء، ص ۳۹۔
- ۹ ڈاکٹر رفیع الدین کا مقالہ "Scientific Exposition of Iqbal" (بزم اقبال ۲) (۱۹۶۰ء) کو ریڈیو "The Pakistan Times" لاہور میں شائع ہوا۔
- ۱۰ ڈاکٹر شتیق مجنی، علماء اقبال اور ڈاکٹر رفیع الدین (سنی و فکری مقالے)، بزم اقبال 2 کلب ریڈ لاہور، ۲۰۱۱ء، ص ۸۹/۸۸۔
- ۱۱ ڈاکٹر شتیق مجنی، علماء اقبال اور ڈاکٹر رفیع الدین (سنی و فکری مقالے)، بزم اقبال 2 کلب ریڈ لاہور، ۲۰۱۱ء، ص ۳۲ (ڈاکٹر محمد رفیع الدین کے عبداللہ اور ریاضی کے نام لکھا گیا)۔
- ۱۲ مولانا عبداللہ اور ریاضی، رہنما، صمدی، ص ۲۶، اشاعت ۱۹۶۷ء۔
- ۱۳ خدائش بیچ، رہنما، نوائے وقت، اشاعت ۲۳ دسمبر ۱۹۶۹ء۔
- ۱۴ ڈاکٹر امرا احمد، رہنما، حکمت قرآن مرکزی انجمن خدام القرآن لاہور، اشاعت جون ۱۹۶۹ء، ص ۲۳ تا ۵۔ (اب یہ ترجمہ و سہ ماہی بنیاد پر شائع ہوتا ہے)۔
- ۱۵ شجاع الدین، رہنما، کتاب، یک ماہ ذی القعدہ لاہور، اشاعت جولائی اگست ۱۹۷۰ء، ص ۳۱۔
- ۱۶ ڈاکٹر امرا احمد، رہنما، حقائق لاہور، اشاعت دسمبر ۱۹۶۹ء۔
- ۱۷ خدائش بیچ، رہنما، نوائے وقت لاہور، اشاعت ۲۳ دسمبر ۱۹۶۹ء۔
- ۱۸ ڈاکٹر امرا احمد، رہنما، حکمت قرآن مرکزی انجمن خدام القرآن لاہور، اشاعت جون ۱۹۶۹ء، ص ۶۔
- ۱۹ مولانا ابوالحسن علی ندوی، کارخانہ زندگی، مجلس نشر اسلام کراچی، اشاعت ۱۹۸۳ء، ص ۲۵۳ تا ۲۵۴۔
- ۲۰ مولانا عبداللہ اور ریاضی، محاصرہ میں، تحریک عبداللہ اور ریاضی، کلوب پبلشرز لاہور، تاریخ اشاعت درج نہیں، ص ۲۰۷۔
- ۲۱ مولانا عبداللہ اور ریاضی، رہنما، صمدی، ص ۲۶، اشاعت ۲۳ دسمبر ۱۹۶۹ء، ص ۱۵۹ تا ۱۶۰ اگست ۱۹۵۹ء۔
- ۲۲ وہ ماہی اسلامی تعلیم، ڈاکٹر رفیع الدین، نبرۃ آل پاکستان اسلامک ایجوکیشن کانگریس، ص ۱۲۔
- ۲۳ شجاع الدین، رہنما، کتاب، یک ماہ ذی القعدہ لاہور، اشاعت جولائی اگست ۱۹۷۰ء، ص ۳۱۔

- ۲۴ علماء اقبال اور ڈاکٹر رفیع الدین (سنی و فکری مقالے)، بزم اقبال 2 کلب ریڈ لاہور، ۲۰۱۱ء، ڈاکٹر شتیق مجنی کے نام صراحہ الدین، نمود کاغذ، ایت ۳۰ جون ۲۰۰۳ء، ص ۹۱۔
- ۲۵ وہ ماہی اسلامی تعلیم، ڈاکٹر رفیع الدین، نبرۃ آل پاکستان اسلامک ایجوکیشن کانگریس، ص ۱۱۔
- ۲۶ شجاع الدین، رہنما، کتاب، یک ماہ ذی القعدہ لاہور، اشاعت جولائی اگست ۱۹۷۰ء، ص ۳۰۔
- ۲۷ منظر سیمین، عدت ربوہ، جامیوں لاہور، اشاعت ۳۰ نومبر ۱۹۷۰ء۔
- ۲۸ پرنسپل عثمان، رہنما، نوائے وقت لاہور، اشاعت ۲ دسمبر ۱۹۶۹ء۔
- ۲۹ پرنسپل مرزا محمد منور، وہ ماہی اسلامک ایجوکیشن لاہور، اشاعت اکتوبر نومبر ۱۹۷۰ء، ص ۱۰۸ تا ۱۱۰۔
- ۳۰ زیڈ۔ اے۔ ایچ کا ایک مضمون بعنوان "مائیس اور کچھ" توحید منظر سیمین کی مرتبہ کتاب "مائیس کی دنیا" شائع کردہ آل پاکستان اسلامک ایجوکیشن کانگریس لاہور، طبع اول ۱۹۸۳ء، میں شامل ہے۔
- ۳۱ منظر سیمین، رہنما، نوائے وقت لاہور، اشاعت ۲ دسمبر ۱۹۶۹ء۔
- ۳۲ خدائش بیچ، Ideology of the Future، طبع جولائی ۱۹۳۶ء، ص ۱۔
- ۳۳ وہ ماہی اسلامک ایجوکیشن لاہور، اے۔ ایچ، جون ۱۹۷۱ء، ص ۱۔
- ۳۴ ڈاکٹر محمد رفیع الدین، قرآن اور علم جدید، ڈاکٹر رفیع الدین کاغذ نیشن، طبع بزم بزمی، ۲۰۱۱ء، ص ۸۱ تا ۸۲۔
- ۳۵ خدائش بیچ، وہ ماہی اسلام، آل پاکستان اسلامک ایجوکیشن کانگریس، لاہور، ۱۹۶۳ء، ص ۶۔
- ۳۶ ڈاکٹر شتیق مجنی، علماء اقبال اور ڈاکٹر رفیع الدین (سنی و فکری مقالے)، بزم اقبال 2 کلب ریڈ لاہور، ۲۰۱۱ء، ص ۷۱۔
- ۳۷ ڈاکٹر شتیق مجنی، علماء اقبال اور ڈاکٹر رفیع الدین (سنی و فکری مقالے)، بزم اقبال 2 کلب ریڈ لاہور، ۲۰۱۱ء، ص ۷۲۔
- ۳۸ ڈاکٹر شتیق مجنی کے مطابق ڈاکٹر محمد رفیع الدین کے مقالات، خطبات کے بارے میں ترجمہ ان کے ذاتی کاغذات پر مشتمل مائل میں موجود ہے جو کہ آل پاکستان اسلامک ایجوکیشن کانگریس لاہوری، واقع ۷۰ نریڈز کالونی لاہور میں موجود ہے جس کی تصدیق مختلف رسائل اور جرائد، علماء اقبال ریویو (کراچی)، اسلامک ایجوکیشن، اسلامی تعلیم (لاہور)، آل پاکستان سائنسنگل جرنل، رہنما، پاکستان پبلسر لاہور کی مختلف اشاعتوں سے بھی کی گئی ہے۔

التفسیر، مجلس تفسیر، کراچی جلد ۶، شمارہ ۸۸، اپریل تا ستمبر ۲۰۱۲ء

## ”مولانا سید ابوالاعلیٰ مودودی..... سیاسی اور نظریاتی کردار“ (پاکستان کی تاریخ اور سیاست کے تناظر میں) ڈاکٹر محمد کھلیل صدیقی

On aspect of the work and endeavors of great scholar, Syed Abul Aala Maudoodi multidimensional personality is the writing on the history and politics of Pakistan. He played a dynamic and active role during Pakistan movement and after the foundation of Pakistan. The present article has thoroughly delineated the services and role of the great scholar in Pakistan movement; same is the title of the article.

مولانا سید ابوالاعلیٰ مودودی ۱۔ بیسویں صدی کے ایک معروف مفکر، محدث، فقیہ، مفکر، مورخ اور حکم ہیں۔ ان کی سیرت و کردار اور خدمات اور کارناموں کی جہات اس قدر متنوع، مبسوط اور ہمہ گیر ہیں کہ اگر کوئی صاحب نظر ایک پتیلے میں اٹھلکھ کرنا چاہے اور ان کے مقام و مرتبے کا تعین کرنے کی کوشش کرے تو یہ ناممکن نہیں تو مشکل ضرور ہوگا تاہم مولانا مودودی کے

علمی کارناموں اور عملی جدوجہد کو مربوط و منکسر کر کے ان کی پہچان اور شناخت تمہیں کی جائے تو کہا جاسکتا ہے کہ مولانا مودودی بنیادی طور پر ایک مصلح اور مجدد تھے۔ جنہوں نے اپنی پوری زندگی جسم و جان اور قلب و ذہن کی کل صلاحیتوں اور توانائیوں کو اٹھائے دین اور اقامت دین کے لیے وقف کر دیا۔ انہوں نے اس راہ میں پیش آنے والی مشکلات، ابتلاء و آزماتوں کا سامنا و مقابلہ، اسلاف کے مومنانہ کردار و تقاریر، صبر و استقامت اور عزیمت و استقامت کی شاندار روایت کے مطابق اس طرح کیا کہ وہ آج تک تاریخ میں سرخرو ہیں اور ان کے اثرات میں مسلسل اضافہ ہوتا رہا ہے۔

حکومت و سیاست، ریاست کا بنیادی موضوع اور دین کا جزو لاینفک ہے اسی لیے مولانا مودودی نے بھی سیاست کو دین کے جزو کے طور پر اپنی فکر و عمل کا موضوع بنایا انہوں نے ایک ماہر تنظیم کی حیثیت سے اسلامی سیاسی افکار و نظریات کو کتاب اللہ اور سنت رسول اللہ ﷺ کی روشنی میں جدید مغربی تہذیب و افکار کے مقابل ایک قابل عمل اور موثر طاقتور نظریہ کے طور پر پیش کر کے سیاست و معاشرت میں مغرب کی فسوں کاری کو بے نقاب کیا تو دوسری طرف تحریک پاکستان اور مملکت پاکستان کو فکری و نظریاتی اساس فراہم کرنے میں علمی اور عملی طور پر اپنا کردار ادا کیا، مولانا مودودی ایک عالم باعمل مسلمان مفکر تھے، یہی وجہ ہے کہ ان کی سیاست اور سیاسی نظریات ایک بے عمل فلسفی کا فلسفہ نہیں اور نہ ہی زندگی سے کٹے ہوئے درویش کی ریاست ہے بلکہ انہوں نے دین کا جو فہم حاصل کیا اسے دوسروں تک پہنچانے اور اسے اللہ کی زمین پر نافذ و نالاب کرنے کی تہا و اجتہاد کی کوششیں بھی کیں اس ضمن میں مولانا مودودی نے اٹھائے دین اور اقامت دین کے فریضے کو ایک منظم و جماعتی تحریک کی شکل دی اور ایک جماعت، ”جماعت اسلامی“ قائم کی جس سے وہ اس جماعت کے بانی امیر تھے، مولانا مودودی نے تقسیم کے بعد ہندوستان سے ہجرت کر کے پاکستان میں حکومت اختیار کی جس اور پاکستان کی قومی سیاسی تاریخ کی ابتدائی تین دہائیوں میں مستعد اور فعال کردار ادا کیا۔

تحریک پاکستان اور پاکستان کی قومی سیاست میں مولانا مودودی کا سیاسی نظریاتی کردار زیر نظر مقالہ کا موضوع ہے۔

پاکستان کی تاریخ اور سیاست میں مولانا مودودی کے کردار کا درج ذیل تین حصوں میں مطالعہ کیا جاسکتا ہے۔

- اول ..... قیام پاکستان سے قبل تحریک پاکستان میں کردار۔  
دوم ..... قیام پاکستان کے وقت مسائل و مشکلات کے حل میں حصہ۔  
سوم ..... قیام پاکستان کے بعد قومی سیاست میں کردار۔

**تحریک پاکستان:** تحریک پاکستان میں مولانا مودودی کا کردار ناگھنٹا علمی و فکری اور نظر پاتی ہے، تحریک پاکستان میں ایک ایسا موڑ بھی آیا جب دوقومی نظریہ کے بارے میں تھکیک اور وسوسہ پیدا کرنے کی سازشیں کی گئیں یہ سازشیں اتنی گہری تھیں کہ اگر ان کا بروقت تدارک نہ کیا جاتا تو خود ملت اسلامیہ اس سازش کا شکار ہو جاتی اور ایک آزاد اسلامی مملکت کا خواب شرمندہ تعبیر نہ ہوتا اس نازک اور فیصلہ کن موڑ پر مولانا مودودی نے دوقومی نظریہ کے خلاف حملوں کا نہ صرف دفاع کیا بلکہ ان داخلی و خارجی قوتوں کے مزاحم کو ناکام بنایا جو پاکستان کی فکری اور نظر پاتی حد و جدہ میں مولانا مودودی کے کردار کا اہتمامی جائزہ لیں گے۔

..... ۱۹۴۷ء میں جب ہندوستان میں آئین حکومت بجز یہ ۱۹۳۵ء کے تحت ملک گیر انتخابات منعقد ہوئے ان انتخابات میں انڈین نیشنل کانگریس نے گیارہ میں سے آٹھ صوبوں میں کامیابی حاصل کر لی۔ انتخابات میں کانگریس کی کامیابی کے کیا معنی تھے؟ یہ ایک الگ اور تفصیلی موضوع ہے تاہم انتخابی نتائج سے یہ ثابت ہو گیا کہ قتلوط انتخابات، ہندو اکثریت کے ذریعے مسلم اقلیت کو محکوم بنانے کی سازش ہے، کانگریس نے کامیابی کے بعد نہ صرف حکومت سازی میں مسلم لیگ کو بیکسر نظر انداز کیا بلکہ مسلمانوں کی وحدت و اتانائی کو تحلیل کرنے کی پروپیگنڈہ مہم شروع کی، کانگریس نے ایک طرف تو ۱۹۳۵ء کے دستور میں انڈینوں کو حاصل سیاسی، اقتصادی اور مذہبی حقوق کے تحفظ کی تسخیر کا مطالبہ کیا تو دوسری طرف مسلم لیگ کو نظر انداز کر کے تنہا حکومت سازی کی، کانگریس نے اسی پر اکتفا نہیں کیا بلکہ فتح کے غرور و تکبر میں اپنی سیاسی اور برہمنی حیثیت کو منظم کرنے پر ساری توجہ مرکوز کر دی، ۱۲ مئی ۱۹۴۷ء کو جواہر لال نہرو نے مسلمانوں کو یہ

باد کرانے کی کوشش کی کہ ہندوستان قوم پرستی کا واحد اور بلا شرکت غیر مادی مظہر ہے، ہندوستان میں ہندو مسلم سوال، چند مسلمان دانشوروں، زمینداروں اور سرمایہ داروں تک محدود ہے، جو اسے ایک ایسا فرضی مسئلہ بنا رہے ہیں جس کا کوئی وجود حقیقتاً عوام کے ذہن میں نہیں ہے، کانگریس نے اقتدار میں مسلم لیگ کو حصہ دار بنانے سے انکار کے ساتھ ساتھ لیگ کے خلاف حکمت عملی کا ایک اور رخ بھی اختیار کیا۔ مسلم لیگ کو اقتدار سے باہر رکھنا ہی کافی نہیں، عوام میں اس کی طاقت کو کمزور اور بالآخر اسے بالکل ختم کر دینا چاہئے، کانگریس اپنی رابطہ عوام مہم کے ذریعے یہ کوشش کر رہی تھی مسلم اتحاد کو تباہ کر کے مسلم ملت میں انتشار پیدا کر دے، بنیادی ہندومت پر مبنی اور دھار اور دیانند پر تعلیمی اسکیم جاری کی گئی جس کا واحد مقصد مسلمانوں کی دینی، ملی اور تہذیبی احساس کو منہدم کر کے ہندی تہذیب کی عمارت کی تعمیر تھا اسی پر اکتفا نہیں کیا گیا بلکہ ایک اور کاری وار زبان و رسم الفاظ پر بھی کیا گیا اور ہندی کو قومی زبان بنانے کی تحریک شروع کی گئی ہندی زبان کی آڑ میں دارسل متحدہ ہندی قومیت کے مقاصد کو پورا کرنا تھا۔ متحدہ قومیت کی بنیاد پر وطنیت کی تحریک کا سب سے اہم ناک پہلو یہ تھا کہ کانگریس کو مسلمان قوم پرستوں کے ایک ایسے گروہ کی تائید بھی حاصل ہو گئی تھی جو متحدہ قومیت پر مبنی وطنیت کے تصور کو اپنے مفاد کے مطابق سمجھتے تھے اس کانگریسی تحریک میں عام مسلمانوں کے ساتھ علماء کا ایک کتبہ لگ رہی متحدہ قومیت کا علمبردار بن کر سامنے آیا جس نے کہا کہ "نئی زبان تو میں اوطان سے بنتی ہیں۔"

یہ دو حالات تھے جس میں مولانا مودودی اسلامی قومیت کے نقیب بن کر سامنے آئے، انہوں نے علمی، عقلی، تہذیبی اور تاریخی پہلوؤں سے ثابت کیا کہ مسلمان اور ہندو الگ الگ قومیں ہیں، دونوں کا تصور خدا، مذہب، عقیدہ، رہن سہن اور نور طریقے سب جدا ہیں انہیں ایک قوم کہنا بالکل غلط ہے۔ مولانا مودودی نے تحریک پاکستان کی جدوجہد کے اس نازک اور فیصلہ کن موڑ پر واضح کیا کہ:

"ہندوستان میں جو تہذیبی قومیں پائی جاتی ہیں انہیں کوئی ایسا شخص منگایا لایا نہیں کہہ سکتا جو اجتماعیت میں کچھ بھی بصیرت رکھتا ہو جو سیاسی خواہشات سے قطع نظر کر کے محض جماعت نفس الامری کی بناء پر رائے قائم کرتا ہو۔ ان قوموں کے درمیان اس سے زیادہ اختلافات پائے

جاتے ہیں جتنے یورپ کی مختلف تہذیبی قومیتوں کے درمیان موجود ہیں یہاں عقائد بعد الحشر تین ہے، اصول تہذیب ایک دوسرے سے بالکل مختلف ہے، نظام اخلاق میں بڑی تفاوت ہے، روایات کے سرچشمے قطعی طور پر الگ الگ ہیں، جذبات و احساسات باہم متناقض ہیں اور ایک کا پیشگی مانپ اپنے خط و خال میں دوسرے کے پیشگی مانپ سے کوئی مماثلت نہیں رکھتا ہے۔ یہاں محض سیاسی و معاشی اغراض کی خاطر ان مختلف قومیتوں کو مٹا کر ایک مزوج و مخلوط قومیت پیدا کرنے کی کوشش لاکھوں ہی تیرے پیدا کرے گی جس کی طرف ہم نے پہلے اشارہ کیا ہے۔

مولانا مودودی نے وطنی قومیت کے تصور کی نئی میں تاریخی دلائل پیش کیے اور کہا کہ:

”پوری انسانی تاریخ میں ایک مثال بھی ایسی پیش نہیں کی جاسکتی کہ کوئی قوم محض وطن سے بنی ہو، آج اس زمانے میں بھی کون سی قوم ہے جو وطن سے بنی ہے؟ کیا امریکا کے حبشی اور ریڈ انڈین اور سفید قوم ایک قوم ہیں؟ کیا جرمنی کے یہود اور جرمن ایک قوم ہیں؟ کیا پولینڈ روس ترکی، یونان، یوگوسلاویہ، چیکو-سلواکیہ، لٹویا، فن لینڈ کسی بھی جگہ خاک و وطن کے اشتراک نے ایک قوم بنائی کیا؟ انگلستان، فرانس اور جاپان میں وحدت کا رنگ خاک و وطن نے پیدا کیا؟ کیا ڈیڑھ کروڑ سے زیادہ یہودی جو روئے زمین کے اطراف و اکناف میں منتشر ہیں کسی جگہ بھی وطنی قومیت میں جذب ہو گئے؟“

مولانا مودودی نے قومیت اور آزاد وطن کے تصور کو اسلام کے تصور قومیت، آزادی اور وطن سے ہم آہنگ کیا اور بغیر کسی عداوت و معذرت کے اپنا نقطہ نظر پوری قوت اور جرأت کے ساتھ پیش کرتے ہوئے کہا کہ:

”مسلمانوں کے لیے ایسی آزادی و وطن کی خاطر لڑنا قطعی حرام ہے جس کا نتیجہ انگلستانی غیر مسلموں سے ہندوستانی غیر مسلموں کی طرف اقتدار حکومت کا انتقال ہو۔ پھر ان کے لیے یہ بھی حرام ہے کہ وہ اس انتقال کے عمل کو بیٹھے ہوئے خاموش دیکھتے رہیں۔ اور ان کے لیے یہ بھی حرام ہے کہ اس انتقال کو روکنے کی خاطر انگلستانی غیر مسلموں کا اقتدار قائم رکھنے میں معاون بن جائیں۔ اسلام ہمیں ان تینوں راستوں پر جانے سے روکتا ہے۔ اب اگر ہم مسلمان رہنا چاہتے ہیں اور ہندوستان میں اسلام کا وہ حشر دیکھنے کے لیے تیار نہیں جو ہمیں اور سسلی میں

ہو چکا ہے تو ہمارے لیے صرف ایک ہی راستہ ہے باقی ہے اور وہ یہ ہے کہ ہم آزادی ہند کی تحریک کارگ حکومت کفر کی طرف سے حکومت حق کی طرف پھیرنے کی کوشش کریں اور اس غرض کے لیے ایک ایسی سرفروشانہ جنگ کے لیے کمر بستہ ہو جائیں جس کا انجام یا کامیابی ہو یا موت۔“

معروف محقق اور ادیب ڈاکٹر سید عبداللہ مولانا مودودی کی وطنی قومیت کے تصور کا مقصد بیان کرتے ہوئے کہتے ہیں کہ:

”انہوں نے سب سے پہلے وطنی قومیت کے علمبردار مسلم علماء و زعماء کے استدلال پر زور دار تنقید کی اور یہ ثابت کیا کہ انگریزی استعمار کے خلاف جنگ درست لیکن آزادی کی صورت میں اقامت دین اور اس کے لیے ایک اسلامی ریاست کا قیام ہر شے پر مقدم ہونا چاہیے۔“

ڈاکٹر عبداللہ مزید کہتے ہیں کہ:

”جب سید مودودی نے وطنی قومیت کے علمبرداروں کے خلاف جن میں بعض ایسے ادا بھی شامل تھے جن کے خلوص میں کوئی شبہ نہیں کیا جاسکتا، اپنی تحریری مہم کا آغاز کیا تو بہت سے لوگ ناراض ہوئے۔ لیکن آہستہ آہستہ انہوں نے جب اپنی دلیل کا لوہا منوایا تو اکثر لوگوں کو قائل ہونا پڑا کہ سید مودودی کا موقف تم گنہ اقتدار اسلامی کی بازیابی کے لیے نقطہ نظر درست ہے۔ اور واقعی یہ سوچنے کی بات ہے کہ ہندوستان میں ایک ہزار سال حکومت کرنے کے بعد، کیا مسلمانوں کی یہی حالت ہونی چاہیے تھی کہ وہ بازیابی کے بجائے ایک غیر مسلم اکثریت کے اندر دریا میں نظرے کی مانند قائم ہو کر رہ جاتے۔“

تحریک پاکستان کے ایک معروف مورخ اور ماہر تعلیم ڈاکٹر اشتیاق حسین قریشی نے کانگریس کے مزاحم کے خلاف مولانا مودودی کے موقف کو پاکستان کے قیام کے مترادف قرار دیا وہ لکھتے ہیں کہ:

”مولانا مودودی اس نتیجے پر پہنچے کہ مسلمانوں اور کانگریسی تحریک میں کوئی قدر مشترک نہیں ہے۔ ہماری موت اس کے لیے زندگی ہے اور اس کی موت ہماری حیات ہے نہ





منزل بھی بر عظیم پاک و ہند کی ملت اسلامیہ کی اصلاح اور خدمت ہی تھی اس اعتبار سے یہ کہنا ہے جانہ ہوگا کہ محض ۱۹۳۹ء سے ۱۹۴۷ء تک اور اس کے بعد ۱۹۴۷ء تک کا دور بالواسطہ یا بلاواسطہ تحریک پاکستان کی طبعی و فطری جدوجہد سے عبارت ہے۔ اس دور کے اہم واقعات کی ہم الگ الگ بھی نشانہ دی کریں گے۔

### ☆ جماعت اسلامی کا قیام:

مولانا مودودی نے جماعت اسلامی کے قیام کی وجوہات کو اپنی مختلف تحریروں اور تقریروں میں بیان کیا ہے ان کے پیش نظر جماعت اسلامی کے قیام کا بنیادی محرک و مقصد مسلمانان ہند کا مستقبل تھا، ہر صورت میں کہ اگر مسلم لیگ قیام پاکستان کی کوشش میں ناکام ہو جائے اور انگریز اکثریت کی بنیاد پر حکومت ہندوؤں کے حوالے کر دے، اور اگر مسلم لیگ کامیاب ہو جائے اور ملک تقسیم ہو جائے تو جو مسلمان ہندوستان میں رہ جائیں ان کے لیے کیا کیا جائے اور جو ملک مسلمانوں کے قبضہ میں آئے گا اس کو مسلمانوں کی کافرانہ حکومت بننے سے کیسے بچایا جائے اور اسے اسلامی حکومت کے راستے پر کیسے ڈالا جائے۔ یہی وہ امور تھے اور موقع تھا جب مولانا مودودی نے جماعت اسلامی کے نام سے ۲۶ اگست ۱۹۴۱ء کو لاہور میں جماعت اسلامی قائم کی گویا جماعت اسلامی کے قیام کی اصل غرض و نیت بھی اسلام، مسلمان اور پاکستان ہی تھے مولانا مودودی کے پیش نظر یہ تھا کہ ایک ایسی منظم جماعت ہو جو تقسیم کے بعد ہندوستان کے مسلمانوں کو سنبھالے اور جو پاکستان بن جانے کے بعد وہاں اسلامی حکومت قائم کرنے کی کوشش کرے اور اگر ملک تقسیم نہ ہو تو مسلم لیگ کی ناکامی کے بعد مسلمانوں کی دوسری دفاعی لائن ثابت ہو سکے۔ ۱۸۔ اس اعتبار سے جماعت اسلامی کی تاسیس بھی فی الحقیقت تحریک پاکستان اور نظر یہ پاکستان کے مقاصد کی عملی تعبیر تھی۔

### ☆ تحریک پاکستان کی عملی حلیت:

مولانا مودودی نے تحریک پاکستان میں جن فطری اور فطرتی بنیادوں پر کردار ادا کیا اس نے یقیناً نہر و اور گاندھی کے متحدہ قومیت کا خواب پختہ چور کر دیا بلکہ ایسی مضبوط اور مستحکم بنیادیں فراہم کر دیں کہ مسلمانوں کو ہندوؤں یا ہندو قومیت کے اندر جذب کرنے کے تمام امکانات

ختم کر دیے تاہم اب دوسرا مرحلہ تحریک پاکستان کی عملی جدوجہد اور حلیت کا تھا اس میں بھی مولانا مودودی نے اسلام اور ملت اسلامیہ کے وسیع تر مفاد میں اپنے بعض تحفظات کے باوجود پاکستان کی حلیت کی۔

پاکستان کے بارے میں ریفرینڈم کا مرحلہ آیا تو صوبہ سرحد اور بہلت کے ریفرینڈم کے موقع پر مولانا مودودی نے پاکستان کے حق میں ووٹ ڈالنے کا مشورہ دیا اور لوگوں کو اس پر آمادہ کرنے کے لیے فرمایا:

”اگر میں صوبہ سرحد کا رہنے والا ہوتا تو استصواب رائے میں میرا ووٹ پاکستان کے حق میں پڑتا۔ اس لیے کہ جب ہندوستان کی تقسیم ہند اور مسلم قومیت کی بنیاد پر ہو رہی ہے تو لاعلمیہ پر اس علاقہ کو جہاں مسلمان قوم کی اکثریت ہو اس تقسیم میں مسلم قومیت ہی کے علاقے کے ساتھ شامل ہونا چاہیے۔“

مولانا مودودی کا یہ بیان نہ صرف قیام پاکستان کی حلیت میں ایک اہم حصہ ہے بلکہ ان عناصر کے اس پر وہ پیٹنڈے کا جواب بھی ہے جو مولانا مودودی پر پاکستان کی مخالفت کا سن کلمت اہرام عائد کرتے ہیں پاکستان سے تعلق کے حوالے سے مولانا مودودی کی آخری تحریر ”I am a Muslim and Pakistani“ ہے۔ مولانا ان ہی دو ہفتوں، ایک مسلمان اور دوسرے پاکستانی ہونے پر فخر کرتے تھے۔

### ☆ مولانا مودودی اور قائد اعظم:

بانی پاکستان قائد اعظم محمد علی جناح کے حوالے سے بھی مولانا مودودی پر اہرام تراشیاں کی گئیں ہمارے خیال میں یہ برہنہ ہوگا کہ اس اہرام کی حقیقت بھی بے غائب کر دی جائے۔

مولانا مودودی ایک اصولی انسان تھے وہ جس چیز کو جیسا دیکھتے اور سمجھتے تھے اسے بیان کرنے میں کوئی باک محسوس نہیں کرتے تھے، تحریک پاکستان میں جو لوگ شامل تھے ان کے بارے میں مولانا نے برہنہ اظہار کرتے ہوئے فرمایا کہ:

جس قسم کے عناصر پاکستان کی تحریک میں شامل ہو رہے ہیں ان کو دیکھتے ہوئے میں

یعنی طور پر یہ سمجھ رہا تھا کہ یہ عناصر جمع ہو کر ایک ملک بنا سکتے ہیں ایک قومی حکومت قائم کر سکتے ہیں، لیکن ان عناصر سے یہ امید نہیں کی جاسکتی کہ یہ ایک اسلامی حکومت بنالیں گے۔ میں اس کو بائبل صاف دیکھ رہا تھا، مسئلہ ایک شخص کا پانچند اشخاص کا نہیں ہے مسئلہ یہ ہے کہ اس تحریک میں جو لوگ شامل ہو رہے تھے جو اس میں پیش پیش تھے جو اس تحریک کو چلا رہے تھے ان کے کیریئر کو دیکھتے ہوئے، ان کی زندگیوں کو دیکھتے ہوئے ان کی تعلیم، ان کے خیالات اور ان کی ہر چیز کو دیکھتے ہوئے ان سے کیا توقعات وابستہ کی جاسکتی تھیں۔ میں یہ اندازہ کر رہا تھا کہ یہ ایک ملک بنا سکتے ہیں لیکن اس کو اسلامی حکومت نہیں بنا سکتے، ”مجموع ایک اور مقام پر مولانا نے فرمایا کہ ”ہم نے غموس کیا کہ پاکستان بنانے والوں کا ارادہ ہرگز یہاں ایک اسلامی حکومت قائم کرنے کا نہیں ہے میں آپ سے پوچھتا ہوں اور ہر شخص خود غور کرے کہ اگر واقعی پاکستان کو اسلامی حکومت بنانے کا مقصد ان کے پیش نظر تھا تو کیا پہلا کام ان کو یہ نہ کرنا چاہیے تھا کہ دستور ساز اسمبلی میں قرارداد مقاصد (Objective Resolution) پاس کرتے جس قرارداد کو ڈیڑھ دو سال کے سخت مطالبہ کے بعد پاس کیا گیا اس کو اول روز ہی پاس ہونا چاہیے تھا اگر واقعی اسلامی حکومت بنانا پیش نظر تھا“، ”مجموع مولانا مودودی کا یہ اندازہ کچھ غلط نہ تھا اور بعد کے واقعات نے کیا ثابت نہیں کیا کہ پاکستان اسلامی مملکت بن سکا اور یہاں اسلامی حکومت قائم ہو سکی؟ لیکن مولانا کے رقیبوں نے ان اندازوں اور خیالات کو غلط معنی پہنانے کی کوشش کی جس پر مولانا نے فرمایا کہ: ”میرے اس نقرے کو یہ معنی پہنانے کی کوشش کی گئی کہ بائیان پاکستان کا شروع ہی سے پاکستان کو ایک اسلامی حکومت بنانے کا ارادہ نہیں تھا پھر اس میں مزید شرارت سے یہ معنی بھی پیدا کر لیے گئے کہ دراصل میں نے اس نقرے میں قائد اعظم مرحوم پر حملہ کیا ہے حالانکہ یہ دونوں باتیں غلط ہیں“ مولانا اس کی وضاحت اور تصریح منیر انکوہزی کی کنفی ۱۹۵۳ء میں کر چکے ہیں یہاں کنفی میں مولانا کے بیان سے ایک انتہاس ملاحظہ ہو۔

بے شک شہادتیں اس امر کی موجود ہیں کہ پاکستان کے قیام سے پہلے قائد اعظم مرحوم مسلمانوں سے ایک اسلامی ریاست کا وعدہ کرتے رہے تھے اور اس کے بعد بھی اس کو دہراتے رہے ۲۱ نومبر ۱۹۴۷ء کو ایک تقریر میں انہوں نے فرمایا ”مسلمان پاکستان کا مطالبہ کرتے ہیں

جہاں وہ خود اپنے شاہد حیات اپنے تہذیبی ارتقاء، اپنی روایات اور اسلامی قانون کے مطابق حکمرانی کر سکیں“۔ ۲۲

اور خود قائد اعظم مولانا مودودی کے بارے میں کیا احسانات رکھتے تھے اس کے راوی قمر الدین خان کی زبانی سنیں:

”موصوف نے لکھا کہ وہ مولانا مودودی صاحب کے اناء پر ۱۹۴۱ء میں قائد اعظم سے ملے اور رجب آف محمود آباد کی مدد سے گل رعنا (دہلی) میں ہماری ملاقات کا انتظام کیا گیا قائد اعظم بینتالیس منٹ تک بڑے مہربان سے میری بات سنتے رہے اور پھر کہا کہ مولانا مودودی کی خدمات کو وہ نہایت پسند ہے گی کی نظر سے دیکھتے ہیں لیکن برصغیر کے مسلمانوں کے لیے ایک آزاد ریاست کا حصول ان کی زندگی اور کردار کی تفسیر سے زیادہ فوری اہمیت کا حامل ہے، انہوں نے کہا کہ جماعت اور مسلم لیگ میں کوئی اختلاف نہیں ہے جماعت اگر ایک اعلیٰ مقصد کے لیے کام کر رہی ہے تو لیگ اس فوری حل طلب مسئلے کی طرف متوجہ ہے جسے اگر حل نہ کیا جاسکا تو جماعت کا کام مکمل نہ ہو سکے گا“۔ ۲۳

یہ بھی تحریک پاکستان اور بانی پاکستان کے بارے میں مولانا مودودی کی اصل پوزیشن مولانا کی اس پوزیشن کو خالص آزماؤں نے اپنے گروہی اور سیاسی مقاصد کے لیے مسخ کر کے پیش کرنے کی کوشش کی اگرچہ وقتی طور پر مولانا کے خلاف دھول اڑا کر اپنے مذموم مقاصد حاصل کرنے میں کامیاب ہو گئے لیکن اوراق تاریخ کو مسخ نہ کر سکے۔ ان حقائق کی روشنی میں قیام پاکستان سے قبل تحریک پاکستان میں مولانا مودودی کے نظریاتی و سیاسی کردار کا بخوبی اندازہ لگایا جاسکتا ہے۔

قیام پاکستان سے قبل مولانا مودودی کے سیاسی نظریاتی کردار اور خدمات کا جائزہ لینے کے بعد قیام پاکستان کے وقت یعنی قیام پاکستان کے فوراً بعد مولانا مودودی کے پاکستان کے بارے میں تصورات و خیالات اور خدمات کیا تھیں، ان کا جائزہ لیں گے۔

### ☆ مہاجرین کی خبر گیری اور بحالی

مولانا مودودی کے انکار ہی میں نہیں بلکہ ان کے دل میں بھی مسلمانوں سے محبت

اور ہندوؤں کے جذبات موجزن رہے وہ ملت اسلامیہ کے دکھ درد کو اپنا دکھ درد سمجھتے تھے۔ اس کی متعدد مثالیں ان کی زندگی میں ملتی ہیں لیکن یہاں پاکستان کے حوالے سے صرف مہاجرین پاکستان کے لیے مولانا مودودی کے محسوسات اور جذبات کا جائزہ لیں گے۔

ہندوستان کی تقسیم کے آثار جوں جوں نمایاں ہوتے جا رہے تھے ہندوؤں اور سکھوں کی مسلمانوں کے خلاف قتل و غارتگری لوٹ مار اور پرتشدد سرگرمیوں میں اٹھانے لگا جا رہا تھا۔ ۱۹۴۷ء میں بہار میں ہندوؤں نے مسلمانوں کو اپنے انتقام کا نشانہ بنایا، ان پر مسلح حملے کیے اور جلاؤ گھیراؤ کر کے پوری کی پوری آبادیوں کو اجاڑ ڈالا ان بلوڈوں میں بہار کے ہزاروں مسلمان شہید اور زخمی ہوئے اور جو بچ گئے انہیں گھروں سے بے دخل کر دیا اس موقع پر مولانا مودودی نے پٹنہ میں مسلمان مہاجرین کی امداد کے لیے کیمپ قائم کیا ان کی حفاظت کا بندوبست کیا۔ ۱۹۴۷ء

۱۔ تقسیم کے بعد مولانا مودودی اس وقت تک پنہان گوٹ سے لاہور نہیں آئے جب تک انہیں اس بات کی ضمانت نہ دی گئی کہ کیمپوں میں پناہ گزین محفوظ ہیں حالانکہ مولانا خود ان کے اہل خانہ اور رفقاء جماعت کو بلوایوں سے جان و مال کا خطرہ تھا۔

۲۔ مولانا مودودی خود جاگ کر ساری ساری رات پہرہ دیتے جب حالات انتہائی خراب ہو گئے تو اعلیٰ پولیس افسران نے مولانا مودودی کو بتایا کہ یہاں حملے کا شدید خطرہ ہے ہم آپ کو بحفاظت نکلنے کے لیے آئے ہیں تو مولانا مودودی نے جانے سے انکار کر دیا اور کہا کہ میں اتنے لوگوں کو کیمپ میں چھوڑ کر اکیلا کیسے جا سکتا ہوں کیونکہ انہیں سنبھالنا اور ضروری سہولتیں پہنچانا میری ذمہ داری ہے یہاں تک کہ جب پاکستانی فوج نے ان کیمپوں کا چارج لے لیا اور مولانا مودودی مطمئن ہوئے تو ایک قافلے کے ساتھ ہجرت کر کے پاکستان آ گئے۔ ۱۹۴۷ء

۳۔ کول منڈی کیمپ میں قیام کیا اور وہاں سے لے کر شاہراہ اور والٹن تک لے ہوئے مہاجرین کی امداد و بحالی کے لیے کیمپ قائم کیے ان کیمپوں میں کام کرنے والوں میں جماعت کے رفقاء کی ایک بڑی تعداد تھی جو خود بھی مہاجر تھے لیکن انہوں نے مولانا مودودی کی اہمیت پر اپنے مسائل و مشکلات سے بے نیاز ہو کر مہاجرین کی خدمت کی، شیخ تغیر حسین جو مولانا کے ابتدائی ساتھیوں میں سے تھے ان کیمپوں کے بارے میں بتاتے ہیں کہ

میلوں چل کر بھوک و پیاس کے مارے خست خال مہاجرین پاکستان میں داخل ہوتے تو ذرا حال ہو کر گر پڑتے ہم انہیں لیٹوں کی کھینچیں پیش کرتے۔۔۔۔۔۔ عوام نے اس سلسلے میں ہم سے بہت تعاون کیا، وزیر اعظم خان لیاقت علی خان نے ہمارے کیمپ کا دورہ کیا۔۔۔۔۔۔ کیمپ میں پارچاٹ کی تقسیم کے علاوہ کیمپ کی صفائی مردوں کی جینز و کپڑوں سے لے کر تدفین تک ہم خود کرتے۔ ۱۹۴۷ء

مولانا مودودی نے مسیبت زدہ مہاجرین کی مدد کر کے فی الحقیقت انصارِ ہند کی مثال قائم کی، مسیبت زدہ افراد کی مدد کے اس اصول کو مولانا نے اپنی جماعت کی ایک مستقل پالیسی بنایا اور خدمتِ خلق کے نام سے ایک مستقل شعبہ قائم کیا، سیاست میں انسانیت کی خدمت کا یہ تصور پاکستان میں متعارف کرنے کا سہرا مولانا مودودی اور ان کی جماعت کے سر ہے۔ خدمتِ خلق کے شعبہ کے تحت قربانی کی کھالوں سے جمع ہونے والی رقم غریبوں، یتیموں اور ناداروں پر خرچ کی جاتی۔ اس رقم سے سستے اور سستی شفاخانے اور دینی تعلیم کے مدارس قائم کیے گئے۔ اس حوالے سے ایک اور اہم بات یہ ہے کہ آمدن خرچ کا ہر سال آڈٹ کر لیا جاتا ہے اور اس کا گوشوارہ عوام کے سامنے پیش کیا جاتا ہے۔

### جہادِ کشمیر:

۳۳ جون ۱۹۴۷ء کو وائسرائے ہندوستان لارڈ ماؤنٹ بیٹن نے تقسیم ہند کے جس فارمولے کا اعلان کیا تھا اس کے مطابق ”کشمیر کی تمام دیسی ریاستوں کو آزاد رہنے پاکستان یا ہندوستان میں شمولیت اختیار کرنے کا حق ہوگا“۔ ۱۹۴۷ء

ریاست جموں و کشمیر کی تاریخ و ثقافت، جغرافیہ، مذہبی و معاشرتی اقدار و روایات اور تقسیم ہند کے اصول کے مطابق کشمیر کو پاکستان کا حصہ ہونا چاہیے تھا۔ لیکن کشمیر کے اسی فیصد مسلمانوں کو دھوکا دیا گیا تقسیم ہند سے تقریباً ڈیڑھ برس قبل انگریزوں نے کشمیر، راجہ گلپ سنگھ کو فروخت کر دیا تقسیم کے بعد مہاراجہ ہری سنگھ (گلپ سنگھ کا پڑپوتا) نے اکتوبر ۱۹۴۷ء میں عوام کی آراء جاننے بغیر ریاست کا بھارت سے الحاق کر لیا اسی کے ساتھ بھارتی فوجیں سری نگر میں اتریں اور انہوں نے انتظامیہ اور ہندو انتہاپسندوں کے ساتھ لاکھ مسلمانوں کا قتل عام شروع کر دیا

۔ اس کے بعد پاکستانی فوجیں بھی کشمیر میں داخل ہو گئیں، بھارتی وزیر اعظم جنگ بندی کی درخواست لے کر اقوام متحدہ کی سلامتی کونسل میں پہنچ گئے وزیر اعظم پاکستان کو یقین دلایا کہ ہمارا وعدہ ہے کہ امن وامان بحال ہونے پر ہم اپنی فوجیں واپس بلا لیں گے اور ریاست کے مستقل کابینہ ریاست کے حوام پر چھوڑ دیں گے یہ وعدہ صرف آپ کی حکومت سے ہی نہیں کشمیر کے حوام اور پوری دنیا کے ساتھ ہے۔ نہرو کی درخواست پر اقوام متحدہ نے کشمیر کے مسئلہ کے حل کے لیے استصواب رائے کی قراردادیں پاس کیں اور ریفرنڈم کے لیے اقوام متحدہ کے ہائم استصواب بھی مقرر کیے گئے لیکن بھارت نے یہ کام نہیں کیا۔ ۱۹۵۸ء تنازعہ کشمیر کی اس مختصر تاریخ کے بعد اب ہم مولانا مودودی کی کشمیر سے تعلق و اہمیت کا جائزہ لیں گے۔ مولانا خود کشمیر سے اپنے تعلق کا یہ واقعہ بیان کرتے ہوئے کہتے ہیں کہ:

”میں ۱۲۹ اگست ۱۹۴۷ء کو لاہور پہنچا اور دوسرے ہی دن صبح وزیر اعلیٰ پنجاب افتخار حسین ممدوٹ سے ملا اور میں نے ان سے کہا کہ ریڈ کلف ایوارڈ ہندوستان کے لیے کشمیر کا راستہ کھول رہا ہے اس معاملے کی اتنی اہمیت میری نگاہ میں تھی کہ میں نے چند کھٹے بھی ضائع کرنے مناسب نہیں سمجھے۔ رانا اللہ داد خان صاحب کو بھیج کر خود وقت طے کروایا۔ جب ریڈ کلف ایوارڈ کا اعلان ہوا تو میں نے اس وقت اپنے ساتھیوں سے کہا کہ کشمیر ہاتھ سے گیا۔ چنانچہ میں نے یہاں پہنچتے ہی نواب ممدوٹ صاحب سے کہا کہ گورنر اسپورٹس لیے ہندوستان کو دیدیا گیا کہ وہ کشمیر پر قابض ہو سکے میں نے نواب صاحب سے یہ بھی کہا کہ پنجاب میں لاکھوں سابقہ زمین فوج موجود ہیں ان کو منظم کر کے جلدی سے جلدی کشمیر پر قبضہ کرنے کی کوشش کرنی چاہیے۔ ان کو اس کی بھی ضرورت نہیں کیونکہ کچھ نہ کچھ اسطو ان کے پاس موجود ہے۔ مہاراجہ کشمیر سے شینڈسٹل معاہدہ نہ کیا جائے۔ اس کے بعد اگلے ہی روز میں چودھری محمد علی صاحب سے بھی ملا اور یہی بات ان سے بھی کہی میں نے ان سے کہا میری یہ بات لیاقت علی خان صاحب تک پہنچا دیں کہ وہ فی الفور کشمیر کی فکر کریں۔“ ۱۹۵۸ء

مذکورہ بالا واقعہ سے مولانا مودودی کی کشمیر کے بارے میں غلوس، سنجیدگی اور گہری مہمندی کا اندازہ لگانا مشکل نہیں تاہم بعض عناصر نے مولانا مودودی سے بعض وعدہ میں اور ان کی

شہرت اور سیاسی سادھ کو پاکستانوں کی نظر میں مجروح کرنے کی کوشش کی اور کہا کہ مولانا مودودی کشمیر کے جہاد کو حرام قرار دیتے ہیں اس الزام کی کیا حقیقت ہے؟ پہلے اس الزام کا جواب پھر کشمیر کے بارے میں مولانا کا حسین موقف ملاحظہ فرمائیں۔

”مولانا مودودی اب تک جنگ کشمیر میں پاکستان کے شہریوں کے علاوہ صلہ لینے کے حامی تھے۔ لیکن اس معاہدے کے بعد ان کی رائے بدل گئی اور ان کا موقف یہ ہو گیا کہ ہماری ذمہ دہ حکومت کے ہندوستان کی حکومت کے ساتھ جو معاہدہ تعلقات ہیں ان کی موجودگی میں پاکستان کے شہریوں کے لیے کشمیر کی جنگ میں عملاً شریک ہونا شرماً جائز نہیں رہا۔ ۱۹۵۸ء مولانا نے اس الزام کا جواب دیتے ہوئے مزید کہا کہ:

”یہ بات میں نے کبھی نہیں کہی۔ جو کچھ میں نے کہا ہے وہ صرف اس قدر ہے کہ جب تک حکومت پاکستان نے حکومت ہند کے ساتھ معاہدہ تعلقات قائم کر رکھے ہیں پاکستانوں کے لیے کشمیر میں ہندوستانی فوجوں سے لڑنا از روئے شرع جائز نہیں ہے میرے اس قول کو لے کر ایک منطقی ہیر پھیر کے ذریعے سے یہ تہیہ نکال لیا گیا کہ جب ایسا کرنا جائز نہیں ہے تو جو لوگ وہاں لڑ کر مارے جاتے ہیں وہ ضرور حرام موت مرتے ہیں اور جنہی ہیں۔ پھر اپنے نکالے ہوئے اس نتیجے کو زبردستی مجھ پر تھوپ دیا گیا۔ یہ ٹیکر بازوں کا پرانہ حربہ ہے کہ کسی شخص کی کبھی ہوتی اصل بات پر اگر لوگوں کو اشتعال نہ دلایا جاسکے تو اس سے ایک دوسری بات خود نکال کر اس کی طرف منسوب کر دی جائے۔“ ۱۹۵۸ء

مولانا نے کشمیر کے بارے میں ہونے والے نکتے کی اصل نکتہ ہی کرتے ہوئے فرمایا:

”کشمیر کے معاملے میں جو الجھنیں واقع ہوئی ہیں وہ سب ہمارے لیڈروں کی جیم غلطیوں کے نتائج ہیں انہوں نے ریاستوں کے بارے میں ایک مبہم بات مان لی اور قلعی طور پر یہ طے نہیں کر لیا کہ کسی ملک میں کسی ریاست کی شرکت کابینہ والی ریاست نہیں کرے۔ ۱۹۵۸ء بلکہ باشندگان ریاست کریں گے۔ بلکہ وہ ہمارے ہی لیڈر تھے جنہوں نے اس خیال کی مخالفت کی

پھر انہوں نے سرحدوں کے قلعین کا فیصلہ ریڈ کلف اور مائنٹ بیٹن کے ہاتھ میں چھوڑ دیا اور جنگی لکھ کر دے دیا کہ جو سرحدی خطہ کھینچ دیں گے اس کو یہ بے چون و چرا مان لیں گے اس کا نتیجہ یہ ہوا کہ گورداسپور کا ضلع انڈین یونین میں شامل کر دیا گیا اور کشمیر کے ہندو رئیس کو ہندوستان میں شامل ہو جانے کا راستہ لگایا گیا پھر انہوں نے ریاست کشمیر کے ساتھ بحالی تعلقات کا معاہدہ کر لیا اور تینوں اور پونچھ میں جب مسلمانوں پر ظلم و ستم ہو رہے تھے یہ خاموش بیٹھے دیکھتے رہے پھر جب وادی کشمیر انڈین یونین میں شامل ہو گیا اور ہندوستان نے وہاں فوجیں اتار دیں تو بیانات دینے کے سوا کچھ نہیں کیا۔ ۳۳

اگست ۱۹۴۷ء میں مولانا مودودی کے خلاف حکومت پاکستان اور انڈیا ریڈیو کے ذریعے سے جہادین کشمیر اور کشمیریوں کو گمراہ کرنے کی جو پروپیگنڈہ مہم شروع کی تھی اس کا قصصی جواب مولانا نے ایک بیان کی صورت میں دیا اس کا خلاصہ درج ذیل ہے:

☆ "میں کشمیر کو پاکستان کا ایک قدرتی حصہ سمجھتا ہوں میرے نزدیک جغرافیائی، نسلی، تاریخی، معاشی، تمدنی ہر لحاظ سے کشمیر پاکستان سے تعلق رکھتا ہے نہ کہ ہندوستان سے۔"

☆ ریاست کشمیر کے مسلمان ڈاکٹروں اور ہندوستانی فوجوں کے مقابلے میں اپنی جان و مال اور آزادی بچانے کی جو جدوجہد کر رہے ہیں اسے بالکل حق بجانب سمجھتا ہوں اور متعدد بار کہہ چکا ہوں کہ ان کی یہ جنگ اسلامی نقطہ نظر سے جہاد کے حکم میں ہے۔

☆ پاکستان کے باشندوں کے لیے بھی شرما بالکل جائز سمجھتا ہوں کہ وہ کشمیر کی جنگ آزادی میں خوراک، پوشاک اور طبی امداد کی حد تک حصہ لیں اگر جہادین کشمیر ان سے اطوار خریدیں تو وہ فروخت کرنے کے بھی شرما مجاز ہیں لیکن جب تک حکومت ہند اور حکومت پاکستان کے درمیان معاہدہ تعلقات قائم ہیں میں براہ راست جنگی کارروائی میں ان کی شرکت کو جائز نہیں سمجھتا..... لیکن میری رائے کا ہرگز یہ منشاء نہیں ہے کہ حکومت پاکستان، حکومت ہند کے ساتھ ان معاہدہ تعلقات کو باقی رکھے اور پاکستان کے لوگ کشمیر کی جنگ آزادی میں شرکت سے باز رہیں اس کے برعکس میرا اصل منشاء یہ ہے کہ حکومت پاکستان ان تعلقات کو ختم کر کے تارے راستے سے وہ اخلاقی اور شرعی رکاوٹیں دور کر دے جو میرے نزدیک نہیں کشمیر کے لیے

اپنی پوری طاقت صرف کرنے سے روک رہی ہے۔ میں کشمیر کو پاکستان کی زندگی کے لیے ناگزیر سمجھتا ہوں۔ ۳۳

کشمیر، قیام پاکستان کے بعد سب سے اہم اور حساس مسئلہ تھا مولانا مودودی نے اس مسئلے پر جو ذمہ داریاں کر دیا وہ ان کی سیاسی نظریاتی بصیرت کے شایان شان تھا۔ کشمیر پر مولانا مودودی کا یہ اصولی موقف پاکستان کی خارجہ پالیسی کا مستقل اصول بن گیا مولانا نے فی الحقیقت کشمیر پر آواز بلند کر کے ہندوستان کے ناسمانہ مزائم کو ناکام اور کشمیریوں کی آزادی کو نئی روح اور جہت عطا کی۔ کشمیر کے بارے میں یہی موقف قائد اعظم کا بھی تھا وہ زندگی کی آخری سانس تک کشمیر کے بارے میں لگھرمند رہے۔

ہم مقالے کے آخر میں قیام پاکستان کے بعد مولانا مودودی کے سیاسی اصولی نظریات اور خدمات کا جائزہ لیں گے تاہم اس سے قبل بعض مسلمہ سیاسی اصطلاحات و تصورات جیسے ریاست، سیاست، جمہوریت، دستور، انتخابات، خارجہ تعلقات اور زیادہ کی حقوق کے بارے میں اختصار کے ساتھ مولانا کے افکار کا تذکرہ کریں گے یہ اس لیے ضروری ہے کہ پاکستان کے سیاسی حالات اور واقعات کے تناظر میں مولانا کی فکر اور ان کی خدمات کا صحیح اندازہ لگایا جاسکے۔

### ☆ نظریہ ریاست:

مولانا مودودی ریاست کے وجود کی اہمیت بیان کرتے ہوئے فرماتے ہیں کہ:

"اجتماعی زندگی کے نظم کو قائم کرنے کے لیے بہر حال ایک قوت ظاہرہ (Coercive Power) کی ضرورت ہے جسے "اسٹیٹ" یا ریاست کہتے ہیں اس ضرورت کا افکار انارکی پر اعتماد رکھنے والوں کے سوا آج تک کسی نے نہیں کیا ہے یا پھر اشتراکی تصوف میں ایک ایسے مقام کا تصور کیا گیا ہے جہاں پہنچ کر انسان کی حیات اجتماعی ریاست کی ضرورت سے بے نیاز ہو جائے گی لیکن یہ صرف عالم خیال کی باتیں ہیں جن کی تائید میں کوئی تجربہ یا مشاہدہ پیش نہیں کیا جاسکتا ہے۔ عملی زندگی کا تجربہ اور انسانی فطرت کا علم یہی بتاتا ہے کہ تمدن کا قیام ایک قوت ظاہرہ کا نتیجہ محتاج ہے..... پھر یہ بھی ظاہر ہے کہ یہ قوت جو اپنے قبرونگار سے نظام تمدن کو قائم رکھتی ہے۔ بجائے خود کسی نہ کسی نظر یہ اور کسی نہ کسی اجتماعی مسلک کی حامل ہوتی

ہے اسی نظر یہ وسک کے مطابق وہ اپنے لیے ایک لاکھ عمل بناتی ہے اسی لاکھ عمل کو وہ ظاہر انہماک کے ساتھ اجتماعی زندگی میں نافذ کرتی ہے اور تمدنی شکل کے بننے اور بگڑنے میں اس قدر کی نوعیت اور اس لاکھ عمل کی اصولی تصویر کا بڑا دخل ہوتا ہے۔ صرف اجتماعی زندگی ہی نہیں بلکہ انفرادی زندگی بھی بڑی حد تک ضوابطاً و کرباً اس سانچے میں دخل کر رہتی ہے جسے اسٹیٹ اپنے قہر و تسلط سے بنا رہتا ہے جو لوگ کسی ریاست کے دائرے میں رہتے ہوں وہ چاہے اس کے بنیادی نظریے اور اس کے تفصیلی لاکھ عمل پر ان نہ رکھتے ہوں اور کسی طرح پر راضی نہ ہوں، لیکن انہیں چارہ چارہ اپنے عقیدہ و مسلک کے 90 فیصدی حصہ سے دستبردار ہو کر ریاست کے عقیدہ و مسلک پر چلتا پڑتا ہے باقی 10 فیصدی میں بھی ان کے عقیدہ و مسلک کی گرفت روز بروز ڈھیلی ہوتی چلی جاتی ہے..... (اس اعتبار سے) اجتماعی زندگی کے لیے ریاست بہر حال ناگزیر ہے۔ ص ۳۳

### ☆ تصور حکومت:

اسلام دنیا میں جو اصلاح چاہتا ہے وہ صرف وہنا و تدبیر سے نہیں ہو سکتی بلکہ اس کو عمل میں لانے کے لیے سیاسی طاقت بھی درکار ہے..... اقامت دین اور خاندان شریعت اور اجرائے حدود اللہ کے لیے حکومت چاہنا اور اس کے حصول کی کوشش کرنا نہ صرف جائز بلکہ مطلوب و مندوب ہے اور وہ لوگ غلطی پر ہیں جو اسے دنیا پرستی یا دنیا طلبی سے تعبیر کرتے ہیں۔ مولانا اپنے سیاسی نظریات کی تائید میں قرآن و سنت اور اتباع صحابہ سے دلیل پیش کرتے ہیں تصور حکومت سے متعلق مولانا قرآن کی سورہ بنی اسرائیل کی آیت ۸۰ کا حوالہ دیتے ہیں:

”اور دنا کر و پروردگار مجھ کو جہاں بھی تولے جا سچائی کے ساتھ لے جا اور جہاں سے بھی نکال سچائی کے ساتھ نکال اور اپنی طرف سے ایک اقتدار کو میرا مددگار بناوے۔“ ص ۳۵

وہ حکومت کی تائید میں یہ حدیث بھی پیش کرتے ہیں مفسرین قرآن نے مذکورہ آیت کی تائید میں پیش کی ہے کہ:

”اللہ تعالیٰ حکومت کی طاقت سے ان چیزوں کا سدباب کر دیتا ہے جن کا سدباب قرآن سے نہیں کرنا۔“

گویا حکومت و اقتدار کی طاقت معاشرتی بگاڑ، فواحش و مباحث کو روکنے کا اللہ کے قانون عدل کے نفاذ کا ذریعہ ہے۔ ص ۳۶

### ☆ تفریق دین و سیاست:

مولانا مودودی نے دین و سیاست کی تفریق کو یکسر مسترد کیا ہے ان کے نزدیک اس کی دلیل اسلامی و قرآنی بھی ہے اور نفسیاتی اور تاریخی بھی ہے اس ضمن میں مولانا مودودی نے ایک بنیادی اصول کی نشاندہی کی ہے وہ کہتے ہیں کہ:

”اسلام خود اپنا ایک نظام زندگی رکھتا ہے جس میں عقائد، اخلاق، عبادات کے ساتھ انفرادی عمل اور اجتماعی زندگی کے تمام معاملات سے متعلق احکام و قوانین بھی ہیں۔“ ص ۳۷

اس اصول کی روشنی میں سیاست، جو اجتماعی کاموں کا موضوع ہے یقینی طور پر اس کا تعلق دین سے ہے اور سیاست یا اجتماعیت کو دین سے الگ نہیں کیا جاسکتا۔ دین و سیاست میں تفریق کی کئی باتاے ہوئے مولانا کہتے ہیں کہ:

”مسلمان جب اپنے اصل مقصد کو بھول کر اور اپنے حقیقی مشن کو چھوڑ کر دنیا پرستی میں مبتلا ہو گئے اور دینداری کے معنی ان کی نگاہ میں صرف یہ رہ گئے کہ عبادات اور معاشرت میں چند شرقی طور طریقوں کی پابندی کی جاتی رہے خواہ مقصد زندگی وہی ہوں جو دنیا پرستوں کے ہوتے ہیں، خواہ نظام اجتماعی کی زمام کار مسلمانین کے ہاتھ میں ہو یا کفار کے ہاتھ میں، اور خواہ اجتماعی امامت اپنے اصول اور نصب انہیں کے اعتبار سے اسلامی ہو یا غیر اسلامی، تو اس غفلت کی سزا اللہ تعالیٰ کی طرف سے انہیں اس شکل میں دی گئی کہ ان کی بڑی بڑی آبادیاں بے درپے کفار کے تابع ہوتی چلی گئیں۔“ ص ۳۸ مزید فرماتے ہیں کہ:

”جو لوگ دین کو ایک معقول اور متناسب نظام فکر کی حیثیت سے نہیں دیکھتے بلکہ اس کو مستشرق اور اسے ایک دوسرے سے بے تعلق اجزاء کا مجموعہ سمجھتے ہیں ان کے لیے تو یہ بہت آسان ہے کہ انبیاء کے حالات زندگی قرآن کی تعلیمات اور دین کے احکام و اوامر کو نگوے کر کے ہر ایک کی ایسی تاویلیں اور تفسیریں کریں جن سے ایک جز دوسرے جز سے اور ایک پہلو دوسرے پہلو سے صریحاً تناقض کا رنگ اختیار کر لے..... لیکن اس دین کو ایک حکیم کے بنائے ہوئے

مرتب و مربوط اور مناسب نظام کی حیثیت سے دیکھنے والوں کے لیے اس کے سا کوئی چارہ نہیں ہے کہ اس کے ہر پہلو اور ہر جز کی وہی تفسیر اور تاویل اختیار کریں جو کئی نظام کے مزاج سے مناسبت رکھتی ہو۔ ۶۹

مولانا نے اسلامی جمہیت طلبہ کی ایک تربیت گاہ میں ایک سوال کے جواب میں تفریق دین اور سیاست کے تصور کی صحیح کئی کرتے ہوئے فرمایا کہ:

”مذہب اور سیاست الگ۔ الگ نہیں ہیں لیکن جو چیز مدتوں سے ذہنوں میں جمی ہوئی ہے وہ تدریج کے ساتھ ہی صاف ہوگی ہمارے نزدیک وہ سیاست لغت ہے جو مذہب سے آزاں ہو اور وہ مذہب غیر مطلوب ہے جو انسانی زندگی پر سب سے زیادہ اثر انداز ہونے والی سیاست کی اصلاح کیے بغیر چھوڑ دیتا ہے اسلام اس کوئی ”دین اور سیاست“ کو ختم کرنا چاہتا ہے۔“

#### ☆ تصور جمہوریت:

مولانا مودودی جمہوریت، جمہوری عمل اور جمہوری اداروں پر اس طرح کمال یقین رکھتے تھے کہ انتظامیہ اور منظم کی تشکیل میں عام مسلمانوں کی رائے شامل ہونی چاہیے۔ ساتھ وہ کچھ حدود و قیود بھی عائد کرتے ہیں ان کے خیال میں ”سارے انتظامی معاملات اور وہ تمام مسائل جن کے متعلق خدا کی شریعت میں کوئی صریح حکم موجود نہیں ہے، مسلمانوں کے اجماع ہی سے طے ہوں گے اور الٰہی قانون جہاں تعبیر ہوگا وہاں کوئی مخصوص طبقہ یا نسل نہیں بلکہ عام مسلمانوں میں سے ہر وہ شخص اس کی تعبیر کا مستحق ہوگا جس نے اجتہاد کی قابلیت بہم پہنچائی ہو اس لحاظ سے یہ ڈیکورہ کر رہی ہے لیکن جہاں خدا اور رسول ﷺ کا حکم موجود ہو وہاں مسلمانوں کے کسی امیر کو کسی منظم کو کسی مجتہد اور عالم دین کو بلکہ ساری دنیا کے مسلمانوں کو مل کر بھی سروسزیم کرنے کی حق حاصل نہیں۔“ اسی مولانا نے جمہوریت پر جو یہ حدود و قیود عائد کی ہیں اس کی ایسی طبعی اور عقلی توجیح پیش کی جو خود انسان کے اپنے مفاد میں ہے۔ صحیح اس اعتبار سے دیکھا جائے تو مولانا کا تصور جمہوریت مغرب کے سیکولر (لادینی) تصور جمہوریت سے مختلف اور زیادہ پائیدار و منطقی ہے تاہم ان شرائط کے ساتھ مولانا نے جمہوریت کے مراد تصور کو قبول کرنے میں کسی ہچکچاہٹ کا مظاہرہ نہیں کیا ان کے نزدیک ”جمہوریت اس چیز کا نام ہے کہ ایک ملک کے باشندے اپنے

ملک کے معاملات طے کرنے کے مختار ہوں اور ملک کے باشندوں کی جو رائے ہو ملک کا انتظام اس کے مطابق چلایا جائے یہ ہے جمہوریت کا مفہوم۔“ ۷۰۔ بادی اظہر میں یہاں ایک قسم کا تناقض محسوس ہوتا ہے کہ ایک طرف تو جمہوریت پر شرائط عائد کی جا رہی ہیں دوسری طرف جمہوریت کے مراد مفہوم کی تائید کی جا رہی ہے، ہمارے نزدیک یہ تناقض نہیں ہے بلکہ جمہوریت، جو اسلامی اجتماعیت کا وصف ہے اس کی صحیح تعبیر و تشریح ہے اصل فرق یہ ہے کہ مولانا نے مغرب کی بے دین جمہوریت کے مقابلے میں اسلامی اجتماعیت کی روح پر مشتمل جمہوریت کا تصور پیش کیا ہے، مولانا نے ایک موقع پر اسلامی اور مغربی جمہوریت کے فرق کو انتہائی مختصر اور جامع الفاظ میں اس طرح بیان فرمایا کہ:

”مغربی جمہوریت عوام کی حاکمیت پر قائم ہے اسلامی جمہوریت اس بات کا عہد کرتی ہے کہ وہ خدا اور رسول ﷺ سے سروسزیم نہیں کرے گی اس جمہوریت میں مشورے سے باہمی امور طے کیے جاتے ہیں اور عائد المسلمین جس کو کسی منصب پر چاہتے ہیں مشورے سے قائم کر دیتے ہیں اور جس کو چاہتے ہیں مشورے سے معزول کر دیتے ہیں یہ اسلامی جمہوریت ہے مغربی اور اسلامی جمہوریت میں جو دوسرا فرق ہے وہ یہ ہے کہ مغربی جمہوریت کے پاس عملی اختیارات ہوتے ہیں کہ وہ جس چیز کو چاہے حرام قرار دے۔ مثلاً شراب مغربی جمہوریت کے فیصلے سے جائز اور حلال ہو سکتی ہے لیکن اسلامی جمہوریت میں خدا نے شراب کو حرام کر دیا ہے تو پوری قوم بھی ل کر حلال نہیں کر سکتی۔“ (تصریحات ص ۲۲۵)

مولانا مودودی نے جمہوریت کا دفاع بھی کیا ہے اور اس پر وہ پینٹنڈے کی نفی بھی جو یہ کہتے ہیں پاکستان میں جمہوریت ناکام ہوگئی ہے، مولانا نے جمہوریت کی ناکامی کے پر وہ پینٹنڈے کا پاکستان میں دستور، خلا اور فوجی آمریت کے تاریخی تناظر میں تفصیلی جائزہ لیا ہے۔ صحیح اور اس کا جواب دیتے ہوئے فرمایا کہ:

”جمہوریت کی ناکامی کے دو نکتہ ایک بگاری ہے جو ایک ملک کے باشندوں کے حقوق پر ڈاک مارنے کے لیے کی جاتی ہے۔“ ۷۱

مولانا جمہوریت کے ارتقاء و تسلسل کے لیے انتظامی عمل کے جاری رہنے کی ضرورت

اور بنیادی انسانی حقوق کی آزادی و تنہد بالخصوص ذرائع ابلاغ جوئی الواقعہ رائے عامہ کی ذہن سازی کا ذریعہ ہیں کی آزادی پر زور دیتے ہیں مولانا کا کہنا ہے کہ:

”جس طرح قومی خوشحالی کے لیے دو یا تین بیج سالہ منصوبوں کی تکمیل کی شرط ہوتی ہے اسی طرح اگر جمہوریت کی کامیابی کی منزل تک پہنچنے کے لیے ایک قوم کو دو تین آزادانہ انتخابات کے مراحل سے گزرنا پڑے تو اس میں کیا حرج ہے اور اگر فرض کیجیے اس دوران میں ملک کے حالات خراب بھی ہو جائیں تو ملک کے کسی لازم کو کیا حق حاصل ہے کہ وہ نیا ایک ملک پر قابض ہو جائے۔ نوکر ہے تو نوکری کرے۔ ملک کا مالک بننے کا اسے کیا حق حاصل ہے“ ۶۴ ص مولانا کے تصور جمہوریت کی دوسری توجیح یہ پیش کی جاسکتی ہے وہ شخصی یا فوجی آمریت پر کسی سمجھوتے کے قائل نہیں ہیں اور امر واقعہ ہے کہ انہوں نے فوجی آمریت کو نہ صرف قبول نہیں کیا بلکہ اس کے خلاف عملاً جدوجہد بھی کی ہے۔

### ☆ انتخابات

مولانا مودودی کے سیاسی افکار کی ایک نمایاں ترین خصوصیت حقوق کا شعور اور ارادہ ہے وہ زمینی حقوق سے یکسر منہ موڑ کر غیر نظری اور غیر چلکار رویہ اختیار نہیں کرتے ہم کہہ سکتے ہیں کہ ان کے سیاسی افکار میں طبیعت کے ساتھ عملیت پسندی بھی بدرجہ اتم موجود ہے چنانچہ پاکستان کے سیاسی نظام کی تبدیلی کا طریقہ آئینی و دستوری طور پر انتخابات ہی کو قرار دیا گیا ہے۔ یہ بھی سب جانتے ہیں کہ ملک کا انتخابی نظام کن کن کٹھنوں سے آلودہ ہے لیکن مولانا مودودی اسی آئینی اور دستوری ڈھانچے میں رہتے ہوئے انتخابات کو ایک حقیقت تسلیم کرتے ہیں۔

چنانچہ انتخابات اور اس کے مفاسد اور اس کی اصلاح کے بارے میں فرماتے ہیں کہ ”اس وقت ہم جس مقام پر کھڑے ہیں اسی مقام سے ہمیں آگے چلنا ہوگا اور جس منزل تک ہم جانا چاہتے ہیں اس کو واضح طور پر نگاہ کے سامنے رکھنا ہوگا تاکہ ہمارا ہر قدم اسی منزل کی طرف اٹھے۔ خواہ ہم پسند کریں یا نہ کریں، نقطہ آغاز تو لامحالہ یہی انتخابات ہوں گے کیونکہ ہمارے ہاں اسی طریقے سے نظام حکومت تبدیل ہو سکتا ہے اور حکمرانوں کو بھی بدلا جاسکتا ہے کوئی دوسرا ذریعہ اس وقت ایسا موجود نہیں ہے۔ جس سے ہم پر امن طریقے سے نظام حکومت بدل سکیں اور

حکومت چلانے والوں کا انتخاب کر سکیں اب ہماری کوشش یہ ہوتی چاہیے کہ ہمارے ہاں انتخابات میں دھونس، دھوکے، دھاندلی، علاقائی یا مذہبی پارٹری کے تعصبات جھوٹے پروپیگنڈے، گھنڈگی اچھالنے، خمیر خریدنے، جعلی ووٹ، ہلکانے اور بے انسانی سے انتخابی نتائج بدلنے کے غلط طریقے استعمال نہ ہو سکیں۔ انتخابات دیا منتدرا نہ ہوں، لوگوں کو اپنی آزادی مرضی سے اپنے نامزد منتخب کرنے کا موقع دیا جائے پارٹیاں اور اشخاص جو بھی انتخابات میں کھڑے ہوں وہ معقول طریقے سے لوگوں کے سامنے اپنے اصول مقاصد اور پروگرام پیش کریں اور یہ بات ان کی رائے پر چھوڑ دیں کہ وہ کسے پسند کرتے ہیں۔ صحیح

### ☆ بنیادی حقوق:

مولانا مودودی نے بنیادی انسانی حقوق کے ارتقاء کی تاریخ پر ناقدانہ نظر ڈالی ہے انہوں نے انگلستان کے ٹیکنیکل کارنا (۱۷۱۵ء) ام پین (Tam Paine) کے پمفلٹ ”حقوق انسانی“ فرانس کے ”منشور حقوق انسانی“ امریکا کے ”دس نکاتی منشور حقوق انسانی“ اور توام متحدہ کے ”عالمی منشور حقوق انسانی“ کا جائزہ لیتے ہوئے فرمایا:

اول تو مغربی دنیا میں انسانی حقوق کا تصور دو تین صدیوں سے پہلے اپنی کوئی تاریخ نہیں رکھتا ہے دوسرے اگر آج ان حقوق کا ذکر کیا بھی جا رہا ہے تو ان کے پیچھے کوئی (Authority) اور کوئی قوت نافذہ (Sanction) نہیں ہے بلکہ یہ صرف خوشنما خواہشات ہیں۔ ۶۵

مولانا مغرب کے تصور حقوق انسانی کا موازنہ اسلام کے حقوق انسانی سے کیا اور فرمایا کہ ”اسلام نے حقوق انسانی کا جو منشور قرآن میں دیا اور جس کا خلاصہ حضور نبی کریم ﷺ نے حجۃ الوداع کے موقع پر بشر فرمایا وہ اس سے قدیم تر بھی ہے اور ملت اسلامیہ کے لیے امتداد اخلاق اور مذہب کی حیثیت سے واجب الاتباع بھی۔ ۶۶

یہاں موقع نہیں ہے کہ مولانا نے قرآن اور اسلام کی رو سے انسانوں کو جو حقوق دیے ہیں ان کا تفصیلی ذکر کیا جائے تاہم عصری دنیا میں جن انسانی حقوق کا جو چا کیا جاتا ہے مولانا مودودی نے اس کی سند اور قوت نافذہ کو اسلام کی روشنی میں پیش کیا ہے جو درج ذیل ہیں:



(۱) حرمت جان پاجینے کا حق (۲) معذوروں اور کمزوروں کا تحفظ

(۳) غلط ناموس خواتین (۴) معاشی تحفظ

(۵) عدل و انصاف (۶) نیکل میں تعاون اور بدی میں عدم تعاون

(۷) مساوات کا حق (۸) معصیت سے اجتناب

(۹) ظالم کی اطاعت سے انکار کا حق (۱۰) سیاسی کارفرمائی میں شرکت کا حق

(۱۱) آزادی کا تحفظ (۱۲) تحفظ طبیعت

(۱۳) عزت کا تحفظ (۱۴) نئی زندگی کا تحفظ

(۱۵) ظلم کے خلاف احتجاج کا حق (۱۶) آزادی اظہار رائے

(۱۷) خمیر و امتقاد کی آزادی کا حق (۱۸) مذہبی دلازاری سے تحفظ کا حق

(۱۹) آزادی اجتماع کا حق (۲۰) عمل خیر کی ذمہ داری سے بریت

(۲۱) شہادت پر کاروائی اجتناب (۲۲) غیر مسلموں کے حقوق

ان عنوانات سے اندازہ لگایا جاسکتا ہے کہ اسلام میں حقوق انسانی کا تصور کس

قدر جامع ہے۔ مولانا مودودی نے اسلامی تصور حقوق انسانی کے اہواز و انفرادیت کی وضاحت

اس طرح کی ہے کہ:

”وہ بنیادی حقوق جو اسلام نے انسانوں کو عطا کیے ہیں ان کا تصور بالکل واضح اور

مکمل ہے جو انسانی زندگی کے آغاز ہی سے انسان کو بتا دیے گئے سب سے بڑی بات یہ ہے

کہ اس وقت بھی دنیا میں انسانی حقوق کا جو اعلان (Declaration of Human

Rights) سے بتا ہے اسے کسی قسم کی سند اور قوت نافذہ حاصل نہیں ہے بس ایک بلند معیار

پیش کر دیا گیا ہے اس معیار کی عملدرآمد کی کوئی قوم پابند نہیں ہے نہ اور کوئی ایسا موثر معاہدہ ہے

جو ان حقوق کو ساری قوموں سے منوائے لیکن مسلمانوں کا معاملہ یہ ہے کہ وہ اللہ کی کتاب اور

اس کے رسول ﷺ کی ہدایت کے پابند ہیں۔ خدا اور رسول ﷺ نے بنیادی حقوق کی

پوری وضاحت کر دی جو مملکت اسلامی ریاست بنا چاہے گی اسے یہ حقوق لازماً دیے جائیں گے

اور دوسری اقوام کو بھی۔“ ۵۰

## ☆ دفاع اور جنگ و صلح کی پالیسی:

مولانا مودودی نے عصری سیاسی امور و مسائل میں دفاع اور جنگ و صلح کے بارے

میں بھی واضح موقف پیش کیا ہے اور یہ موقف بھی قرآن کریم اور احادیث نبوی ﷺ کی روشنی

میں پیش کیا ہے مولانا فرماتے ہیں کہ:

”اسلامی حکومت کی پالیسی کی ایک بنیاد یہ بھی ہے کہ وہ ہر اہتبار سے مضبوط ہو عسکری

اہتبار سے بھی اور معاشی اہتبار سے بھی جو عظیم ذمہ داری اسے ادا کرنی ہے وہ دفاعی قوت کی بنیاد

کے بغیر اہل نہیں کی جاسکتی ہے۔۔۔۔ اس ضمن میں وہ سورہ انفال آیت ۶۰ اور سورہ المائدہ آیت

۲۳ اور التوبہ آیت ۲۶ سے استدلال کرتے ہیں۔“ ۵۱

## ☆ خارجہ پالیسی:

مولانا مودودی نے خارجہ پالیسی کا جو عصری سیاست کا ایک اہم ترین

شعبہ ہے، قرآن مجید اور تاریخ اسلامی کی روشنی میں جائزہ لیا اور اس کی بنیاد مسلمانوں کے دین

و ان کو قرار دیا ہے مولانا فرماتے ہیں کہ:

”تین الاقوامی معاملات میں تمہاری پالیسی بڑھانہ نہیں ہونی چاہیے بلکہ خدا کے

محرور پر بہادرانہ اور دلیرانہ ہونی چاہیے، دشمن جب گتنگوئے مصالحت کی خواہش ظاہر کرے،

بے تکلف اس کے لیے تیار ہو جاؤ اور صلح کے لیے ہاتھ بڑھانے سے اس بناء پر انکار نہ کرو کہ وہ

نیک نیتی کے ساتھ صلح نہیں کرنا چاہتا بلکہ نعداری کا ارادہ رکھتا ہے۔ کسی کی نیت بہر حال چینی

طور پر معلوم نہیں ہو سکتی ہے اگر وہ واقعی صلح کی نیت رکھتا ہو تو تم خواہ تو اس کی نیت پر شبہ کر کے

خون ریزی کو شول کیوں دو اور وہ نعداری نیت رکھتا ہو تو تمہیں خدا کے بحروسے پر بہادر ہونا چاہیے

صلح کے لیے بڑھنے والے ہاتھ کے جواب میں ہاتھ بڑھاؤ تاکہ تمہاری اخلاقی برتری ثابت

ہو اور لڑائی کے لیے اٹھنے والے ہاتھ کو اپنے قوت بازو توڑ کر پیچک دہا کر کبھی کوئی نعدار قوم

تمہیں نرم چارہ بھجنے کی جرأت نہ کرے۔“ ۵۲

قیام پاکستان (۱۹۴۷ء) کے بعد مولانا مودودی تقریباً ۳۲ سال (۲۲ ستمبر ۱۹۷۵ء

) تک حیات رہے، تین دہائیوں پر مشتمل یہ زمانہ مولانا کی دینی و ملی سرگرمیوں کے علاوہ عملی

سیاسی جدوجہد سے بھی عبارت ہے انہوں نے ایک فعال سیاستدان اور قومی رہنما کی حیثیت سے قومی سیاسی امور و مسائل اور تحریک میں کلیدی کردار ادا کیا۔ ہم اس دور میں پاکستان کی قومی سیاست میں مولانا مودودی کے کردار کے چند منتخب واقعات کا جائزہ لیں گے۔

### ☆ مطالبہ نظام اسلامی:

قیام پاکستان کے بعد مولانا مودودی نے محسوس کیا کہ پاکستان کو اسلامی ریاست بنانے کے لیے جو تحریک و تحریک پاکستان برپا کی گئی تھی اور جس کے لیے برعظیم کے مسلمانوں نے بے مثال قربانیاں پیش کی تھیں ان مقاصد سے انحراف کیا جا رہا ہے۔ مولانا نے اس کا اظہار ان الفاظ میں کیا:

”ہماری قوم کے قائدین نے جو اب قائد ہی نہیں حاکم بھی تھے ملک کے آئندہ نظام کے متعلق جیسی الجھی الجھی اور متضاد باتیں شروع کیں اور قوم جس طرح ابتدائی چند مہینوں میں ٹھنڈے دل سے ان کو سنتی رہی اسے دیکھ کر صاف معلوم ہو گیا کہ اس وقت ایک بے شعور قوم کی ہاگس ایک بے لگروہ کے ہاتھ میں ہے اس وقت نموش چہرہ کر تفریحی کام میں لگے رہنے کا نہیں ہے اب اگر ایک لمحہ بھی ضائع کیا گیا تو بعد نہیں کہ جو لوگ منزل کا مقیم کیے بغیر بے سوچے بچھے چل پڑتے تھے وہ یا ایک کسی غلط نظریے کو بنیاد بنا بیٹھیں اور پھر اس فیصلے کو بدلوانا موجودہ حالات کی بہ نسبت ہزار گنی قربانیوں کے بغیر ممکن نہ رہے۔“ ۳۵

اس صورتحال کے تناظر میں مولانا مودودی نے ۱۹۵۶ء میں جماعت اسلامی کے پلیٹ فارم سے اسلامی نظام کے مطالبہ کی ایک منظم تحریک شروع کی یہ تحریک نظریاتی و سیاسی بھی تھی اور عوامی بھی۔ مولانا نے ریڈیو پاکستان سے ”اسلامی نظام حیات“ کے عنوان سے تقاریر کا سلسلہ شروع کیا۔ یونیورسٹی لاء کالج میں اسلامی قانون کے نفاذ کی طلبی تہذیب اور پاکستان کو ایک آئینی اور جمہوری ریاست بنانے کے حوالے سے نفوس و دلائل پیش کر کے رائے عامہ کو اسلامی نظام کے حق میں ہموار کیا۔ ۳۶

مولانا مودودی اسلامی نظام کے نفاذ کا چارٹرائیڈ مطالبہ ۵۵ لے کر ملک کے گوشے گوشے میں گئے جیلے کیے اور لوگوں کو بتایا کہ اسلامی ریاست حقیقت میں کس قسم کی ریاست

ہوتی ہے۔ ۵۶

اسلامی نظام کے نفاذ کے مطالبہ نے ملک میں عاری سیاسی جمود میں ایک ہلچل پیدا کر دی۔ جماعت اسلامی کے ہزاروں کارکن پورے جذبہ و جوش کے ساتھ اس مہم میں سرگرم عمل ہو گئے، ملک کا کوئی شہر اور قصبہ ایسا باقی نہیں رہا جس کی دیواروں پر جلی حروف میں ”ہمارا مطالبہ اسلامی انقلاب“ لکھا ہوا نہ ہو، اس کے علاوہ ”پاکستان کا قانون اسلامی شریعت“..... ”حاکمیت صرف خدا کی“ وغیرہ دوسرے نعرے لکھے ہوتے۔ ہرموڈ اڈے اور اسٹیشن پر اور ہر ایک مسجد میں اس مطالبے کے پوسٹرز لگ گئے، مساجد میں خطبوں نے اس مطالبے کے حق میں خطبے دیے اور لوگوں نے اس کے حق میں ہاتھ بلند کیے۔ چھوٹے بڑے بے شمار جلسے کر کے جماعت اسلامی نے اس مطالبے کو ہمیشہ لگائی۔ حدیث تعلیم یافتہ طبقے تک اپنے اپنے پنفلٹ، کتابچے اور کتابیں پہنچائیں، لاکھوں کی تعداد میں پوسٹ کارڈ بھیج گئے جن کے ایک حصے میں چارٹرائیڈ مطالبہ درج ہوتا تھا اس طرح یہ مطالبہ تحریک پاکستان کی صدائے بازگشت محسوس ہونے لگا۔ پھر مولانا مودودی نے اس مطالبہ کو کروڑوں باشندوں کا مطالبہ بنا دیا ایک موقع پر مولانا نے اس اقدام کے بارے میں فرمایا تھا کہ:

”یہ مطالبہ جماعت اسلامی کی طرف سے باطل قوتوں کے محاذ پر معمولی سی چوٹ نہیں تھی ایک شاہ ضرب تھی“۔ ۵۸

اسلامی نظام کے نفاذ کا مطالبہ اور مولانا مودودی کی سیاسی تحریک سے سحر اس طبقہ کو کلا گیا اس کی نیندیں حرام ہو گئیں، مولانا مودودی کی سرگرمیوں کی خفیہ اداروں کے ذریعے نگرانی شروع کر دی گئی اور ان کے خلاف الزام و بہتان تراشی کی ایک جھوٹی پروپیگنڈہ مہم شروع ہو گئی۔ حکومت نے مولانا مودودی پر جہادِ خمیر کو حرام قرار دینے اور تحریک پاکستان کی مخالفت کا بہتان مائد کیا۔ اسی کے ساتھ ریاستی مشینری حرکت میں آئی اور مولانا اور جماعت اسلامی کے خلاف انتقامی کارروائیوں کا آغاز ہو گیا اور ۴، اکتوبر ۱۹۵۶ء کو مولانا مودودی اور ان کے رفقاء کو گرفتار کر کے جیل میں نظر بند کر دیا گیا۔

حکومت کا خیال تھا کہ مولانا مودودی کی نظر بندی کے بعد اسلامی نظام کے نفاذ کی

تحریک سرد ہو جائے گی لیکن یہ تحریک نہ صرف جاری رہی بلکہ اپنے قائد کی نظر بندی اور احتیاط نے اسے نیازم و جوصلہ دیا اور عوام کے اشتراک و تعاون سے اس میں مزید شدت پیدا کرنے میں کامیاب ہو گئے، اب حکومت کے سامنے کوئی اور راستہ نہ تھا کہ وہ مولانا مودودی کے مطالبہ کے آگے سرخم تسلیم کر دے۔ چنانچہ ۱۳ مارچ ۱۹۵۹ء کو دستور ساز اسمبلی نے "قرارد مقاصد" کی منظوری دی جس کی رو سے اللہ کے اقتدار اعلیٰ کو تسلیم کرتے ہوئے اقرار کیا گیا کہ کوئی ادارہ بھی اس کے بنائے ہوئے قوانین سے بھرا نہیں کر سکتا۔ قرارداد مقاصد کی منظوری پر وزیر اعظم لیاقت علی خان نے تبصرہ کرتے ہوئے کہا کہ:

"یہ ہمارے ملک کی تاریخ میں خود ملک کے قیام کے بعد دوسرا ایسا واقعہ ہے۔" ۵۹۔  
پاکستان میں اسلامی نظام کے نفاذ کی تحریک میں مولانا مودودی موثر اور فیصلہ کن کردار کی متعدد جہتیں ہیں۔ مولانا نے عوام میں سیاسی نظر پائی بیداری اور جدوجہد کا شعور دیا اور عوامی طاقت کا لوہا منوایا۔ یہ تحریک اس اعتبار سے بھی مثالی تھی کہ اس کی بنیاد پر امن سیاسی جدوجہد پر تھی۔ سب سے اہم بات یہ ہے کہ اس تحریک میں مولانا کے کردار نے ملک میں اسلام اور شریعت کے خلاف برائینی اور قانونی دروازہ بند کر دیا۔

### ☆ مطالبہ دستور اسلامی :

قرارداد مقاصد کی منظوری مولانا مودودی اور جماعت اسلامی سمیت ملک کے تمام مکاتب فکر کے علماء کرام اور اسلام پسند عوام کی تاریخی کامیابی تھی مولانا نے اسے تحریک اسلامی کے لیے اہم نقطہ انقلاب قرار دیتے ہوئے کہا کہ:

"اب اس ریاست کی شرعی حیثیت ماہد غیر مسلم ریاست سے بالکل مختلف ہو چکی ہے، مسلم قوم اور پاکستانی مملکت کا نصب العین واضح صورت میں متعین ہو گیا اور اس نے ایک پختہ آئینی شکل اختیار کر لی، مملکت پاکستان اصولاً ایک اسلامی مملکت میں تبدیل ہو گئی ہے۔" ۶۰۔

جس ماہ کی نظر بندی کے بعد مولانا مودودی اور ان کے رفقاء (میاں طفیل محمد اور مولانا ابن احسن اصلاحی) لاہور ہائی کورٹ کے حکم پر رہا ہوئے۔ مولانا نے وطن عزیز میں غلبہ اسلام کے لیے جس ماہ کی امیری کیسے کاٹی یہ خود ایک داستان ہے اس کے بارے میں صرف اتنا

کہا جاسکتا ہے کہ انہوں نے ایام امیری کو اپنے اسلاف کی مزیت و استقامت کی سنت و روایت کے ساتھ اس طرح برداشت کیا کہ اپنے علمی کاموں کو متاثر نہیں ہونے دیا اور خودی و خوداری کا مثالی نمونہ پیش کیا۔

مسلم لیگی قیادت نے عوامی دباؤ پر قرارداد مقاصد تو منظور کر لی لیکن دستور سازی میں وہ مسلسل ریت و لعل سے کام لے رہی تھی دستور سازی کے عمل کو مختلف نپٹے بہانوں سے ٹالا جاتا رہا ظاہر ہے قرارداد مقاصد میں صرف چند بنیادی اصول تسلیم کیے گئے دستور کا نظم البدل نہیں ہو سکتے تھے چنانچہ جب ایک بار پھر دستور سازی کے مطالبہ نے زور پکڑا تو ۱۹۵۹ء کو بنیادی اصولوں کی کمیٹی Basic Principles Committee تشکیل دی گئی جس نے تقریباً ۲۱ ماہ بعد (۲۸ ستمبر ۱۹۵۹ء) کو اپنی رپورٹ آئین ساز اسمبلی میں پیش کی ایک تو رپورٹ تاخیر سے پیش کی گئی دوسری کمیٹی کی سفارشات عوامی اور سیاسی جماعتوں کی انگلیوں کے مطابق نہیں تھی جس کے باعث رپورٹ پر کئی تھقیہ کی گئی پورے ملک میں (شرقی اور مغربی پاکستان) میں شدید رد عمل ہوا۔ ۶۲۔

مولانا مودودی نے کمیٹی کی سفارشات کے خلاف لاہور میں تاریخی موچی دروازے میں عظیم الشان جلسہ منعقد کیا جلسہ میں مولانا نے تفصیلی خطاب کیا اس خطاب میں تحریک پاکستان کے مقاصد کے تناظر میں دستوری اہمیت اور قومی زندگی میں اس کے اثرات، اسلامی حکومت کے اصولوں بیان کیے اور کمیٹی کی سفارشات جس (Preventive Detention) صدر کے امتیازی حقوق، سرکاری عہدوں کے امتیازی حقوق، دو ایوانی پارلیمنٹ، ترمیم دستوری مشکلات اور موجود قانون ساز اسمبلی کی نا اہلی کا تفصیلی پوسٹ مارٹم کر کے سفارشات کی دھجیاں اڑا دیں انہوں نے کہا کہ:

"یہ بے وقافی صرف اس حد تک نہیں ہے کہ پیش کردہ دستوری خاکہ اسلامی خصوصیات سے خالی ہے۔ نہیں، اس منہی پہلو کے ساتھ مثبت پہلو یہ ہے کہ اس خاکے میں متعدد ایسی چیزیں رکھی ہیں جو صریح طور پر اسلام کے خلاف ہیں اور متعدد چود دروازے ایسے رکھے گئے ہیں جن سے شرعی قوانین کے نفاذ کو روکنے کا راستہ نکل سکتا ہے۔" ۶۳۔

## ☆ علماء کے ۲۲ نکات:

پاکستان بھر میں موموں کے شدید رد عمل اور جذبات کا رخ دیکھتے ہوئے حکومت کی درخواست پر کمیٹی کی تجاویز کو اتواء میں ڈال کر موم سے تراشیم اور تجاویز طلب کر لی گئیں اگر بدگمانی نہ ہوتی یہ معاملات کو اتواء میں رکھنے کا ریاستی حربہ تھا اور موموں میں اختلافات پیدا کرنے کی سازش تھی۔ حکومت کا خیال تھا کہ اس تجویز سے مختلف ایشیال مذہبی طبقے کسی سخت دستوری نکات پر متحد نہ ہو سکیں گے اس طرح انہیں اپنے مقاصد میں کامیابی ہو جائے گی لیکن یہاں بھی مولانا مودودی نے حکومتی مزاحم کو بھانپ لیا اور تمام مکاتب فکر کے ۳۱ جید علماء کو ۲۱ جنوری ۱۹۵۱ء کو جمع کیا چار روز کے فورورنگر کے بعد علمائے امت کے اس بے مثال اجتماع میں جس کی نظیر مسلمانوں کی ماضی قریب کی تاریخ میں نہیں ملتی بائیس اصول اتفاق رائے سے منظور کر کے ایک طرف دستور سازی میں رکاوٹ کے حربوں و ہتھکنڈوں کو ناکام بنا دیا تو دوسری طرف سیکولر دستور کے امکانی راستہ کو بھی بند کر دیا۔ ۱۵

## ☆ پنجاب کے صوبائی انتخابات (۱۹۵۱ء):

ابھی دستور سازی کے تقاضے اور مراحل مکمل نہیں ہوئے تھے کہ اس کے اثرات کو زائل کرنے کے لیے پنجاب اسمبلی کے انتخابات کا اعلان کر دیا گیا۔ مولانا مودودی اپنی جماعت کے ساتھ کبلی بار انتظامی سیاست کے میدان میں اترے اور ایک نیا انتظامی پلچر متعارف کرایا انہوں نے جماعت اسلامی کی انتظامی جدوجہد، اس کے مقاصد اور طریق کار کے عنوان سے ایک کتابچہ لکھا، انتظامی منشور پیش کیا اور رابطہ موم مہم شروع کی گئی۔ جماعت اسلامی کی جانب سے انتخاب میں حصہ لینے کا اعلان ہوتے ہی ریاستی اور غیر ریاستی تمام اینڈ ز حرکت میں آگئے اور مولانا مودودی کے خلاف مخالفت کا ایک شونمان کھڑا کر دیا ان میں علماء بھی شامل تھے اور حکمران بھی بالخصوص ملک کا سیکولر طبقہ اور زر و صحافت کے علمبردار بھی موجود تھے۔ ۱۶ مولانا مودودی نے اس مخالفت کو رنج ذکر کا عنوان قرار دیتے ہوئے ۱۰ نومبر ۱۹۵۱ء کو کراچی میں جماعت اسلامی کے چار روزہ اجتماع سے خطاب کرتے ہوئے کہا کہ:

”اس مخالفت نے آپ کی تحریک کے لیے بڑھنے اور ابھرنے کا جو ایک غیر معمولی

موقع فراہم کر دیا ہے اس سے بھرپور فائدہ اٹھائیں یہ اللہ نے آپ کے رنج ذکر کا سامان کیا ہے اس سے گھبرائیں نہیں بلکہ اس سے کام لیجیے عرب میں اسی نوعیت کے پروپیگنڈے کا شونمان جب نبی ﷺ کے خلاف اٹھاتا تو اللہ تعالیٰ نے آپ کو خوشخبری دی تھی کہ ورنعنا لك ذکرہ۔ ہمیں تو شکر گزار ہونا چاہیے کہ ایک طرف ایک گروہ سرکلر پر سرکلر بھیج کر لاکھ زمین سے ہمارا تعارف اور بڑا وزنی تعارف کرا رہا ہے دوسری طرف تمام گمراہ گروہ اپنے اپنے حلقوں میں ہم کو روشناس کرانے میں لگے ہوئے ہیں۔“ ۱۷

انتخابات میں جماعت اسلامی اپنے خلاف دباؤ، دھمکیوں و حملہ لی کے تمام ہتھکنڈے استعمال کرنے کے باوجود ۲۲ لاکھ ۸۸ ہزار ووٹ حاصل کرنے میں کامیاب ہو گئی اگر یہی انتخابات مناسب نمائندگی کی بنیاد پر ہوتے تو جماعت اسلامی کے پنجاب اسمبلی میں نہیں سے بچیں نہ آتے۔ آجاتے۔ ۱۸

## ☆ سیکولر دستور کی منظوری کا منسویہ

مولانا مودودی نے فرمایا تھا کہ:

”دستور سے مراد وہ اصول اور ضوابط ہوتے ہیں جن پر کسی مملکت کی بنیاد رکھی جاتی ہے اس میں یہ طے کیا جاتا ہے کہ ریاست کی تشکیل کس طرح کی جائے گی اسکا انتظام کرنے والی حکومت کن ضابطوں اور کن اصولوں کی پابند بنائی جائے گی حکمرانی کے اختیارات کن لوگوں کے ہاتھوں میں دیئے جائیں گے ان کو کس طرح چنا جائے گا ان کو کیا اختیارات دیئے جائیں گے۔ باشندگان ملک کے کیا حقوق و فرائض ہوں گے۔ دستور میں یہ بھی طے کیا جاتا ہے کہ مملکت کے قوانین کی نوعیت کیا ہوگی وہ خدا کی شریعت پر مبنی ہوں گے یا انسانوں کی بنائی ہوئی شریعت پر..... یہ ایسے معاملات ہیں اگر ان کے طے کرنے میں غفلت اور سہل انگاری برتی جائے تو ایک ریاست اپنے مسلمان باشندوں کی خواہش کے خلاف ایک غیر اسلامی نقشے پر تعمیر ہو سکتی ہے جو حدود اللہ کی پابندی سے آزاد اور خدا بنی قانون توڑنے کی مجاز ہوگی۔“ ۱۹

دستور کا اس قدر واضح اور اک و شہور رکھنے والے مولانا مودودی سے یہ توقع عیب تھی کہ وہ کسی ایسے دستور کی تشکیل کی اجازت دیں گے جو مملکت اور اس کے باشندوں کا قبلیہ ہی

تبدیل کر دے۔ چنانچہ پنجاب کے صوبائی انتخابات کے بعد مولانا مودودی نے علماء کرام کے ۲۲ نکات کو سوتے ہوئے دستور ساز اسمبلی کو ۸ نکاتی مطالبہ پیش کیا حکومت نے ۲۲ نومبر ۱۹۵۲ء کو اسمبلی میں دستوری سٹارٹسٹ پیش کرنے کا اعلان کیا۔ مولانا مودودی کی قیادت میں کراچی میں ۲۱ نومبر ۱۹۵۲ء کو تاریخی مظاہرہ ہوئے جس میں اسمبلی کو واضح پیغام دیدیا کہ قوم کسی سیکلر (لاادینی) دستور کو قبول نہیں کرے گی یہ پیغام اتنا واضح اور موثر تھا کہ حکومت نے اسمبلی میں لاادینی دستور پیش کرنے کا پروگرام ملتوی کر دیا۔

ہم کہہ سکتے ہیں کہ اسلامی دستور سازی کی تکمیل میں یہ اسلام پسندوں اور لادین عناصر کے درمیان فیصلہ کن ٹکھل تھی جس میں اسلام پسندوں کا پلڑا بھاری رہا۔

### ☆ "فتح محمد دارمودودی"

لاادینی دستور کے منظوری کے منصوبہ کی ناکامی حکومت کی بہت بڑی حزیمت اور پھپائی تھی وہ انتقام کی آگ میں سگ رہی تھی لیکن براہ راست مولانا مودودی پر ہاتھ ڈالنے کا مطلب یہ تھا کہ اس کے مزائم آشکار ہو جائیں قوم مولانا مودودی کی تہمت میں اس طرح نہ اٹھ کھڑی ہو جائے کہ ان کا اقتدار کا سنگسار ہی اٹ جائے۔ چنانچہ ایک منصوبہ کے تحت اسلامی دستور کے مطالبہ کو تحلیل کرنے کے لیے قانونوں کے لیے ختم نبوت کی تحریک اٹھائی گئی، مولانا اس کا پس منظر بیان کرتے ہوئے کہتے ہیں کہ:

"میں صاف صاف کہتا ہوں کہ ختم نبوت کی تحریک اٹھوائی اس غرض کے لیے تھی کہ مطالبہ اسلامی نظام کو روکا جائے اس موقع پر ختم نبوت کی تحریک کے لیڈروں کو بہتر سمجھا یا گیا کہ خدا کے لیے ایک مرتبہ دستور پاس ہو جائے وہ اس کے بعد تم اس مسئلے کو اٹھا سکتے ہو، خوبہ ناظم الدین کی رپورٹ تیار ہو چکی تھی، دستور پاس ہونے میں کچھ زیادہ دیر نہ تھی صرف اتنا کام باقی تھا کہ دستور ساز اسمبلی میں بنیادی اصولوں کی رپورٹ پیش ہو اور دستور پاس ہو جائے لیکن عین وقت پر پنگامہ برپا کر دیا گیا خوبہ ناظم الدین کی رپورٹ دھری کی دھری رہ گئی، لاہور میں مارشل لاء لگا دیا گیا خوبہ ناظم الدین وزارت عظمیٰ سے رخصت کر دیئے گئے اور بیورو کر سٹی اس طرح ملک کے سینے پر سوار ہوئی کہ آج تک اس سے پیچھا نہ چڑایا جاسکا۔" اے

۲۸ مارچ ۱۹۵۳ء کو مولانا مودودی کو "قادیانی مسئلہ" نامی ایک کتابچہ لکھنے کی آڑ میں گرفتار کر لیا گیا گرفتار شدگان میں میاں طفیل محمد اور مولانا اشرف حسین اصلاحی سمیت دیگر اہم ترین جماعت بھی شامل تھے۔ لاہور قلعہ میں ایک فوجی عدالت میں مقدمہ چلایا گیا اور قادیانی پمفلٹ لکھنے کے "جرم" میں مولانا مودودی کو موت کی سزا سنائی گئی فوجی فہر نے سزا سناتے ہوئے کہا کہ مارشل لاء کے تحت سزائوں کے خلاف اپیل کا کوئی حق نہیں ہے، آپ چاہیں تو اپنی موت کی سزا کے خلاف سات دن کے اندر مسلح افواج پاکستان کے کمانڈر انچیف سے رحم کی اپیل کر سکتے ہیں۔" اے

مولانا مودودی نے انتہائی باوقار لہجے میں فوجی فہر کو جواب دیا کہ:

"مجھے کسی سے کوئی اپیل نہیں کرنی ہے زندگی اور موت کے فیصلے زمین پر نہیں آسمان پر ہوتے ہیں اگر وہاں میری موت کا فیصلہ ہو چکا ہے تو دنیا کی کوئی طاقت مجھے موت سے نہیں بچا سکتی اور اگر وہاں سے میری موت کا فیصلہ نہیں ہوا ہے تو دنیا کی کوئی طاقت میرا بال بھی بچا نہیں کر سکتی۔" اے

مولانا مودودی کو پھانسی کی سزا کے بعد "پھانسی کوٹھڑی" میں لے جا کر بند کر دیا گیا سزائے موت کے بعد مولانا کے ساتھ جو لوگ ہوا، ایک انگلستان سے لیکن مولانا نے دارو دکن کی آزمائش کو استقامت و پامردی کے ساتھ برداشت کر کے ایک بار پھر اسلاف کی عزیمت و استقامت کی یاد تازہ کر دی۔

مولانا مودودی کو موت کی سزا کے خلاف پورے ملک میں احتجاجی مظاہروں، ہڑتالوں، جلسوں و جلوسوں کا نوبان اٹھ کھڑا ہوا، عالم اسلام ہی نہیں غیر مسلم ممالک کے مسلمانوں نے بھی حکومت سے مولانا کی سزا کی منسوخی کا مطالبہ کیا اس عالمگیر وباؤ پر حکومت نے سزائے موت مرتد میں بدل دی۔ بعد ازاں قانونی اور عدالتی چارہ جوئی کے نتیجے میں ۲۸ مئی ۱۹۵۵ء کو مولانا کو ملتان ڈسٹرکٹ جیل سے رہا کر دیا۔ اے

### ☆ دستور ۱۹۵۶ء کی منظوری

قیام پاکستان کے تقریباً ۹ سال بعد ۲۳ مارچ ۱۹۵۶ء کو مولانا مودودی کی قیادت میں

حوائی حد و جہد اور چودھری محمد علی پر غلوص محنت اور لگن کے نتیجے میں دستور ساز اسمبلی نے آئین کی منظوری دی۔ ۱۹۵۶ء کے آئین کا مقصد پاکستان میں اسلامی اصولوں پر مبنی ایک وفاقی اور پارلیمانی حکومت کا قیام تھا۔ ۵

مولانا مودودی نے دستور کی منظوری پر قوم سے ایک مفصل پیغام میں کہا کہ:

”ہم اپنی زندگی کی ابتداء ایک ایسی آزاد قوم کی حیثیت سے کر رہے ہیں جس نے آئینی طور پر خداوند تعالیٰ کی حاکمیت کا اقرار کیا اور اقتدار کو انکی طرف سے ایک مقدس امانت مان کر، استعمال اقتدار کے لیے اس کی مقرر کردہ حدود کی پابندی قبول کی ہے آج دنیا کی تمام قوموں کے درمیان ہم وہ تنها قوم ہیں جس نے اپنے دستور مملکت کے سرنامے پر یہ اعلان ثبت کیا ہے کہ ہم جمہوریت، آزادی، مساوات، رواداری اور اجتماعی انصاف کے اس تصور پر عمل کریں گے جو اسلام نے ہم کو دیا ہے۔“ ۶

### ☆ امریت کے خلاف جدوجہد

مولانا مودودی کی وطن عزیز کے لیے سیاسی و نظریاتی خدمات اور کردار کا احاطہ کرنے کے لیے ایک دہتر درکار ہے ہم آخر میں مولانا مودودی کی فوجی امریت کے خلاف جدوجہد کا اختصار سے جائزہ لیں گے۔ ۸ اکتوبر ۱۹۵۹ء کو جنرل محمد ایوب خان نے فیروز خان نون کو برطرف کر کے ملک میں مارشل لاء نافذ کر دیا جس رات مارشل لاء نافذ کیا گیا مولانا مودودی لاہور میں ایک جلسہ عام میں خطاب کے دوران فرما رہے تھے کہ:

”آج حالت اتنی خراب ہو چکی ہے کہ کچھ نہیں کہہ جا سکتا کہ دوسرے لمحے کیا ہو جائے آپ رات کو اس حالت میں سوئیں کہ ملک پر آئین کی حکومت قائم ہے مگر جب صبح اٹھیں تو معلوم ہو بساط آئین لٹیٹی جا چکی ہے اور اقتدار پر کوئی شخص واحد مسلط ہے۔“ ۷

مولانا مودودی کے منہ سے نکلے ہوئے الفاظ اس قدر جملہ حقیقت بن جائیں گے اس کا کسی کو چند کھٹے قلم تک گمان بھی نہ تھا لیکن جو لوگ مولانا کی بصیرت سے واقف تھے ان کے لیے اس میں حیرانگی کا کوئی پہلو نہ تھا۔ یہاں ضمناً عرض ہے کہ مولانا مودودی نے قومی اور بین الاقوامی معاملات پر ایسی متعدد پیش گوئیاں کی ہیں جو بعد میں حقیقت بن کر سامنے آئیں

جسے دیکھا مولانا کی دینی طبی اور سیاسی بصیرت (Vision) سے تعبیر کیا جا سکتا ہے۔

جنرل محمد ایوب خان برسر اقتدار آئے تو انہوں نے بادشاہوں کی طرح فریضہ جاری کرنا شروع کر دیے، مارچ ۱۹۶۱ء میں عائلی قوانین نافذ کیے جو مسلمانوں کے پرسنل لاء میں کئی مداخلت تھی۔ علماء کرام نے اس کا نوٹس لیا اور حکومت کے اس اقدام کے خلاف لاہور میں تمام مکاتب فکر کے علماء کا اجتماع ہوا جس میں مولانا مودودی بھی شریک ہوئے علماء نے ایک مشترکہ بیان جاری کرتے ہوئے اس پر تنقید کی اور مثبت تجاویز بھی دیں لیکن حکومت سے عائلی قوانین پر تنقید ہضم نہ ہو سکی جماعت اسلامی کے سیکریٹری جنرل محترم میاں طفیل محمد کو اکتوبر ۱۹۶۱ء میں گرفتار کر لیا وہ تقریباً نو ماہ تک نظر بند رہے۔

حکومت نے اپنے پورے دور میں مولانا مودودی اور جماعت اسلامی کی سرگرمیوں کی راہ میں رکاوٹیں پیدا کیں۔ بیرون ملک دعوتی دوروں کو روکا، ان کی سرگرمیوں کی خفیہ نگرانی کرائی گئی۔

جنرل ایوب خان کو اپنے آمرانہ اقتدار کے خلاف حوائی ناپسندیدگی کا اندازہ ہو رہا تھا اس لیے دستور کو معطل کرنے کے بعد دستور کی بحالی کے لیے ایک دستوری کمیشن قائم کیا دستوری کمیشن نے ایک سوالنامے کے ذریعے حوام و خواص سے آراء و تجاویز طلب کی لاہور میں مفتی محمد حسین کے ہاں جید علماء کرام کا اجلاس ہوا جس نے کمیشن کے سوالنامے کا جواب دے لیں حکومت نے اس پر اجلاس میں علماء کی سرزنش کی، مولانا مودودی کو پنجاب یونیورسٹی میں طلبانے دستوری کمیشن پر مذاکرے میں شرکت اور خطاب کی دعوت دی جسے حکومت نے پولیس کے ذریعے درہم برہم کرا دیا۔

### ☆ ۱۹۶۲ء کے دستوری مخالفت

جنرل ایوب خان نے ملک کو تقریباً چار سال تک بغیر دستور کے چلایا اور یکم مارچ ۱۹۶۲ء کو ایک نیا دستور دیا۔ ۸

یہ دستور جمہوری روح کے منافی تھا مولانا مودودی وہ واحد سیاستدان تھے جنہوں نے پوری حرأت اور بے باکی سے اس دستور پر حکومت کی گرفت کی اس دستور پر انہوں نے

ایک متصل تنقید لکھی روزنامہ سول ملٹری گزٹ لاہور نے مولانا مودودی کے جاری کردہ بیان کی سرخی ان الفاظ میں رکائی کہ:

”یہ دستور جمہوری ہے نہ اسلامی“ ۶۷

۱۹۶۲ء میں جنرل ایوب خان نے سیاسی جماعتوں کی سرگرمیوں پر سے پابندی اٹھائی تو جماعت اسلامی دوبارہ پوری طرح فعال ہو گئی۔

☆ ریاستی دہشت گردی:

جماعت اسلامی کی مرکزی شوریٰ نے اکتوبر ۱۹۶۳ء میں کل پاکستان اجتماع عام کا اعلان کیا تو ایک طرف کارکنان جماعت میں خوشی کی لہر دوڑ گئی تو دوسری طرف حکومت کی نیندیں اڑ گئیں حکومت نے اجتماع عام کو نام نہانے کے لیے اوجھے ریاستی جھکڑے کا استعمال کرنا شروع کر دیے اجتماع روکنے کے لیے کیا کیا جھکڑے استعمال نہیں کیے گئے۔ یہاں تک کہ ۲۵ اکتوبر ۱۹۶۳ء کو لاہور ڈسٹرکٹ کی پابندی کے باوجود اجتماع میں مولانا مودودی کی تقریر جاری تھی کہ پولیس کی سرپرستی میں غنڈہ عناصر نے اجتماع گاہ پر غارتگ اور ہلہ بول دیا یہ غنڈہ عناصر ایوب خان زندہ باد کے نعروں بلند کر رہے تھے۔ غارتگ کے نتیجے میں ایک کارکن اللہ بخش شہید ہو گئے، کولیوں کی بوجھاڑ جاری تھی شرکاء نے مولانا کے گرد حصار قائم کر دیا چوہدری غلام محمد صاحب مرحوم نے اڑواہ اٹھایا کہا کہ:

”مولانا آپ بیٹھ جائیں، مناسب یہی ہے:

مولانا نے اس موقع پر یہ تاریخی جواب دیا کہ:

”چوہدری صاحب! میں بیٹھ گیا تو پھر اور کون کھڑا ہوگا۔“ ۶۸

☆ بنیادی حقوق کی بحالی:

مولانا نے تمام تر ریاستی دہشت گردی کے باوجود ناموس دستور کا علم ایک بار پھر بلند کر دیا اور ۶۲ء کے دستور کی غیر اسلامی اور غیر جمہوری دفعات کے خاتمے کے خلاف تحریک شروع کی جس میں مطالبہ کیا گیا کہ ریاست کا نام اسلامی جمہوریہ پاکستان رکھا جائے، بنیادی حقوق بحال کیے جائیں اور بالغ رائے دہی کی بنیاد پر انتخابات کرائے جائیں..... مولانا مودودی

اور جماعت اسلامی کی بحالی دستور جمہوریت کی یہ تحریک حکمرانوں کو سخت ناکوار گزری جنوری ۱۹۶۳ء میں ایک بار پھر مولانا مودودی کو گرفتار کر کے قتل میں نظر بند اور جماعت اسلامی کو غیر قانونی قرار دیا گیا ملک بھر میں جماعت اسلامی کے دفاتر تیل کر کے اٹاٹے ضبط کر لیے گئے اور ترہان القرآن کی اشاعت پر چھ ماہ کی پابندی عائد کر دی گئی۔ جولائی ۱۹۶۳ء کو شرقی پاکستان ہائی کورٹ نے پھر سپریم کورٹ آف پاکستان نے ستمبر ۱۹۶۳ء میں جماعت اسلامی پر پابندی کو آئینی حقوق سے متصادم قرار دیتے ہوئے بحال کر دیا اور اکتوبر ۱۹۶۳ء کو مغربی پاکستان ہائی کورٹ نے مولانا مودودی اور دیگر کارکنان جماعت کی نظر بندی کی ناعت کی اور ۹ اکتوبر ۱۹۶۳ء کو رہائی کا حکم دیا۔ ۶۹

☆ صدارتی انتخابات:

۲۳ جنوری ۱۹۶۵ء کو صدارتی انتخابات ہوئے ایوب خان کے مقابلہ میں بابائے قوم قائد اعظم کی ہمشیرہ محترمہ فاطمہ جناح تیس مولانا مودودی اور جماعت اسلامی نے صدارتی انتخاب میں محترمہ فاطمہ جناح کی حمایت کا فیصلہ کیا۔

☆ جہاد پاکستان:

۶ ستمبر ۱۹۶۵ء کو بھارت نے پاکستان پر حملہ کیا تو مولانا مودودی دفاع وطن کے لیے قوم کی رہنمائی کے لیے میدان عمل میں آ گئے اور انہوں نے اپنے ایک متصل بیان میں کہا کہ:

”پاکستان کو دارالاسلام کی حیثیت حاصل ہے اور اس کا دفاع بلاشبہ جہاد ہے اور ہر مسلمان کا فرض ہے کہ خون کا آخری قطرہ بہ جانے تک پاکستان کی ایک انچ زمین پر بھی دشمن کے قدم نہ بڑھنے دے۔“ ۷۳

☆ امریت کے خلاف تحریک:

ایوبی امریت کے خلاف عوامی جذبات میں شدت آتی جا رہی تھی ۱۹۶۷ء کے آغاز سے امریت کے خلاف شدت میں اضافہ ہو گیا، ۲۷ جنوری ۱۹۶۷ء کو حزب اختلاف کی پر شکوہ احتجاجی ریلی نے ایوبی امریت کے کس بن ڈھیلے کر دیے اور وہ مذاکرات کی میز سہانے پر مجبور ہو گئے۔ مذاکرات ہوئے اس میں مولانا مودودی نے بھی شرکت کی اور حزب اختلاف کے منتقد

مطابق باقی مانع رائے دہی کی بنیاد پر انتخاب اور وفاقی پارلیمانی نظام کی بحالی پر زور دیا مولانا نے ایوب خان کے ساتھ مذاکرات کے دوران ایک حقیقت پسند انداز اور اصولی تقریر کی۔ ایوب خان نے دونوں مطالبات تسلیم کر لیے لیکن بعض خالص آزماؤں نے ہوس اقتدار میں نفرت کی ایک ایسی سیلج پیدا کر دی جس سے سانی علاقائی مصیبت کی آگ کو اس قدر بھڑکایا کہ پورا ملک ہل اٹھا۔ ۱۲۵ء ۱۹۶۹ء کو ایوب خان صدارت نے استعفیٰ دے کر اقتدار کنالڈر انچیف جنرل آغا محمد یحییٰ خان کے حوالے کر دیا۔ ۵۴

### ☆ مشرقی پاکستان کے مستقبل کی پیش گوئی:

ایوب خان کے استعفیٰ کے بعد سیاسی سرگرمیوں کا آغاز ہوا تو دس سالہ آمریت کا عفریت بد امنی، تشدد، انتہا پسندی اور تلخیدگی کے اثر دھمکی کی صورت میں سامنے آ گیا پر طرف جلاؤ گھیراؤ بالخصوص مشرقی پاکستان بارود کا ڈبیر بنا ہوا تھا مولانا مودودی نے صحت کی خرابی کے باوجود مشرقی پاکستان میں مصیبت کی آگ پر پانی ڈالنے کے لیے سفر کا فیصلہ کیا اس سفر کی سبکی کا مولانا کو پورا اور اک تھا اسی لیے فرمایا کہ:

”مشرق پاکستان کے حالات ایسے ہیں کہ میں جان پر کھیل کر وہاں جا رہا ہوں“

۱۸ جنوری ۱۹۷۱ء کو ڈھاکہ کے پٹن میدان میں مولانا مودودی کی صدارت میں ہونے والے جلسے کو غنڈوں نے حملہ کر کے جس جس کر دیا انہوں نے جلسے میں غنڈہ گردی پر تہرہ کرتے ہوئے کہا تھا اور کیا سچ کہا تھا کہ:

”اگر حالات اسی ڈگر پر چلتے رہے تو اندیشہ ہے کہ ہر علاقے سے متحصب لوگ کامیاب نہ ہو جائیں جب یہ انتہا پسند لوگ کامیاب ہو گئے تو یہ پاکستان کو جوڑنے کے لیے نہیں نکلے نکلے کرنے کے لیے نہیں گئے“۔ ۵۴

پاکستان بچانے اور اس کی وحدت کو قائم رکھنے کے لیے مولانا مودودی نے نفس نہیں میدان میں اترے اور پاکستان دشمن عناصر کو پوری جرأت کے ساتھ ناکارالین اور باب حل و عقد کی آنکھوں پر پٹی اور کانوں میں روٹی ٹھسی ہوئی تھی انہوں نے اپنا فرض ادا نہیں کیا جس کا انجام پاکستان کے دلچت ہونے کی صورت میں سامنے آیا اور مشرقی پاکستان بنگلہ دیش بن گیا یہ

پاکستان کے جغرافیہ اور نظریہ پر ایسی ضرب شدید تھی جس کا زخم شاید کبھی نہ بھر سکے۔

### ☆ سوشلزم کے خلاف فہمی اور فہمی جہاد:

لاہور میں عناصر دستوری محاذ پر اسلام پسند قیادت اور جماعتوں کا مقابلہ کرنے میں ناکام رہے تھے انہوں نے سوشلزم کے فلسفہ معیشت کے ذریعے قوم کو گمراہ کرنے کی کوشش کی ان کا اصل ہدف اسلام اور جماعت اسلامی تھی، مولانا مودودی سرخ سامراج کا مقابلہ کرنے کے لیے خود میدان میں نکلے ۳۱ مئی ۱۹۷۱ء کو یوم شوکت اسلام منانے کا اعلان کیا پورا ملک شوکت اسلام کے جلسہ جلسوں اور اسلام کے نعروں سے کوچ اٹھا لاہور میں شوکت اسلام کے جلسوں کی قیادت مولانا مودودی نے کی کول باغ میں جلسوں کے اختتام پر مولانا مودودی نے خطاب کرتے ہوئے فرمایا کہ:

”پاکستان میں کوئی طاقت اسلام کے سوا کسی اور نظریے کو نافذ کرنے کی ہمت نہیں کر سکتی ہے“۔

### ☆ عمارت اور امارت سے سبکدوشی:

مولانا مودودی نے اپنی حیرانہ سانی اور عمارت کے باعث جماعت اسلامی کی امارت سے ۱۹۷۱ء میں سبکدوشی کا اعلان کیا تو وہ اپنے مشن پاکستان میں نفاذ اسلام اور اقامت دین کی تحریک، جماعت اسلامی کو محفوظ اور مضبوط ہاتھوں میں دے کر مشن تھے انہوں نے اپنی عمر کے ۶۶ برس کی آخری سال تک اپنے مسلمان اور پاکستانی ہونے پر فخر کی اہمیت اسلام کا یہ بطل جلیل ۲۲ ستمبر ۱۹۷۱ء اس دارقارنی سے کوچ کر کے اپنے خالق حقیقی سے جلا۔

### ☆ اختتامیہ:

بر عظیم پاک و ہند میں مولانا سید ابوالاعلیٰ مودودی کا وجود و حیثیت ایزدی کا مظہر ہے، اللہ سبحانہ و تعالیٰ نے انہیں اس شعلے میں اسلام اور مسلمانوں کی سر بلندی اور خدمت کے لیے چرا، ان کی سیرت و شخصیت، فکر و فلسفہ اور علم و عمل نے ایسے بے شمار چراغ روشن کیے جس کی ضیاء پاشی سے آج بھی ایک عالم منور ہے۔ اسلام، پاکستان اور باشندگان پاکستان کے لیے مولانا سید ابوالاعلیٰ مودودی کی گرفتار خدمت کی روشنی میں ہم انہیں بھانور پر قومی رہنما (National